்‌ | 14 ்‌ 


வெளி 
டில்லியிலிருந்து ராஜேந்திரன்‌ தயாரித்து வெளிவருவதாக இருந்த நாடகச்‌ . 
சிறப்பு மலர்‌, அச்சகம்‌ மற்றும்‌ பொருளாதாரக்‌ காரணங்களால்‌ உடனே 
வெளிவர முடியவில்லை. தென்‌ மண்டல விழா நாடகங்கள்‌ மற்றும்‌ இந்திய 
நாடக அரங்கு பற்றிய சிறப்பம்சங்களுடன்‌ மலர்‌ வடிவில்‌ மே-ஜூன்‌ இதழாக 
அது ஜூலை முதல்‌ வாரத்தில்‌ வெளிவரும்‌. 

ஜெர்மன்‌ நாடக இயக்குநரான பார்பரா ம்யுண்டெல்‌ அவர்களின்‌ சென்னை 
வருகையையொட்டி மாக்ஸ்‌ முல்லர்‌ பவன்‌ ஏற்பாடு செய்திருந்த நாள்‌ நாடகக்‌ 
கருத்தரங்கு அண்மையில்‌ (மார்ச்‌ 19-28) நடந்து முடிந்தது. காவாலம்‌ நாராயண 
பணிக்கர்‌ (கேரள நாடகாசிரியர்‌) , மகேஷ்‌ எல்குஞ்ச்வர்‌ (இந்தி நாடகாசிரியர்‌), 
பிரசன்னா. (கர்நாடக வீதி நாடகக்காரர்‌), அனுராதா கபூர்‌ (தேசிய நாடகப்‌ 
பள்ளி) ஆகியோர்‌ கலந்துகொண்ட இந்தக்‌ - கருத்தரங்கு, ஜெர்மன்‌ நாடகம்‌ 
பற்றியும்‌, இந்திய நாடகம்‌ பற்றியும்‌ தற்போது எழுந்துள்ள பிரச்சினைகள்‌ 
பற்றிய விவாதமாக அமைந்தது. இந்தக்‌ கருத்தரங்கில்‌ நடைபெற்ற 
. விவாதங்கள்‌ மற்றும்‌ கருத்துரைகள்‌ பற்றிய விளக்கமான தகவல்கள்‌ அடுத்த 
இதழில்‌ வெளிவரும்‌. 

சாகித்ய அகாடமி பரிசு பற்றி சர்ச்சைகள்‌ எழுந்துள்ளன. சாகித்ய அகாடமி 
போன்ற அமைப்புகளின்‌ செயல்பாடும்‌ நடைமுறைகளும்‌ உடன்பாடானவை 
அல்ல என்றாலும்‌ தமிழில்‌ படைப்பிலக்கியத்துக்கு அதற்குரிய கெளர 
வத்தைக்‌ கோருவது நம்முடைய உரிமை. ஆனால்‌ அது தொடர்ந்த 
இயக்கமாகச்‌ செயல்பட வேண்டும்‌. ஓ 
ஒரு வேண்டுகோள்‌ 

எனது புதிய கவிதைத்‌ தொகுதி “கிரஹ யுத்தம்‌” விரைவில்‌ வெளிவர இருக்‌ 
கிறது. . முந்தைய இரண்டு தொகுதிகள்‌ எழுத்து சொல்‌ பொருள்‌,- 
திரு. உத்தரகேச மங்கை போலவே இதையும்‌. நண்பர்கள்‌, ௪க இலக்கிய 
வாதிகள்‌, ஆர்வலர்கள்‌, வாசகர்கள்‌, நலம்‌ நாடுவோர்‌ எல்லோரிடமும்‌ 
நன்கொடை பெற்றே கொண்டுவர வேண்டிய நிலைமை... என்மீது அன்பும்‌, 
என்‌ கவிதைகளில்‌ மரியாதையும்‌, நவீனக்‌ கவிதை வளர்ச்சியில்‌ அக்கறையும்‌ 
கொண்டிருக்கும்‌ நீங்கள்‌ முடிந்த அளவு நிதியுதவி செய்து ஆசரிக்கும்படி 
கேட்டுக்கொள்கிறேன்‌. 


நன்றியுடன்‌ 
விக்ரமாதித்யன்‌ 


டி.டி. அல்லது செக்‌ நம்பிராஜன்‌ பெயருக்கே 
அனுப்புக. முகவரி: நம்பிராஜன்‌, மே/பா மூன்றில்‌, 
கடை எண்‌ 28, சாந்தி காம்ப்ளக்ஸ்‌ இரண்டாவது மாடி; 
26/3, ரங்கநாதன்‌ தெரு, தி. நகர்‌, சென்னை-11. 
தொடர்புக்கு: 1415, 2வது தெரு, முதல்‌ செக்டார்‌, கே கே. நகர்‌, சென்னை-78 
வெளியிடுபவர்‌ : தேன்மொழி. கெளரவ ஆசிரியர்‌ : ரெங்கராஜன்‌. 
தனி இதழ்‌: ரூ. 8/- ஆண்டு நன்கொடை உ. ரூ:45/5... 5 
அச்சு: வைகை அச்சகம்‌, சென்னை-94. ்‌ 


பொருளடக்கம்‌ 


1. எப்போ வருவாரோ (நாடகம்‌) எஸ்‌. எம்‌. ஏ. ராம்‌ 3 
2. ஒரு கிராமத்து டீ கடையில்‌ (நாடகம்‌) வைத்தி ரத்தினம்‌ 43 
3. ஜெர்மன்‌ தயாரிப்பில்‌ நாக மண்டலா 04 
4, ரடக விமர்சனம்‌ ்‌ 06 
9. 99 


புத்தக மதிப்புரை 


கூடக்‌ 


எப்போ வருவாரோ? எஸ்‌. எம்‌. ஏ. ராம்‌ 


மேடையின்‌ மத்தியில்‌ ஒரு மொட்டை மரம்மட்டும்‌ தனியாய்க்‌ குத்திட்டு 
நிற்கிறது. நாடகம்‌ ஆரம்பிக்கிறபோது எங்கும்‌ இருளும்‌ நிசப்தமும்‌ 
நிறைந்திருக்கின்றன. மெல்ல மெல்ல வெகுதூரத்திலிருந்து குடுகுடுப்பை 
ஒலி ஒன்று கேட்கிறது. அது கொஞ்சம்‌ கொஞ்சமாய்ப்‌ பெரியதாகி 
நெருங்கி வருகிறது. அந்த ஒலியின்‌ வீச்சு பெரிதாகப்‌ பெரிதாக, 
சிறிது சிறிதாய்‌ ஒரு வெளிச்சக்‌ கீற்று மேடையில்‌ விழுந்தது மங்குகிறது. 
குடுகுடுப்பைச்‌ சத்தம்‌ இப்போது தெளிவாய்க்‌ கணீரென்று வெகு 
அருகாமையில்‌ கேட்கிற நிலையில்‌, மேடையில்‌ வெளிச்சம்‌ இன்னும்‌ 
சற்றும்‌ பிரகாசமாகி, ஆனால்‌, அதே சமயம்‌ அடங்கியும்‌ தெரிகிறது. 
இப்போது குடுகுடுப்பை ஒலி நிசப்தத்தைக்‌ கிழிக்க, குடுகுடுப்பைக்காரன்‌ 
ஒருவன்‌ மேடையில்‌ பிரவேசித்து மொட்டை ல்‌ சுற்றிச்‌ சத்தமிட்டுக்‌ 
கொண்டே நடக்கிறான்‌. 


அஆடுகுடுப்மை : 


நல்ல காலம்‌ பொறக்குது; 
நல்ல காலம்‌ பொறக்குது. 
அய்யா வரம்‌ போறாரு, 
“அய்யா வரப்‌ போறாரு - 
ஆகாயத்தைக்‌ கிழிச்சிக்கிட்டு 
அய்யா வரப்‌ போறாரு. 
பூமியைப்‌ பொளந்துக்கிட்டு 
அய்யா வரப்‌ போறாரு, 
தூணைப்‌ பேத்துக்கிட்டு 
அய்யா வரப்‌ போறாரு 
துரும்பைப்‌ பொளந்துக்கிட்டு 
அய்யா வரப்‌ போறாரு. 

குடு, குடு, குடு, குடு, 

குடு, குடு, குடு, குடு... 
எங்க அய்யா வர்றப்போ 
இந்தப்‌ பட்ட மரம்‌ துளுக்கும்‌; 
இந்தப்‌ பாலைவனம்‌ செழிக்கும்‌. 
தேனும்‌ பாலும்‌ ஒங்கூர்லே 
தெருத்‌ தெருவாய ஓடும்‌-- 


அய்யா வரப்‌ போறாரு, எங்க 
அய்யா வரப்‌ போறாரு, 

குடு, குடு, குடு, குடு, 

குடு, குடு, குடு, கடு... 

இவங்க கஷ்டமெல்லாம்‌ போவுது 
நஷ்டமெல்லாம்‌ தொலையுது. 
சோறு கெடைக்குது; 

வேலை கெடைக்குது; 

துணி கெடைக்குது; 

சுகம்‌ கெடைக்குது. 

அய்யா வராரு; சத்தியமா வராரு 
குடு, குடு, குடு, குடு... 
சந்தேகப்பட்டா சந்தியிலே போவே, 
அவநம்பிக்கைப்பட்டா ஆத்தோட போவே, 
சொல்லுறா, சொல்லுறா, 

ஜக்கம்மா சொல்லுறா. 

சத்தியம்‌ சொல்லுறா, 

நிச்சியம்‌ சொல்லுறா, 

அய்யா வரப்‌ போறாரு, 

அய்யா வரப்‌ போறாரு- 


(குடுகுடுப்பை மெல்ல மெல்ல இருட்டில்‌ கரைந்து போகிறான்‌. மேடை 
யில்‌ இருட்டுப்‌ பரவி மெல்ல மறுபடியும்‌ வெளிச்சம்‌ பாய்கிறது. தாடியும்‌ 
மீசையுமாய்‌--ஷேல்‌ பண்ணாத முகத்தோடு .... இரண்டுபேர்‌ பெரிய 
சுமைகளோடுதள்ளாடித்‌ தள்ளாடி மேடையில்‌ நுழைகின்‌ றனர்‌. ஒருவன்‌ 
மெல்லிய குரலில்‌ நடுங்கும்‌ தொனியில்‌, “எப்போ வருவாரோ, எந்தன்‌ 
கலி தீர?” என்று பாடுகிறான்‌. சுமை முதுகை அழுத்துகிற நிலையில்‌ 
கூனியபடி மரத்தை நோக்கி நடக்கிறான்‌. பின்னால்‌ வருகிறவன்‌ 
பெருமூச்சும்‌ இரைப்புமாய்‌-அந்த வரிகளையே சற்று மாற்றிப்‌ 
பாடுகிறான்‌. **எப்போ வருவாரோ, எந்தன்‌ சுமை தீர...?”' என்று 
அவன்‌ பாட, இப்போது இரண்டு பேரும்‌ அந்த மொட்டை மரத்தின்‌ 
அடியில்‌ சுமையை அயற்சியோடு இறக்கிவைத்து களைப்போடு கீழே 
சாய்கிறார்கள்‌.) 

அய்யாசாமி: (சற்று இளைஞனாய்த்‌ தோன்றுகிறவன்‌)- ' (பெருமூச்சுடன்‌) 
ஹும்‌... சுமையை இறுக்கியாச்ச. இறக்கி என்ன செய்ய? மறுபடியும்‌ 
நாமதான்‌ சொமந்தாகணும்‌. இந்த ஓய்வெல்லாம்‌ தாற்காலிகம்‌, சொமை 
தான்‌ நிரந்தரம்‌. 


Hr 


விசுவய் யா: (சற்று மூத்தவனாய்த்‌ தோன்றுகிறவள்‌)- (இன்னும்‌ பெரிதாய்‌ 
மூச்சு வாங்க) ஏன்‌ இப்படி அலுத்துக்கறே? சுமை றிரந்தரமில்லே. 
கொஞ்ச நேரம்‌ முன்னாடி குடுகுடுப்பை சொன்னதைக்‌ கேட்டியா? அவரு 
வரப்‌ போறாரு! அவரு வந்திட்டா அப்புறம்‌ கவலை இல்லே. இந்த 
சொமையை மறுபடியும்‌ சொமக்க வேண்டியதில்லே, 

அய்யா: (கொஞ்ச நேரம்‌ பதில்‌ பேசாமல்‌ மூச்சு வாங்கி பின்‌, கை கால்களைச்‌ 
சொடுக்கி, உடம்பை நெளித்துத்‌ தன்னைச்‌ சுதாரித்துக்‌ கொள்கிறான்‌) 
அதெப்படி, அவரு வந்திட்டாமட்டும்‌ சொமை கொறையும்‌? இந்தச்‌ 
சுமையை அவரு முதுகிலே ஏத்திடலாம்னு சொல்றியா? 

வீசு: ஆமா. நம்ம சொமையை அவரு வாங்கிப்பாரு. நமக்காக அவரு 
பாரம்‌ சுமப்பாரு. நமக்காக அவரு நடப்பாமு. நமக்காக அவரு உழைப்‌ 
பாரு. நமக்காக அவரு பாரம்‌ சுமப்பாரு. 


அய்யா: த்சுஃ த்சு... அவருக்குமட்டும்‌ வலிக்காது? 


விசு: வலி அவருக்குக்‌ கிடையாது. நமக்குத்தான்‌. நமக்கு வலி, அவருக்கு 
இன்பம்‌. நமக்குப்‌ பாறை, அவருக்கு மயில்‌ இறகு. நமக்கு இருட்டு, 
அவருக்கு வெளிச்சம்‌. நமக்கு வருஷம்‌, அவருக்கு நொடி... அடடா! 
(கைகளால்‌ கண்களுக்கு ஜன்னலிட்டு நாலா திசையும்‌ தாவித்‌ தாவி அவர்‌ 
வருகிறாரா என்னு அவன்‌ பார்க்கிறான்‌. அய்யாசாமி, பெருமூச்சோடு தரை 
யில்‌ குத்துக்காலிட்டு அமர்ந்து கன்னத்தில்‌ கை ஊன்றுகிறான்‌. விசுவய்யா 
இப்போது ஒரே திசையிலேயே வெறிக்கிறான்‌. வெகுதூரத்தில்‌ குடு 
குடுப்பை ஒலி சட்டென்று கேட்டுத்‌ தேய்ந்து போகிறது. அவன்‌ இப்போது 
பின்நோக்கி நடந்து வந்து மரத்தில்‌ லேசாய்‌ முதுகு மோதுகிற மாதிரி 
நின்று கொள்கிறான்‌. நின்றபடியே சற்று நேரம்‌ விடாமல்‌ இருமுகிறான்‌.) 

அய்யா: (நிமிர்த்து பார்த்து) விசுவய்யா உனக்கு வயசாயிக்கிட்டே வருது. 

விசு: (இருமி முடித்து லேசாய்ச்‌ . சிரித்து) . எனக்கு மட்டும்தானா 
அய்யாசாமி? ஸ்‌ 


அவ்யா: நீ வரவர அதிகமா இருமறே. அதிகமா எதிர்பார்க்கறே. அதிகமா 
களைச்சுப்‌ போறே. இதெல்லாம்‌ முதுமைக்கு அறிகுறி 

விச: எதிர்பார்த்துக்கிட்டே இருந்தா களைப்புத்‌ தெரியாது, ஏமாந்து 
போனாத்தான்‌ களைப்பு, அதிர்ச்சி எல்லாம்‌. 

அய்யா: ஆனா நீ வருஷக்கணக்கா எதிர்பார்த்துக்கிட்டுருக்கே. 

விசு: அதனாலென்ன, ஏமாறலியே. 

அய்யா: ஏமாந்ததா ஒத்துக்கலே. 


விசு: (மறுபடியும்‌ இருமி) எனக்குக்‌ கொஞ்சம்‌ தண்ணி வேணும்‌. இருமி 
இருமித்‌ தொண்டை எல்லாம்‌ புண்ணாயிடுச்சி. 


அய்யா: கண்ணுக்கெட்டின தாரம்‌ வரைக்கும்‌ இந்த இடம்‌ பாலைவனமா 
இருக்கு. இங்கே தண்ணிக்கு எங்க போறது? நாம இந்த இடத்துக்கு 
வந்திருக்கவே கூடாது. 

விசு: எல்லா இடமும்‌ இப்படித்தான்‌ இருக்கும்‌. நாம முந்தி இருந்த 
இடத்திலே இந்த மரம்‌ கூட இல்லே. 

அய்யா: இந்த மரம்‌ இருந்தும்‌ ஒண்ணா. இல்லாததும்‌ ஒண்ணு. மருந்துக்குக்‌ 
கூட ஒரு எலை இல்லே. 

விசு: அப்படிச்‌ சொல்லாதே, ஒரு காலத்துல இது போதி மரமாக்‌ கூட இருந்‌ 
திருக்கலாம்‌. புத்தருக்கு. இதன்‌ அடியிலயே ஞானம்‌ வந்திருக்கலாம்‌. 
(சற்று இடைவெளி விட்டு) எனக்கு இப்பத்‌ தண்ணி வேணும்‌. 
(இருமுகிதான்‌). 

அய்யா: இன்னும்‌ கொஞ்சம்‌ நடப்போம்‌. கொஞ்சம்‌ போனா ஏதாவது 
தோப்பு, துரவு வந்தாலும்‌ வரும்‌. தண்ணி கெடைக்கும்‌. 

விசு: இல்லே, அய்யாசாமி, அது தப்பு. நரம இங்கேருந்து ஒரு அடிகூட. 
எடுத்து வைக்கக்‌ கூடாது. குடுகுடுப்பை சூசகமாகச்‌ சொன்னதைக்‌ 
கேட்டியா? இந்த இடம்தான்‌ நமக்கு நியமிக்கப்பட்டிருக்கிற எடம்‌. 
அவருவர வரைக்கும்‌ நாம இங்கேதான்‌ காத்திருக்கணும்‌. விசுவாசத்‌ 
தோட காத்திருக்கணும்‌. அங்க பார்‌... தூரத்துல ஆகாயத்துல ஒரு மஞ்சள்‌ 
பந்து சொழண்டு, சொழண்டு “கிர்‌ ருன்ணனு மேலே ஏறுது பாத்தியா? 
(இப்போது தூரத்தில்‌ பொருத்தப்பட்டிருக்கும்‌ 0௱௱௭எ-லிருந்து 
கொஞ்சம்‌ கொஞ்சமாய்‌ ஒளி அதிகமாகிறது. மேடை முன்பைவிட 
இப்போது சற்றுக்‌ கூடுதலான பிரகாசத்தோடு தெரிகிறது. 
அய்யாசாமி கண்களைக்‌ கசக்கிவிட்டுக்‌ கொள்கிறான்‌. விசுவம்‌ 
சந்தோஷமாய்‌ விரல்‌ இடுக்கு . வழியாக அந்த மஞ்சள்‌ விளக்கைப்‌ 
பார்த்துக்‌ கொண்டிருக்கிறான்‌.) 

அய்யா? அது, சூரியன்‌! சூரியனை நீ பார்த்ததே இல்லியா? 

விசு: இது வேற சூரியன்‌. நேத்திக்குப்‌ பார்த்த சூரியன்‌ இல்லே. வித்தி 
யாசமான சூரியன்‌. மலை இடுக்குலேருந்து மஞ்சள்‌ சூரியன்‌ பிரசன்ன . 
மாறப்போ, அவர்‌ வருவாருன்னு போன தடவை குடுகுடுப்பை 
சொல்லலே? 

அய்யா: குடுகுடுப்பை சொன்னதை எல்லாம்‌ நீ ஏன்‌ அப்படி அப்படியே 
நம்பறே? எனக்கு இந்தக்‌ குடுகுடுப்பைமேல சந்தேகமா. இருக்கு. 


அவன்‌ வாய்க்கு வந்தபடி என்னென்னமோ சொல்றானோன்னு சந்தேகமா 
இருக்கு. அவன்‌ குடிச்சிருப்பானோன்னு சந்தேகமா இருக்கு. 


(a 


விசு: (கோபமாய்‌) நீ சந்தேகப்‌ பிராணி. கடைக்செடுத்த சந்தேகப்பிராணி. 
உன்‌ காலுக்குக்‌ கீழ விழற உன்‌ நிழலக்கூட சந்தேகப்படற சந்தேகப்‌ 
பிராணி. உனக்கு அய்யாசாமிங்கற பேரு பொருத்தமான பேருதான்‌. 
எல்லாத்துலேயும்‌ எப்பவும்‌ அய்யம்‌... 


அய்யா: நீ, இப்படி விடாப்பிடியா விசுவாசமா இருக்கறதால வையம்‌ 
விசுவய்யாவுலயும்‌ ஒரு அய்யம்‌ ஒட்டி இருக்கே. 
(இப்போது சூரிய கிரணங்கள்‌ சற்றுக்‌ கடுமையாகின்றன. களத்தில்‌ 
இன்னும்‌ அதிக வெளிச்சம்‌ பரவுகிறது.) 

அய்யா: (எழுந்து) விசுவய்யா, பார்த்தியா! சூரியன்‌ வர வரக்‌ கடுமையாயிக்‌ 
கிட்டே வருது. இன்னும்‌ கொஞ்ச நேரத்துல நம்ம உடம்பு உஷ்ணத்துல 
எரியும்‌. கால்‌ கொப்புளிக்கும்‌. ஒதுங்க நிழலும்‌ இல்லே... குடிக்கத்‌ 
தண்ணியும்‌ இல்லே. இப்படியே போச்சுன்னா, இந்த மொட்டை மரமும்‌ 
தீப்பிடிச்சு சாம்பலாப்‌ போகும்‌. 

விசு: உனக்குப்‌ பைத்தியம்தான்‌ புடிச்சிருக்கு. அலங்கோலமாவே எப்பவும்‌ 
கற்பனை பண்றே. அவரு வந்தப்புறம்தான்‌ நீ உன்‌ எண்ணத்தை மாத்‌ 
திக்குவே. (பரவசம்‌ நிறைந்த குரலில்‌) அவரு வந்தவுடனே-- 2 


இந்த பூமி குளிர்ந்து 
நீரூற்று புறப்படும்‌; 
நெருப்புச்‌ சூரியன்‌ நீல நிலாவா 
மாறிக்‌ கண்‌ சிமிட்டும்‌; 
தென்றல்‌ காற்று வீசும்‌; 
இந்த மரம்‌ நிறைய இலை தழைச்சு 
சொர்ண புஷ்பங்கள்‌ பூக்கும்‌! 
ப ம்‌ சிரித்துக்‌ கைதட்டி) அவரு எப்பத்தான்‌ வருவாராம்‌, 


விசு: பொறு! பொறு! வக்‌ 
(பொறு, பொறு ' என்று நாலாபுறத்திலிருந்தும்‌ குரல்கள்‌ எதிரொலிக்‌ 
கின்றன.) 

அய்யா: எத்தனை காலம்‌ பொறுக்கறது? 
(மறுபடியும்‌ குரல்கள்‌ 'பொறு, பொறு” என்றுஎதிரொலிக்கின்றன .) 


வ 


டி க பதவ ப்‌ [ . 2 
௭௬: எனக்கு உடனடியா தண்ணி வேணும்‌, அய்யாசாமி. தாகம்‌ 
பொறுக்க முடியல, 


(இப்போது மீண்டும்‌ “பொறு, பொறு” என்று குரல்கள்‌ வருகின்றன.) 
அய்யா: (சிரித்து) உனக்கும்‌ அதே வார்த்தைகள்‌! நீ வீசி எறிஞ்ச பந்து 
உன்‌ மேலயே திரும்பி வருது, விசுவய்யா... 


விசு: (பெரிதாய்‌ இருமி) என்னால பொறுக்க முடியாது. இப்பவே இந்த 
நிமிஷமே தண்ணி வேணும்‌. 


அய்‌: பார்த்தியா. அவருக்காகப்‌ பொறுத்திருக்கத்‌ தயாரா இருக்கே. ஆனா 
தண்ணீருக்காகப்‌ பொறுத்திருக்கத்‌ தயாராய்‌ இல்லே. அவர்‌ உனக்கு 
ரெண்டாம்பட்சம்தான்‌ , தண்ணிதான்‌ முதல்பட்சம்‌. அப்படித்தானே? 
விசு: எனக்கு இப்பத்‌ தண்ணிதான்‌ வேணும்‌. தண்ணீரைத்‌ தவிர வேற 
எதுவும்‌ முக்கியமில்லே, இப்போ... (உடம்பு தள்ளாட, தொண்டையைப்‌ 
பிடித்துக்‌ கொண்டு) தாகம்‌, தாகம்‌... தண்ணி, தண்ணி... (மெல்ல நழுவிச்‌ 
சோர்வோடு கீழே சாய்ந்து நாக்கைச்‌ சப்புக்‌ கொட்டுகிறான்‌. விழிகள்‌ 
மேலே செருகுகின்றன. இப்போது குடுகுடுப்பைக்காரன்‌ தூரத்திலிருந்து 
குரல்‌ கொடுக்கிறான்‌ .) 
குரல்‌: 
குடு, குடு, குடு, குடு... 
ஜக்கம்மா, ஜக்கம்மா! 
தவிச்ச வாய்க்குத்‌ தண்ணி குடுடீ, ஜக்கம்மா. 
பசிச்ச வயிறுக்குக்‌ கஞ்சி குடுடீ, ஜக்கம்மா. 
குடு, குடு, குடு, குடு... 
நீ தாகமா இருக்கறப்போ, அவரு தண்ணியா வருவாரு. 
தீ பசியா இருக்கறப்போ, அவரு பழமா வருவாரு. 
நீ நோயா இருக்கறப்போ, அவரு மருந்தா வருவாரு. 
நீ பலவீனமா இருக்கறப்போ, அவரு படுக்கையா வருவாரு. 
குடு, குடு, குடு, குடு... i 3 ்‌ ன 
(குடுகுடுப்பை ஒலி தேய்ந்து போகிறது. சற்று நேர அமைதிக்குப்‌ பின்‌ 
ஒரு இனிய பெண்குரலில்‌ ஒரு சுகமாக நாட்டுப்புறப்பண்‌ மெல்லக்‌ 
காற்றில்‌ மிதந்து வருகிறது. ஒரு இளம்‌ கிராமத்துப்‌ பெண்‌ தலையில்‌ 
ஒரு பானையைச்‌ சுமந்தபடி மேடையில்‌ பிரவேசிக்கிறாள்‌. அவளைத்‌ 
தொடர்ந்து சற்று மூத்தவளாய்‌ இன்னொருத்தி கையில்‌ கூடையுடன்‌ 
மெல்லப்‌ பின்தங்கி வருகிறாள்‌. “பானைப்‌ பெண்‌” விசுவய்யாவைக்‌ 
கவனிக்காதவள்‌ மாதிரி சில அடிகள்‌ கடந்து போகிறாள்‌. விசுவய்யா 
பெரிதாய்‌ முனகுகிறான்‌.) 


விசு: (முனகல்‌) தண்ணி... எனக்குத்‌ தண்ணி வேணும்‌... 
(யானைப்பெண்‌ சட்டென்று கழுத்தை ஒடித்துத்‌ திரும்பிப்‌ பார்க்கிறாள்‌. 
பின்னால்‌ வருகிறவள்‌ கூடையுடன்‌ தயங்கி நிற்கிறாள்‌.) 

விசு: நீ யாராயிருந்தாலும்‌ உனக்குப்‌ புண்யமாப்‌ போகும்‌. எனக்கு கொஞ்சம்‌ 
தண்ணி குடு. 
(பானைப்பெண்‌ திரும்பி நடந்து வந்து லாவகமாய்‌ மண்டியிட்டுப்‌ 
பானையிலிருந்து நீரைச்‌ சரிக்கிறாள்‌. விசுவய்யா இரு கைகளாலும்‌ 
ஏந்தி நீரை வேட்கையோடு பருகுகிறான்‌) . 

விசு: (முகத்திலும்‌ நீரைத்‌ தெளித்துக்கொண்டு) அப்பாடி, இப்பத்தான்‌ 
எனக்கு உயிர்‌ வந்தது. இனிமே தெம்போட காத்திருக்கலாம்‌, அவருக்காக . 

அய்‌: அடுத்த தாகம்‌ வர்ற வரைக்கும்‌. 
(இரண்டு பெண்களும்‌ ஒன்றும்‌ பேசாமல்‌ நடந்து செல்கிறார்கள்‌.) 


, விசு: (பதட்டமாய்‌) இருங்க, இருங்க... எங்க போறீங்க ரெண்டு பேரும்‌? 
நில்லுங்க, நில்லுங்க, 
(பெண்கள்‌ நிற்க, விசுவய்யா எழுந்து போய்‌ அவர்கள்‌ முன்‌ கைகளைக்‌ 
கட்டிக்கொண்டு நிற்கிறான்‌.) 


விசு: எப்பேற்பட்ட இக்கட்டான நேரத்துல நீ இங்க வந்துருக்கே? நீயா 
வல்லே... அவருதான்‌ உன்ன இங்க அனுப்பி இருக்கணும்‌... நீ தாகமா 
இருக்கறப்போ அவரு தண்ணியா வருவாருன்னு குடுகுடுப்பை சொல்லலே? 


பெண்‌: (பானையைச்‌ சுமந்திருப்பவள்‌) : (குழப்பம்‌ நிறைந்த குரலில்‌) எங்களை 
யாரும்‌ அனுப்பலையே... நாங்களாத்தான்‌ வந்தோம்‌, ப 

விசு: (தலையைப்‌ பலமாய்‌ அசைத்து) ஊஹூம்‌... யாரும்‌ அனுப்பாமத்‌ 
தானா ஒருத்தர்‌ வர்றதுங்கறது சாத்தியமே இல்ல. அது இயற்கை விதி 
களுக்கு விரோதம்‌, இல்லையா அய்யாசாமி? 


அய்யா: (பெண்கள்‌ முன்போய்‌ நின்று) அப்ப உங்கள அனுப்பின து 
நிஜமாவே அவரு இல்லையா? 

கூடைப்‌ பெண்‌: அவருன்னா யாரு? 

விசு: அவரைத்‌ தெரியாது? அவரைத்‌ தெரியாது? உங்கள இங்க அனுப்பின 
அவரைத்‌ தெரியாது...? 

பெண்கள்‌: (கோபமாய்‌) உங்களுக்கு இரக்கப்பட்டுத்‌ தண்ணி . கொடுத்தது 


தப்பாய்‌ போச்சு. (சத்தமாய்‌ அழுத்தம்‌ நிறைந்த குரலில்‌) எங்கள... யாரும்‌ 
அனுப்பல... நாங்களாத்தான்‌ வந்தோம்‌! 


விசு: இந்தப்‌ பெண்கள்‌ பேசுவது விசித்திரமா இல்ல? அவரால்‌ அனுப்பபடா 
மல்‌ இவங்க எப்படி வந்திருக்க முடியும்‌? 

பெண்கள்‌: அவரு... அவரு... யார்‌ அவரு? 

விசு, அய்யா இருவரும்‌ ஒரே குரலில்‌: தெரியாது. ஆனா அவருக்காகத்தான்‌ 
காத்துக்கிட்டிருக்கோம்‌. ள்‌ 
(இரண்டு பெண்களும்‌ இப்போது குலுங்கிக்‌ குலுங்கிச்‌ சிரிக்கிறார்கள்‌) 

பானைப்‌ பெண்‌: (சிரித்தபடியே) தெரியாத ஒருத்தருக்காகப்போய்‌ ஏன்‌ 
காத்துக்கிட்டிருக்கீங்க? 

விசு: தெரிஞ்சிக்கறதுக்காகக்‌ காத்துக்கிட்டிருக்கோம்‌ அவரு வர்றதா 
அறிவிக்கப்பட்டுருக்கு. வராம இருக்கமாட்டாரு. வந்தே தீருவாரு. 


பானைப்‌ பெண்‌: அவரு ஏன்‌ வரணும்‌? அவரு வல்லேன்னா என்ன கெட்டுப்‌ 
போயிடும்‌? 


அய்‌: (கோபமாய்‌) நாங்க இத்தனை நேரம்‌ காத்திருந்தது கெட்டுப்போயிடும்‌ 
அவரு வல்லேன்னா, நாங்க ஏன்‌ காத்திருக்கணும்‌? (சிறிது யோசித்து , 
விசுவய்யாவிடம்‌ திரும்பி) விசுவய்யா, இவங்க சொல்ற மாதிரி அவரு 
வல்லேன்னா என்ன செய்யிறது? 


விசு: (நாலா திசைகளிலும்‌ ஓடி கண்களை இடுக்கி முன்பு மாதிரியே பார்த்து) 
அவர்‌ வரதுக்கு ஏன்‌ தாமதமாகுதுன்னு உனக்கு இன்னுமா புரியலே? 
அவருக்காக நாம ரெண்டுபேர்மட்டும்தான்‌ காத்துக்கிட்டிருக்கோம்‌. 
ஒருவேளை அது அவருக்கு மன வருத்தத்தை உண்டு பண்ணி இருக்க 
லாம்‌. (சற்று யோசித்து) ஏன்‌, இவங்க ரெண்டு பேரையும்‌ நம்மகூடச்‌ 
சேர்ந்து அவருக்காகக்‌ காத்துக்கிட்டிருக்கச்‌ சொல்லக்கூடாது? நாலு 
பேரும்‌ காத்திருந்தா, அவரோட வருகைக்கு முக்கியத்துவம்‌ அதிகமாகி 
அதனாலேயே அவரு சீக்கிரமா வரலாம்‌. என்ன சொல்றே? 

அய்யா: இது நல்ல யோசனையாத்தான்‌ படுது. (பெண்களிடம்‌) என்ன 
சொல்றீங்க நீங்க ரெண்டு பேரும்‌? 

பானைப்பெண்‌: அய்யோ, எங்களாலே முடியாது. தலைக்குமேல்‌ வேலை 
இருக்கு. 

விசு: உன்‌ தலைக்கு மேல பானைதான்‌ இருக்கு! பானையை இறக்கி வையி, 
பளு கொறையும்‌. 


அய்யா: (கூடைப்‌ பெண்ணிடம்‌) நீயும்‌ கூடையை எறக்கி வை. சுமை 
குறையும்‌. 

விசு: 


எல்லாம்‌ அவரு வர்‌ ற வரைக்கும்தான்‌. அவரு வந்தப்பறம்‌ நீங்க எதை 


யுமே சொமக்க வேண்டியதில்லை. 


(இரண்டு பெண்களும்‌ ஒருவரை ஒருவர்‌ ஒன்றும்‌ புரியாமல்‌ பார்த்துக்‌ 
கொள்கின்றனர்‌. இப்போது பின்னணியில்‌ ,தபேலாவிலிருந்து ஜதிகள்‌ 
பரவி வர, அய்யாசாமியும்‌ விசுவய்யாவும்‌ கைகளையும்‌ வாயையும்‌ 
சைகையாய்‌ அசைத்து எதையோ அவர்களிடம்‌ தீவிரமாய்‌ வாதிடு 
கிற மாதிரி பாவனை செய்கின்றனர்‌. தபேலா ஓசை நிற்கிறது. 
பெண்கள்‌ இரண்டு பேரும்‌ பானையையும்‌ கூடையையும்‌ கீழே 
இறக்கி வைக்கின்றனர்‌. இளம்பெண்‌ மூத்தவளைப்‌ பார்த்துக்‌ 
கைகளை அசைத்து அபிநயிததுப்‌ பாடுகிறாள்‌ .) 


இளையவன்‌” 


மூத்தவள்‌: 


இளையவள்‌: . 


மூத்தவள்‌: 


(பாடல்‌) 
வேகாத வெயிலிலே... 
வெகுதூரம்‌ நடந்து வந்தேன்‌. 
போகாத சகருக்கெல்லாம்‌ 
போரு வழிகேட்டு வந்தேன்‌. 
ஒதுங்க ஒரு நிழலுமில்லே, 
ஒக்காரத்‌ திண்ணையில்லே... 
பதுங்க ஒரு புதருமில்லே, 
பாழான பாலைவனம்‌! 
குடிச்ச கண்ணி போக மிச்சம்‌ 
கொண்டு வந்த தண்ணியிலே 
அடிச்ச வெயில்‌ தாங்காமே 
அத்தனையும்‌ ஆவியாச்சு . 
பார்வை படுந்‌ தூரத்துலே 
பொட்டுக்‌ கூடத்‌ தண்ணியில்லே. 
வேர்வையப்‌ பிடிச்சு வச்சா 
வேணுன்னாக்‌ குடிச்சிக்கலாம்‌...! 


(அய்யாசாமியும்‌ விசுவய்யாவும்‌ மகிழ்ச்சி ஆரவாரம்‌ செய்கின்றனர்‌.) 
அய்யா: நீங்க ரெண்டு பேரும்‌ ரொம்ப நல்லாப்‌ பாடறீங்க. நீங்க ரெண்டு 
பேரும்‌ இங்க இருந்தா எங்களுக்கு உதவியா இருக்கும்‌. 
விசு: பாத்தீங்களா, இவனுக்குக்கூட நம்பிக்கை அதிகமாகுது, உங்களைப்‌ 
பார்த்த உடனே. (அய்யாசாமியைப்‌ பார்த்து) இவங்க நம்மகூட 
இருந்தா, அவரு சீக்கிரமா வந்துடுவாருன்னு நீ நெனக்கிறே. இல்லையா 
அம்யாசாமி? 

அய்யா: ஊஹும்‌... காத்துக்கிட்டிருக்குற அலுப்புத்‌ தெரியாதுன்னு 
நெனக்கிறேன்‌. 
(மறுபடியும்‌ குடுகுடுப்பைக்காரனின்‌ குரல்‌ காற்றில்‌ மிதந்து 
வருகிறது.) 

குடுகுடுப்பைக்காரனின்‌ குரல்‌: 
அந்த அம்மா ரெண்டு பேருக்கும்‌ 
அதிர்ஷ்டம்‌ வரப்போகுது. 
ஆசைப்பட்ட பொருளெல்லாம்‌ 
அகப்படப்‌ போகுது. 
இன்னும்‌ மூணே முக்கால்‌ நாழிகையிலே 
உஷ்ணம்‌ கொறையுது, உன்‌ தாகம்‌ தீருது. 
அலுக்காதே, சலிக்காதே, ஆடிப்பாடி சந்தோஷமாயிரு. 
அய்யா வராரு அய்யா வராரு, அய்யா வராரு... 
(குடுகுடுப்பை ஒலி குறைந்து தூரத்தில்‌ தேய்ந்து போகிறது.) 

இளம்‌ பெண்‌ : (மூத்தவளிடம்‌) அவரு வந்தா நாம ஆசைப்பட்டதெல்லாம்‌ 
கெடைக்குமாமில்லே? குடுகுடுப்பைக்காரன்‌ சொல்றதைக்‌ கேட்டியா, 
அக்கா? த. 

மூத்தவள்‌ : அடியாத்தி! நாம அப்பப்ப ஆசைப்பட்டதெல்லாம்‌ ஒரு லிஸ்டு 
எழுதி வைக்காமப்‌ போனோமே. 2) 

இளையவள்‌: (சற்று யோசிக்கிறாற்‌ போல, முகவாயில்‌ கை வைத்து) நம்ம 
தரிசு நிலத்தை நல்லா உழறதுக்கு ஒரு ட்ராக்டர்‌ வேணும்‌ அக்கா. 

மூத்தவள்‌: நம்ம கொல்லைக்‌ கிணத்துலேருந்து தண்ணி எறைச்சத்‌ தோட்டத்‌ 
துக்கு ஊத்த ஒரு பம்புசெட்டு வேணும்‌ தங்கச்சி, 

இளையவள்‌: எத்தன நாளு நம்ம கோயிந்தசாமி ராட்டையைக்‌ கட்டிக்கிட்டு 
அழறது? அவனுக்குச்‌ சொந்தமா நெய்ய ஒரு தறி வேணும்‌ அக்கா 

மூத்தவள்‌: நம்ம வீட்டுக்‌ கூரையை எடுத்துப்பிட்டு, தீப்பிடிக்காத ஓடு 
- வேயணும்‌. தங்கச்சி. 

இளை: அப்பறம்‌, கறவை மாடு நாலு... 

மூத்‌: கழுத்துக்‌ கொரு தங்கச்‌ செயினு. 

இளை: பாட்டுக்‌ கேக்க ரேடியோ. 

மூத்‌: படுத்துத்‌ தூங்க சிலுக்கு மெத்தை. 

இளை: கலர்க்‌ கலராப்‌ பட்டுச்சேலை. 

மூத்‌: கையில கட்டிக்கக்‌ கடியாரம்‌, 
இளை: காலுல போட்டுக்க வெள்ளிக்‌ கொலுசு. 
மூத்‌: இடுப்புல மாட்டிக்க ஒட்டியாணம்‌. 
இளை: வெயிலுக்குப்‌ புடிச்சிக்கக்‌ கொடை 
மூதி: வேளா வேலைக்குச்‌ சாப்பாடு. 
இளை: கை நிறையக்‌ காசு பணம்‌, 
மூத்‌: கண்ணுக்குக்கு லட்சணமா மாப்பிள்ளே! 
இளை: (வெட்கத்துடன்‌ சிணுங்கி) சீ, போக்கா! 
(இப்போது அய்யாசாமி உற்சாகமாய்த்‌ துள்ளிக்‌ குதித்து அவர்களைச்‌ 
சுற்றிவந்து பாடுகிறான்‌) 
(அய்யாசாமி பாடுகிறான்‌) 
உடுக்கத்‌ துகில்‌ வேணும்‌, நீள்பசி 
அவிக்கக்‌ கனபானம்‌ வேணும்‌, நல்‌ 
ஒளிக்குப்‌ புணலாடை வேணும்‌, மெய்யுறு நோயை 
ஒழிக்கப்‌ பரிகாரம்‌ வேணும்‌, உள்‌ 
இருக்கச்‌ சிருநாரி வேணும்‌, ஓர்‌ 
படுக்கத்‌ தனிவீடு வேணும்‌... (உடுக்கத்‌ துகில்‌) 
(பெண்கள்‌ இருவரும்‌ பாட்டுகுத்‌ தக்கபடி அபிநயித்து ஆடுகிறார்கள்‌. 
திடீரென்று பெரிதாய்‌ இடிச்சத்தம்‌ கேட்கிறது. எல்லோரும்‌ தங்கள்‌ 
நடவடிக்கைகளை நிறுத்திவிட்டு, அச்சத்துடன்‌ . வானத்தைப்‌ 
பார்க்கின்‌ றனர்‌) 
விசு: அது என்ன சத்தம்‌? 
அய்யா: இடி. கசா 
விசு: அவரு வர்றதுக்கு முன்னாடி இடிச்சத்தம்‌ கேட்கும்னு குடுகுடுப்பை 
எப்பவாவது சொன்னானா, அய்யாசாமி? 
அய்யா: எல்லாம்‌ முன்‌ கூட்டியே குடுகுடுப்பை சொல்லித்தான்‌ வரணுமா? 
வர வர உனக்கு மூளை குழம்பிக்கிட்டு வருது. 
விசு: அப்படி இல்ல, குடுகுடுப்பை சாதாரணமானவன்‌ . இல்ல. அவன்‌ 
தீர்க்கதரிசி. காலத்தின்‌ தூதன்‌. அவனுக்குத்‌ தெரியா ம எதுவுமே வராது. 
(அய்யாசாமி இப்போது சங்கடங்களுடன்‌ நெளிகிறான்‌.) 
விசு: ஆமா. குடுகுடுப்பைக்குத்‌ தெரியாம எதுவுமே வரமுடியாது அய்யாசாமி... 
நம்பு... ஏன்‌ இப்படி நெளியறே? 

அய்‌: (தணிந்த குரலில்‌) எனக்கு இப்ப அவசரமா ஒண்ணுக்கு வருது, 
விசுவய்யா. எங்க போறது? ்‌ 
(இரண்டு பெண்களும்‌ வாயைப்‌ பொத்திக்‌ கொண்டு சிரிக்க, விசுவய்யா 
தலையில்‌ அடித்துக்கொண்டு வேறுபுறம்‌ திரும்பி நிற்கிறான்‌. அய்யாசாமி 
அவசரமாய்‌ ஒதுங்கிய இடம்‌ தேடி நடக்கிறான்‌. மறுபடியும்‌ இடிச்சத்தம்‌ 

கேட்கிறது, ஓர்‌ இளைஞன்‌ இரைக்க இரைக்க வந்து சேருகிறான்‌.) 

விசு: யாரு தம்பீ, நீ? என்ன வேணும்‌? 

இளைஞன்‌: என்‌ பேரு சம்பந்தன்‌. ரொம்ப தூரத்துலேருந்து நடந்து வரேன்‌. 
ரொம்பக்‌ களைப்பா இருக்கு. ஒதுங்க ஏதாவது எடம்‌ கிடைக்குமான்னு; 
பாக்கறேன்‌... இடி, இடிக்குதே, கேட்கலே? பெரிசா மழை வரப்போகுது; 
நூறு மைல்‌ வேகத்துல புயல்‌ அடிக்கப்‌ போகுது! 

(அய்யாசாமி திரும்பி வருகிறான்‌) 

அய்யா: (சிரித்து) மழையாவது, புயலாவது. சரியான பைத்தியம்‌ நீ! 
இதுவரைக்கும்‌ இருநூறு தடவை இடி இடிச்சிடுச்சு. ஆனா ஒரு 
குடவைகூட மழை வரல்ல. ்‌ 

விசு: ஆமா, தம்பீ, உண்மைதான்‌. இதெல்லாம்‌ மழை வர்றதுக்குக்‌ காட்டற 
வெறும்‌ பாவலா. ஆனா மழை வரணுங்கற கட்டாயம்‌ இல்ல. 

அய்யா: பார்த்தியா, விசுவய்யா. . நீ கூடக்‌ கடைசியா என்‌ கட்சிக்குத்தான்‌ 
வரே. மழை நிச்சயம்‌ வரும்னு நீ நம்பல. ஆனா அவரு வருவாருன்னூு 
மட்டும்‌ நம்பறே. 

விசு: அது வேற, இது வேற. மழை வந்தாலும்‌ வராட்டாலும்‌ அவரு 
கட்டாயம்‌ வருவாரு, 

சம்பந்தன்‌: (சட்டென்று நின்று) யாரைச்‌ சொல்றீங்க நீங்க? 
(விசுவய்யாவும்‌ அய்யாசாமியும்‌ ஒருவரை ஒருவர்‌ பார்த்துக்‌ கொள்‌ 
கின்றனர்‌. இருவரும்‌ குசுகுசுப்பாய்‌ ஏதோ பேசிக்கொள்கின்‌ நனர்‌) 
அய்யா: உன்‌ கிட்ட சொல்லலாமா வேண்டாமான்னு யோசிச்சோம்‌. . நான்‌ 
சொல்லவேண்டாம்னு சொன்னேன்‌. இவன்‌ சொன்னாத்‌ தப்பில்லேன்னு 
சொல்றான்‌. சரி சொல்லலாம்னு முடிவு பண்ணினோம்‌. 

சம்பந்தன்‌: (துண்டை எடுத்துத்‌ தரையில்‌ போட்டுக்‌ கொண்டே) சும்மா 
சொல்லுங்க. உக்காந்து சொல்லுங்க. எனக்கு ரொம்பக்‌ களைப்பா 
இருக்கு. பல்டி ரசிக. 
(அய்யாசாமியும்‌, விசுவய்யாவும்‌ உட்கார்ந்து அவனிடம்‌ சைகை 
மொழியில்‌ விவரிக்கிறார்கள்‌, பின்னால்‌ மீண்டும்‌ தபேலா ஒலிக்கிறது.) 


சம்பந்‌: (சிரித்து) அப்ப அவரு கட்டாயம்‌ வருவாருங்கறீங்க... அவருக்காக 
நானும்‌ காத்திருக்கணும்னு சொல்றீங்க, ட்‌ 

அய்யா: உனக்குத்தான்‌ வேலை எதுவும்‌ இல்லேன்னு சொல்றியே, சும்மா 
எங்களோட சேந்து காத்துக்கிட்டிறேன்‌. 
விசு: அப்படி இல்லே. இது எதோ கிண்டல்‌ பண்ற மாதிரி இருக்கு. அவருக்‌ 
காகக்‌ காத்துக்கிட்டு இருக்கறதையே நீ ஒரு வேலையா ஏத்துக்கோ. 
அவரு நிச்சயம்‌ வருவாரு. உனக்கு வேலையும்‌ வரும்‌. 
(இரண்டு பெண்களும்‌ இப்போது அவர்களை நெருங்குகின்‌ றனர்‌.) 
பானைப்‌ பெண்‌: எங்களுக்கு என்ன சொல்றீங்க? நாங்க எவ்வளவு நேரம்‌ 
காத்துக்கிட்டிருக்கிறது? 
கூடைப்‌ பெண்‌: வழியோட போனவங்களப்‌ புடிச்சு நிறுத்தி வச்சிக்கிட்டு, 
என்னய்யா இது? காத்துக்கிட்டிருக்கறதுதான்‌ எங்களுக்குப்‌ பொழப்பா 
விசு: காத்திரு. பலன்‌ கெடைக்கும்‌. 
அய்யா: நீ எங்க காத்திருக்கல? ரேஷன்‌ கடையில அரிசிக்காகக்‌ காத்திருந்தே 
குழாயடியில தண்ணிக்காகக்‌ காத்திருந்தே. சினிமாக்‌ கொட்டகையில 
டிக்கட்டுக்காகக்‌ காத்திருந்தே. கோயில்‌ பிரகாரத்துல தர்ம தரிசனத்துக்‌ 
காகக்‌ காத்திருந்தே. 
விச: போன வருஷம்‌ ஊரெல்லாம்‌ வறண்டு பாலைவனமாப்‌ போனப்போ 
மழைக்காகக்‌ காத்திருந்தே. அப்பறம்‌ திடீர்னு ஒரு வாரம்‌ மழை 
கொட்டோ கொட்டுன்னு கொட்டினப்போ வெயிலுக்காகக்‌ காத்திருந்தே. 
(இவருவரும்‌ சிரிக்கிறார்கள்‌. சம்பந்தன்‌ கை தட்டியபடியே எழுந்து 
கொள்கிறான்‌.) ் 
சம்பந்‌: ஆமா, ஆமா. காலேஜ்‌ தாழ்வாரத்துல அட்மிஷனுக்காகக்‌ காத்திருந் 
தேன்‌. எம்ப்ளாய்மென்ட்‌ எக்ஸ்சேஞ்சில ரிஜிஸ்ட்ரேஷனுக்காகக்‌ காத்‌ 
திருந்தேன்‌. அப்பறம்‌ வேலை வரும்‌ வரும்னு வீட்டுல யுகக்‌ கணக்காக்‌ 
காத்திருந்தேன்‌. , ன்ப ்‌ i சங ப 
(அவசர அவசரமாய்‌ ஒரு கசங்கிய காகிதத்தை சட்டைப்‌ பையிலிருந்து 
எடுத்து வாசிக்கிறான்‌.) . 
வரும்‌ வரும்‌ என்று Pfr 
வருஷக்‌ கணக்காய்க்‌ காத்திருந்தேன்‌. 
இரவுகள்‌ வந்தன. 
பகல்கள்‌ வந்தன. 
இரவில்‌ கனவுகள்‌ வந்தன. 
பகலில்‌ ஏமாற்றங்கள்‌ வந்தன. 
முப்பது நாட்களுக்குப்‌ பிறகு 
மூணே கால்‌ அங்குலத்திற்கு 
ஒரு தாடி வந்தது... 

(அய்யாசாமி ரசித்துச்‌ சிரிக்கிறான்‌. விசுவய்யா உதட்டில்‌ கை வைத்து 
*உஷ்‌” என்று ஓசை எழுப்புகிறான்‌.) 
சம்பந்‌: இது நான்‌ எழுதின கவிதை. எப்படி இருக்கு? 
அய்யா: சம்பந்தா இதை நான்‌ நல்லா இருக்குன்னு சொன்னா விசுவய்யா 
என்னைக்‌ திட்டுவான்‌... 
விக: இரு, இரு. யாரோ வர்ற சத்தம்‌ கேக்குது. 
(எல்லோரும்‌ உற்றுக்‌ கேட்கின்றனர்‌. ஒரு தாடிக்காரர்‌, நீண்ட 
வெள்ளை அங்கியுடனும்‌, ஒரு கையில்‌ கனமான புத்தகத்துடனும்‌, 
மேடையில்‌ நுழைகிறார்‌. புத்தகத்தைப்‌ படிக்கிற பாவனையில்‌ அவர்‌ 
அவர்களுக்கு மத்தியில்‌ நிற்கிறார்‌. இரண்டு பெண்களும்‌ அவருக்கு 
அருகில்‌ போய்‌ அவரை ஆராய்கிற மாதிரி பார்க்கின்றனர்‌. 
பின்னணியில்‌-- 
யாரோ...? இவர்‌ யாரோ...? 
என்ன பேரோ... அறியேனே... 
யாரோ... இவர்‌ யாரோ... 
என்ன பேரோ... 
என்று பாடல்‌ ஒலிக்கிறது. பெண்கள்‌ இருவரும்‌ பாட்டுக்குத்‌ தக்கபடி 
அபிதயித்து ஆடுகின்றனர்‌.) 
சம்பந்‌: (பாடல்‌ முடிந்ததும்‌, தாடிமனிதரின்‌ அருகில்‌ போய்‌) நீங்க யாரு? 
அய்யா: அவசரப்படாதே. இது ஒரு வேளை அவராக்கூட இருக்கலாம்‌? 
விசுவய்யா, அவருக்குத்‌ தாடி உண்டுன்னு குடுகுடுப்பை சொன்னானா. , 
விசு: அவருக்குத்‌ தாடி இருக்காதுன்னு குடுகுடுப்பை சொன்னானா, 
அய்யாசாமி? 
அய்யா: விசுவய்யா! அவரு கையில புஸ்தகம்‌ வச்சுருப்பாருன்னு குடுகுடுப்பை 
சொன்னானா? - 
விசு: அவரு கையில புஸ்தகம்‌ வச்சிருக்க மாட்டாருன்னு, குடுகுடுப்பை 
சொன்னானா, அய்யாசாமி? 
(தாடிக்காரர்‌ தன்னைச்சுற்றி எதுவும்‌ நடவாத பாவனையில்‌, தன்‌ 
கையிலுள்ள கனமான புத்தகத்தை விரித்து இரைந்து ஒரு மந்தி- 
ரத்தைச்‌ சொல்கிற தொனியில்‌ படிக்கிறார்‌.) 
தாடிகாரர்‌: பூலோகவாசிகளே! காதுகொடுத்துக்‌ கேட்பீராக, உன்னிப்பாய்க்‌ 
கேட்பீராக. நட்சத்திரவாசியான அவர்‌, உங்கள்‌ பொருட்டு, பெரிய மனது 
பண்ணி, தனது சிரமங்களைப்‌ பொருட்படுத்தாது, தனது செழிப்பான 
லோகத்தை விட்டு, உங்களது பயமும்‌ துக்கமும்‌ நிறைந்த வறண்ட 

லோகத்துக்கு வரவேண்டிப்‌ பயணம்‌ புறப்பட்டிருக்கிறார்‌. அவர்‌ விரைவாய்‌ 
வர வேண்டும்‌ என்பதற்காகவே தனது விசேஷ தூதர்களை விட்டுப்‌ 
பிரத்தியேகமாய்‌ வெள்ளி இழைகளால்‌ தயாரிக்கப்பட்ட ஒரு நூலேணியை 
நட்சத்திர மண்டலத்திலிருந்து பூமண்டலத்தைத்‌ தொடுகிற நீளத்துக்கு 
விரிக்கச்‌ சொல்லி உத்தரவு பண்ணி இருக்கிறார்‌. அது நீள நீள அவர்‌ 
நடப்பதும்‌, அவர்‌ நடக்க நடக்க நீள்வதுமாய்‌, இந்த விசித்திரம்‌ 
ஆயிரமாயிரம்‌ வருஷங்களாய்‌ நடந்துகொண்டிருக்கிறது. 
(இப்போது மற்றவர்கள்‌ எல்லோரும்‌ ஒருவர்‌ கையை ஒருவர்‌ 
கோர்த்துக்‌ கொண்டு, தாடிக்காரரைச்‌ சுற்றி வட்டமாய்‌, ஆகா- 
யத்தை நோக்கி அண்ணாந்த கழுத்துடன்‌, பின்னணியில்‌ ஒலிக்கும்‌ 
தாளத்திற்கு ஒத்தாற்போல்‌ பாதங்களைத்‌ தரையில்‌ மிதித்துச்‌ 
சுற்றி வருகின்றனர்‌. தாளம்‌ நின்றவுடன்‌, எல்லோரும்‌ அப்படியே 
சட்டென்று நின்று, பின்‌ ஒவ்வொருவராய்‌ விலகி, மேடையின்‌ வெவ்‌ 
வேறு மூலைகளுக்குப்‌ போய்‌ நின்று கொள்கின்றனர்‌. ஒவ்வொருவரும்‌ 
எதையோ தீவிரமாய்‌ யோசிக்கிற மாதிரி அபிநயம்‌ பண்ணுகின்றனர்‌. 
அய்யாசாமி மெதுவாய்‌, தாடிக்காரரை நோக்கித்‌ திரும்பி, தெருங்கி 
வருகிறான்‌.) 

அய்யா: அது என்ன புஸ்தகம்‌ கையில? 


விசு:  அதென்னது, ஆகாயத்துலேருந்து பூமிவரைக்கும்‌ தொங்கற 
வெள்ளி நூலேணி? 

சம்பந்‌: அதாரு நட்சத்திரவாசி? 
(அந்தப்‌ பெண்கள்‌ இருவரும்‌, ஒருவரை ஒருவர்‌ பார்த்து, முகவாயில்‌ 
கை வைத்து, ஒரு வினோதத்தைப்பற்றி விவாதிக்கிற பாணியில்‌ 
அபிதயித்துக்‌ கொண்டிருக்கின்றனர்‌ .) 

விசு: இவரு பேசற பாஷை புதுமாதிரி இருக்கு. நமக்குப்‌ புரியலே. 
குடுகுடுப்பாண்டி பேசற பாஷையில இருக்கிற தெளிவும்‌ எளிமையும்‌ 
இல்லே. 

சம்பந்‌: ஒரு வேளை அறிவுஜீவியோ? 

அய்யா: ஆகாயத்துலேருந்து தொங்கற வெள்ளி நூலேணின்னா? 

சம்பந்‌:. மின்னல்‌. 

விசு: சபாஷ்‌. 

அய்யா: ஏன்‌, மழையா இருக்கக்‌ கூடாது? 

விசு: உனக்கும்‌, சபாஷ்‌! 

சம்ந்த்‌: அப்போ, கட்சத்திரவாசி யாரு? 

(விசுவய்யாவும்‌ அய்யாசாமியும்‌ தீவிரமாய்‌ யோசிக்கிறவர்களாய்க்‌ 
குறுக்கும்‌ நெடுக்குமாய்‌ உலவுகிறார்கள்‌.) 

விசு: (சட்டென்று நின்று) ஒருவேளை, அவராகவேகூட இருக்கலாமோ? 

அய்யா: அவர்‌ இவரா, இவர்‌ அவரா? 

விசு: எப்படிச்‌ சொன்னா என்னப்பா? நீ ஒரு பெரிய குழப்பவாதி, 

பெண்கள்‌: தயவுசெஞ்சு எங்கள விட்டுடுங்க. _ நாங்க போறோம்‌. 
(விசுவய்யா, அய்யாசாமி, சம்பந்தன்‌--மூவரும்‌ அவர்களை வழிமறிக்‌ 
கின்றனர்‌.) 

மூவரும்‌: சரியாப்‌ போச்சு. உங்கள நாங்க போகவிடுவோமா? இப்பத்தான்‌ 
ஒரு பெரிய அதிசயம்‌ நடக்கப்‌ போகுது. இந்தத்‌ தாடிக்காரர்கிட்டதான்‌ 
எல்லா ரகசியமும்‌ இருக்கு. இவரை விடாம மடக்குவோம்‌... வாங்க. 
(எல்லோரும்‌ தாடிக்காரரை வளைத்துக்கொள்கின்றனர்‌.) 

அய்யா: பெரியவரே தெளிவாச்‌ சொல்லுங்க. நீங்கதான்‌ அவர்‌ அனுப்பிச்சு 
வச்ச ஆளா? 

விசு: அல்லது, நீங்களேதான்‌ அவரா? 

சம்பந்‌: இவரோட முக தேஜஸைப்‌ . பார்க்கறப்போ, இவரேதான்‌ 
அவரோன்னு சந்தேகமா இருக்கு. 

பானைப்பெண்‌: மூஞ்சியில பாதி தாடி மறைச்சிருக்கு. 

கூடைப்பெண்‌: தாடியில பாதி நரைச்சுப்‌ போயிருக்கு. 

சம்பந்‌: குத்துமதிப்பு இவருக்கு என்ன வயசிருக்கும்‌? 

விசு: (வாயில்‌ அடித்துக்கொண்டு) தப்பு... தப்பு... அவருக்கே வயசே 
கிடையாது. காலத்தையும்‌ வெளியையும்‌ கடந்தவர்‌ அவருன்னு 
குடுகுடுப்பை சொல்லலே? 


அய்‌: ஆனா, தாடி எல்லாம்‌ நரைச்சிப்‌ போயிருக்கே, அவரு மூப்பும்‌ 
நரையும்‌ இல்லாதவர்னு குடுகுடுப்பை சொன்ன ஞாபகம்‌, 

பானைப்பெண்‌: ஒருவேளை மாறுவேஷத்துல வந்திருக்காரோ? 

கூடைப்பெண்‌: சினிமாவுல நம்ம வாத்தியார்‌ கஷ்டப்படறவங்களைக்‌ 
காப்பாத்த எத்தன வேஷத்துல வர்றாரு? ஒரு சினிமாவுல கெழவராக்‌ கூட 
வல்ல? நம்ம வாத்தியாருக்குக்‌ கூட வயசாகுமான்னு நான்‌ ஒரு நா நம்ப 
முடியாம அழல்லே? 

(தாடிமனிதர்‌ பெரிதாய்‌ இருமுகிறார்‌. மற்றவர்கள்‌ வியப்படைந்த 
வர்களாய்ச்‌ சில அடி பின்வாங்குகின்றனர்‌. தாடிமனிதர்‌ கொஞ்ச 
நேரம்‌ விட்டுவிட்டு இருமிக்கொண்டு நிற்கிறார்‌.) 
விசு: (நிச்சயமான குரலில்‌) இவரு அவரில்லே.. 
அய்யா: அதெப்படி, அத்தனை தீர்மானமாச்‌ சொல்றே? 
விசு: நல்லாக்‌. கவனி, இவர்‌ இருமறார்‌. என்னைவிடவும்‌ அதிகமா 
இருமறார்‌. விடாம இருமறார்‌. இதுலேருந்து உனக்கு என்ன தோணுது? 
அய்யா: : இவரை உடனடியா ஆஸ்பத்திரியில சேர்க்கணும்னு தோணுது! 
ஆனா, இந்தப்‌ பாலைவனத்துல ஆஸ்பத்திரியை எங்கேன்னு தேடறது? 
விசு: முட்டாள்‌, , நான்‌ சொல்ல வந்தது அது இல்லே. இருமல்‌ எதனுடைய. 
அறிகுறி? ட பா ஞ்‌ 
அய்‌: (முகவாயில்‌ கைவைத்து யோசித்து). உம்‌... எதனோட அறிகுறி...? 
சம்பந்‌: (முந்திக்‌ கொண்டு) வியாதியோட அறிகுறி! 
விசு: சபாஷ்‌. இருமல்‌ வியாதியோட . அறிகுறி... வியாதிக்‌ மருந்தா 
வரவேண்டியவரு, வியாதியாவே வருவாரா என்ன? (சரிக்கா) பதர்‌ 
(மற்ற இருவரும்‌ தொடர்ந்து உரக்கச்‌ சிரிக்கின்றனர்‌. பெண்கள்‌ 
இருவரும்‌ உதட்டைப்‌ பிதுக்கி ஒருவரை ஒருவர்‌- பார்த்து, “இவர்கள்‌ 
பேசிக்கொள்வது எதுவும்‌ தங்களுக்குப்‌ புரியவில்லையே' என்கிற 
மாதிரி சங்கேத மொழியில்‌ பேசிக்‌ கொள்கின்றனர்‌.) 
விசு: அதனால, ஒரு விஷயம்‌ தெளிவாயிடுச்சு; நாமல்லாம்‌ யாருக்காகக்‌ 
காத்துக்கிட்டிருக்கோமோ, அவரு சத்தியமா இவரு. இல்லே. ட்‌ 
அய்யா: அப்போ அவரோட செய்தியைச்‌ சுமந்து வந்திருக்கிற தூதரோ? 
சம்பந்‌: (தனக்குத்‌ தானே, ஒரு கவிதையை வாசிக்கிற தொனியில்‌) 
வைத்தியனின்‌ தூதன்‌ நோயாளியாய்‌ இருப்பதும்‌, 
இசைமேதையின்‌ தூதன்‌ செவிடனாய்‌ இருப்பதும்‌, 
வெளிச்சத்தின்‌ தூதன்‌ இருட்டாய்‌ இருப்பதும்‌ 
எவ்விதம்‌ சாத்தியம்‌! 
அய்யா: கொஞ்சம்‌ இரு. அவரு இருமி முடிச்சிட்டாரு. ஏதோ சொல்ல முயற்‌ 
சிக்கிறாரு. ்‌ ்‌ 
தாடி: (தொண்டையைச்‌ செறுமிக்கொண்டு, மீண்டும்‌ புத்தகத்திலிருந்து 
பழைய வரிகளையே சத்தமாய்‌ வாசிக்கிறார்‌) பூலோகவாசிகளே... காது 
கொடுத்துக்‌ கேட்பீராக. உன்னிப்பாகக்‌ கேட்பீராக... நட்சத்திரவாசியான 
அவர்‌ உங்கள்‌ பொருட்டு பெரிய மனசு பண்ணி... 

அய்யா: (முடிப்பதற்குள்‌ இடைமறித்து) அய்யோ, திரும்பவும்‌ இது தானா? 
இந்த வரிகளுக்கு என்ன அர்த்தம்னாவது சொல்லக்‌ கூடாதா? 

தாடி மனிதர்‌: (புத்தகத்தை மூடி) இந்த வரிகள்‌ மட்டுமே எனக்குப்‌ பாடமாகச்‌ 
சொல்லப்பட்டன. இதன்‌ அர்த்தம்‌ சொல்லப்படல. (சற்று இடைவெளி 
விட்டு) ஆனா, இந்த வரிகளுக்கு அர்த்தமே இல்லை என்பதல்ல இதன்‌ 
அர்த்தம்‌. நமக்கு அர்த்தம்‌ சொல்லப்படாதவை எல்லாம்‌ அர்த்தம்‌ 
அற்றவைன்னு சாதிக்கறது அறிவில்லை. 

சம்பந்‌: நீங்க பொடிவச்சுப்‌ பேசறீங்க. உங்களுக்கு இதுக்கு அர்த்தம்‌ தெரிஞ்‌ 
சிருக்கணும்‌. ஆனா, ஏனோ மறைக்கறீங்க. 

தாடி: இந்த வரிகளோட அர்த்தம்‌ முக்கியமில்ல, தம்பீ. இந்த வரிகள்‌ 
மேல உனக்கு ஏற்படற, விசுவாசமே முக்கியம்‌. (விசுவய்யாவையும்‌ 
அய்யாசாமியையும்‌ நோக்கித்‌ திரும்பி) இந்தப்‌ பிள்ளை எல்லாத்துலேயும்‌ 
அர்த்தம்‌ தேடற, நவீன யுகத்து சந்தேகப்‌ பிராணிகளின்‌ பிரதிநிதி. 
நீங்க ரெண்டு பேரும்‌ அப்படி இல்லே. கொஞ்சம்‌ முன்னால்‌ பிறந்தவங்க, 
ரெண்டு தடவை அடிச்சுச்‌ சொன்னா எதையும்‌ நம்பிடுவீங்க. ஆனா 
அந்த நம்பிக்கைதான்‌, இந்த வாழ்க்கையின்‌ சூட்சுமக்‌ கயிறு. அந்தக்‌ 
கயிறு அறுந்துபோனா பாதாளத்துலதான்‌ விழுவீங்க. அங்கதான்‌ நரகம்‌ 
இருக்கு. 

அய்யா: இந்தப்‌ பெண்கள்‌? 

தாடி: அவர்கள்‌ அப்பாவிகள்‌. கள்ளமற்றவர்கள்‌. வார்த்தைகளும்‌ அர்த்தங்‌ 
களும்‌ அவங்களுக்கு அவசியமற்றவை. நம்பிக்கைக்கும்‌ அவறம்பிக்கைக்கும்‌ 
வேற்றுமை கூட அறியாதவர்கள்‌ அவர்கள்‌. அவர்களுக்காகவே அவர்‌ 
வருவதாக அறிவிக்கிறார்‌. (ஆகாயத்தை நோக்கி, இரு கைகளையும்‌ 
நீட்டி) பரம்பரை பரம்பரையாய்க்‌ கற்பிக்கப்பட்டுப்‌ புனிதமடைந்த இந்த 
வார்த்தைகளுக்கு அர்த்தம்‌ கேட்கிற இந்த அரைகுறை விசுவாசிகளை 
மன்னியுங்கள்‌. அர்த்தம்‌ கேட்பது மகா பாவம்‌ என்று இந்தத்‌ தலை 
முறை மனிதர்களுக்குத்‌ தெரிய நியாயமில்லை...(கண்களை மூடிக்கொண்டு 
நிற்கிறார்‌) . 

அய்யா: (தயங்கித்‌ தயங்கி) அர்த்தம்‌ புரியாம எப்படி விசுவாசிப்பது...? 
(தாடிமனிதர்‌ கண்களை மூடிய நிலையிலேயே நிற்க, பின்னால்‌ ஓர்‌ 
இனிய புல்லாங்குழல்‌ இசை வருகிறது. எல்லோரும்‌ அந்த இசையில்‌ 
மயங்கித்‌ தலையை ஆட்டுகின் றனர்‌.) 


தாடி: நீங்க இப்போ கேட்டது, என்ன ராகம்‌? 
அய்யா: தெரியாது. 

காடி: என்ன பாட்டு? 

அய்யா: தெரியாது. 

விசு: (இளைஞனைப்‌ பார்த்து) தம்பி, இதுக்கு என்ன அர்த்தம்‌? 

சம்பந்‌: ஊஹும்‌, 

தாடி: ராகமும்‌ தெரியாமல்‌, வார்த்தைகளும்‌ தெரியாமல்‌, அர்த்தமும்‌ தெரியா 
மல்‌ எப்படி ரசிச்சீங்க? (அமைதி.) வசுவாசிப்பதும்‌ அப்படித்தான்‌. 
(விசுவய்யாவும்‌ அய்யாசாமியும்‌ நெடுஞ்சாண்கிடையாய்த்‌ தாடிமனிதர்‌ 
காலில்‌ விழுகின்றனர்‌.) 

இருவரும்‌: ஆகா, அற்புதம்‌. நீங்களே எங்க குரு. நீங்களே எங்க வழிகாட்டி . 
நாங்க காத்திருந்தது வீண்‌ போகல. அவரு நிச்சயம்‌ வருவாருன்னு 
இப்போ இன்னும்‌ பலமா நம்பறோம்‌. ஆனா, எப்போ வருவாருன்னு 
நீங்கதான்‌ சொல்லணும்‌ ்‌ 
(பின்னணியில்‌ “எப்போ வருவாரோ, எந்தன்‌ கலி தீர?'' என்று பாடல்‌ 
ஒலிக்கிறது. தாடிமனிதரைச்‌ சுற்றி மூவரும்‌ யாசிக்கிற மாதிரி மண்டி 
யிட்ட நிலையில்‌ உறைநிலையில்‌ காட்சி தருகின்றனர்‌. இரண்டு பெண்‌ 
களும்‌ ஒரு மூலையில்‌ அமர்ந்து சுருக்குப்பையைத்‌ திறந்து வெற்றிலை 
போட்டுக்‌ கொள்கின்றனர்‌. பாடல்‌ முடிந்தவுடன்‌ மற்ற மூவரும்‌ உறை 
நிலையிலிருந்து - தூக்கத்திலிருந்து எழுப்பப்பட்டவர்கள்‌ போல்‌, 
உடலைச்‌ சிலிர்த்துக்கொண்டு இயல்பான நிலைக்கு வருகின்றனர்‌.) 

தாடி: (முகவாயில்‌ கைவைத்துத்‌ தீவிர சிந்தனையோடு உலவியபடி) அவரு 
எப்படியும்‌ வருவாருன்னு எனக்குத்‌ தெரியும்‌. ஆனா, எப்ப வருவாருன்னு 
தெரியாது. 

சம்பந்‌: (பெருமூச்சுடன்‌) உங்க பதில்‌ நம்பிக்கை அளிக்கும்படியா இல்லே. 

அய்யா: அவரோட அடையாளமாவது தெரியுமா? 

சம்‌; எப்போ வருவாருன்னுதான்‌ தெரியாது. எதுல வருவாருன்னாவது 
தெரியுமா? 

அய்‌: குதிரையிலயா, யானையிலயா, காருலயா, ரயில்லயா...? 
(மூவரும்‌, ஒருவர்‌ குதிரை போல்‌ கனைத்துக்கொண்டும்‌, இன்னொரு 
வர்‌ யானைபோல்‌ பிளறிக்கொண்டும்‌, மூன்றாமவர்‌ கார்போல்‌ 
உறுமிக்கொண்டும்‌ தாடிமனிதரைச்‌ சுற்றி அந்தந்த ஊர்திகளைப்‌ 
போல்‌ அபிநயித்துக்கொண்டு ஓடுகின்றனர்‌. இப்போது வெளியி 
லிருந்து ஒரு கணீரென்ற குரல்‌ அவர்களின்‌ கவனத்தை ஈர்க்கும்‌ 
வகையில்‌ ஒலிக்கிறது.) 

கூரல்‌: (காரத்திலிருந்து அண்மைக்கு வருகிறதென்பதை உணர்த்துகிற 
மாதிரிச்‌ சிறிது .சிறிதாகப்‌ பெரிதாகி) வரார்‌, வரார்‌! வரார்‌, வரார்‌! 
வரார்‌, வரார்‌! 
(யாவரும்‌ சட்டென்று ஸ்தம்பித்து நின்று, பின்‌ மெல்ல மெல்ல 
அங்குலம்‌ அங்குலமாய்த்‌ தலையை மட்டும்‌ திருப்பிக்‌ குரல்‌ வரும்‌ திசை 
. யைப்‌ பார்க்கின்றனர்‌. நீண்ட அங்கியும்‌, மொட்டைத்‌ தலையும்‌, 
ஒரு கையில்‌ தடித்த புத்தகமும்‌; இன்னொருகையில்‌ தடியுமாய்‌ ஒரு 
நடுத்தரவயது மனிதர்‌ மேடைக்குள்‌ நுழைகிறார்‌. இவரது முகம்‌, 
யாரையும்‌ குறிப்பாகப்‌ “பார்க்காத மாதிரி ஒரே நேர்கோட்டில்‌ நிலைத்‌ 
திருக்கிறது. 
மொட்டை மனிதர்‌, -கைத்‌ தடியால்‌ இரவு நேர கூர்க்காவைப்போல்‌, 
தரையில்‌ தட்டி ஒலி எழுப்பிக்கொண்டே “பாரா உஷார்‌” பாணியில்‌ 
வரார்‌, வரார்‌! வரார்‌, வரார்‌...” என்று உரக்க ஒரு லயத்தோடு விட்டு 
விட்டுக்‌ 'கதீதிக்கொண்டு. ' மேடையின்‌ ஒரு கோடியிலிருந்து 
இன்னொரு கோடிக்கு ஒரே நேர்‌ கோட்டில்‌ நடக்கிறார்‌. தாடி 
பனிதரைத்‌' தவிர மற்றவர்‌ யாவரும்‌ மொட்டைத்‌ தலை மனிதரின்‌ 
பின்னாலேயே. மோப்ப. நாய்கள்‌ மாதிரி நடந்து: செல்கின்றனர்‌. இது 
தூரத்திலிருந்து பார்ப்பதற்கு இஞ்சினால்‌ இழுத்துச்‌ செல்லப்படுகிற 
ரயில்‌ பெட்டிகளைப்‌ பேர்ல்‌ காட்சிதருகிறது.. இந்த இயக்கம்‌ மேடை 
மின்‌ குறுக்கேயும்‌ -நெடுக்கேயும்‌ இரண்டு மூன்று. முறை. திகழ்கிறது. 
மொட்டை. மனிதர்‌ மேடையின்‌ நடுவில்‌ இருக்கும்‌ மொட்டை 
மரத்தருகில்‌ வந்து நின்று கைகளை வாயில்‌ இருபுறமும்‌ வைத்து, 
நாலா புறமும்‌ முகத்தைத்‌ திருப்பி, முன்பு போலவே “வரார்‌, வரார்‌! 
, வரார்‌, வரார்‌...!” என்று கூவுகிறார்‌. அதன்‌ பிறகு சற்று நேரம்‌ எங்கும்‌ 
அமைதி நிலவுகிறது: * எங்கிருந்தோ காற்று பலமாய்‌. வீசுகிற . “உய்‌”. 
என்ற சத்தம்‌ மட்டும்‌ பின்னணியில்‌ கேட்டுக்‌ கொண்டிருக்கிறது. தாடி 
மனிதரைத்‌ .தவிர்த்து மற்றவர்கள்‌ யாவரும்‌ மூலைக்‌ கொருத்தராய்‌ 
ஓடி “அவர்‌ எங்கே வருகிறார்‌” என்று தேடுகிற மாதிரி கையைப்‌ 
புருவங்களுக்கு மேல்‌ வைத்து மிகுந்த பரபரப்புடன்‌ பார்க்கின்றனர்‌. 
தாடி மனிதர்‌ மட்டும்‌ இதை எல்லாம்‌ இலட்சியம்‌ பண்ணாமல்‌ தனது 
கீன்மான புத்தகத்தைத்‌ திறந்து முணுமுணுப்பாய்‌. ஏதோ, படித்துக்‌ 
கொண்டு: நிற்கிறார்‌.) 4 டத 
மற்றவர்கள்‌ (ஒவ்வொருவராய்ச்‌ சோர்வான குரலில்‌):. எங்கேயும்‌ காணலையே? 
அய்யா: (மொட்டை மனிதரிடம்‌) “வரார்‌, வரார்‌”னு சொல்றீங்க. ஆனா, 
கண்ணுக்‌ கெட்டின தூரம்‌ வரைக்கும்‌ யாரையும்‌ காணல்லையே... 
மொட்டை: (மீண்டும்‌ யந்திர ரீதியாய்‌ “பாரா உஷார்‌” ஓசைக்கு ஒத்து) 
வரார்‌, வரார்‌! வரார்‌, வரார்‌! 

சம்பந்‌: (சற்று எரிச்சலோடு) சும்மா இதையே கத்திக்கிட்டிருந்தா எப்படி? 
யாரு வரா ர்னு சொல்லணும்‌. எங்க வர்றார்னு சொல்லணும்‌. எப்ப 
வர்றார்னு சொல்லணும்‌. எப்படி வர்றார்னு சொல்லணும்‌, 
தோடிமனிதர்‌ தான்‌ திடீரென்று புறக்கணிக்கப்பட்ட ' ஆத்திரத்தில்‌ 
கோபமாய்த்‌ தன்‌ கனமான புஸ்தகத்தைத்‌ திறந்து திறந்து மூடுகிறார்‌.) 

விசு: (மொட்டை மனிதரிடம்‌) உங்களப்‌ பாத்தா சொம்ப நேர்மையான 
ஆளாத்‌ தெரியிது. உங்க வார்த்தையிலேயும்‌ குரல்லயும்தான்‌ எத்தனை 
உறுதி! 

அய்யா: ஆனா உங்களுக்கு *வரார்‌£ங்கற ஒரு வார்த்தை மட்டும்தான்‌ 
தெரியும்னு நம்பறதுக்கு எங்களுக்குச்‌ சிரமமா இருக்கு. 

விசு: முட்டாளே, பேசாம இரு. இந்தத்‌ தாடிக்காரர்‌ அலங்காரமா' அடுக்‌ 
கடுக்கா எத்தன வார்த்தைகள்‌ பேசினார்‌? ஏதாவது நமக்குப்‌ புரிஞ்சிதா? 
ஆனா, இவர்‌ திரும்பத்‌ திரும்பச்‌ சொல்றது ஒரே வார்த்தையாயிருந்தாலும்‌, 
அதுலதான்‌ எவ்வளவு எளிமை, தெளிவு, உறுதி! (சற்று நிதானித்து) 
நமக்கு வேண்டிய சொல்‌ இவர்கிட்டதான்‌ இருக்கு. 

சம்பந்‌: (மெதுவாய்‌) நமக்கு வேண்டியது வெறும்‌ சொல்தானா? 
(இப்போது அந்த இரு பெண்களும்‌ சேலைத்‌ தலைப்பை இடுப்பில்‌ 
வரிந்து கட்டிக்‌ கொண்டு, சண்டைக்கு வருகிற தோரணையில்‌ அவர்‌ 
களுக்கு முன்‌ வந்து நிற்கின்றனர்‌.) 

பெண்‌ 1: (பானையைச்‌ சுமந்து வறக உங்க மனசுக்குள்ள என்னதான்‌ 
நெனச்சிக்கிட்டிருக்கீங்க? 

பெண்‌ 2;. (கூடையைச்‌ சுமந்து லவன்‌! எங்களுக்கு என்ன உங்க மாதிரி 
வேலையே கிடையாதா? 

பெண்‌ 1: போனாப்‌ போகுதுன்னு உங்களுக்குத்‌ தண்ணி ாருத்தது தப்பாப்‌ 
போச்சு. சும்மாப்‌ போனவங்களப்‌ புடிச்சு, என்னென்னமோ சொல்லி 
ஆசை காட்டி, நிறுத்தி வச்சு.. 

பெண்‌ 2: இத்தன நேரம்‌ , நாங்க வீடு போய்ச்‌ சேர்ந்திருப்போம்‌. இப்ப சூரியன்‌ 
தலை உச்சிக்கு வரப்போகுது. காலுக்குக்‌ கீழே- பூமி நெருப்பு மாதிரி சுட 
ஆரம்பிச்சிடுச்சு. இன்னும்‌ அரை மணி போனா, நாம அந்தரத்துலதான்‌ 
நிக்கணும்‌. 

பெண்‌ 1: நாக்கெல்லாம்‌ வறண்டு போச்சு. பானையில இருந்த கடைசிச்‌ 
சொட்டுத்‌ தண்ணி கூடக்‌ காலி ஆயிடுச்சு. ஸ்கை 

பெண்‌ 2: வயத்தைப்‌ பசி கிண்டுது. அய்யோ, இவங்கள நம்பி மோசம்‌ 
போனோமே... 

சம்பந்‌: (தன்‌ வயிற்றில்‌ கை வைத்து) இப்பத்தான்‌ எனக்கும்‌ பசிக்கிற மாதிரி 
இருக்கு. 

அய்யா: விசுவய்யா, உச்சி மண்டையில வெயில்‌ உறைக்கல, உனக்கு? 

விசு: அடடா, என்ன ஆச்சரியம்‌! இத்தனை நேரம்‌ அவரைப்‌ பத்தியே 
பேசிக்கிட்டிருந்ததுல நமக்குப்‌ பசி, தாகம்‌, வெயில்‌ எதுவுமே தெரியல 
பார்த்தியா? 

தாடி: அவர்‌ நெனவுல இருந்தவரைக்கும்‌ பசியையும்‌ தாகத்தையும்‌ மறந்‌ 
திருந்தீங்க. இப்ப, உங்களுக்குப்‌ பசியும்‌ தாகமும்‌ ஞாபகத்துக்கு வந்துடுச்சு. 
இனிமேல அவரைச்‌ சிறுகச்‌ சிறுக மறந்து போவீங்க... 

சம்பந்‌: (வயிற்றில்‌ கை வைத்து) பசி, பசி... 

அய்யா: (தொண்டையில்‌ கை வைத்து) தாகம்‌...தாகம்‌. 

இரண்டு பெண்களும்‌: (கால்களைத்‌ தூக்கிச்‌ சதிராடுகிற பாவனையில்‌) 
வெயில்‌... வெயில்‌... 

மொட்டை: (இப்போது திடீரென்று நிஷ்டை கலைந்தவர்‌ மாதிரி, தடியைத்‌ 
தரையில்‌ பழையபடியே தட்டிக்‌ கொண்டு இருந்த இடத்திலேயே தட்டா 
மாலை சுற்றி) வரார்‌, வரார்‌...! 

சம்பந்‌: இதுல ஏதோ சூது இருக்கு. 

பெண்கள்‌: நாங்க அப்பவே சொன்னோம்‌. 

அய்யா: விசுவய்யா, எல்லாத்துக்கும்‌ நீதான்‌ பொறுப்பு. 

விசு: (கொஞ்சம்‌ தயங்கிப்‌ பின்‌) வேண்டுமானா நாம வேற ஒரு நிழலான 
இடத்துக்குப்‌ போயிக்‌ காத்திருக்கலாமா... 
(இப்போது பின்னணியில்‌ குடுகுடுப்பைச்‌ சத்தம்‌ கொஞ்சம்‌ 
கொஞ்சமாய்ப்‌ பெரிதாகிக்‌ கேட்கிறது.) 
குடுகுடுப்பாண்டியின்‌ குரல்‌: 
குடு குடு குடுகுடு குடுகுடு 
நிழலைத்‌ தேடிப்‌ போகாதே 
நிழலைத்‌ தேடிப்‌ போகாதே. 
ஜக்கம்மா சொல்லுறா 
ஜக்கம்மா சொல்லுறா 
நீ நிக்கிற இடமே 
அவரோட நிழல்தான்‌ 
அவரோட நிழல்தான்‌ 
குடு குடு குடுகுடு குடுகுடு... 
(குடுகுடுப்பாண்டியின்‌ குரல்‌ தேய்ந்து போகிறது.) 

அய்யா: மறுபடியும்‌ குடுகுடுப்பாண்டி குழப்பறான்‌. அவரே இன்னும்‌ வந்த 
பாடில்லே. இந்த லட்சணத்துல அவரோட நிழல்‌ எப்படி இங்க 
வந்தது? 

விசு: ஒருவேளை, “வெயிலே அவரோட நிழல்‌'னு சொல்றானோ? 


சம்பந்‌: ஆகா! வெயிலே அவரோட நிழல்‌. அற்புதம்‌. அழகான கவிதை 
வரி... இதைக்‌ குறிச்சு வச்சிக்கணும்‌. (தன்‌ தோள்பையிலிருந்து காகிதத்‌ 
தையும்‌ பேனாவையும்‌ தேடுகிற மாதிரி பாவனை செய்கிறான்‌) வெயிலே 
அவரின்‌ நிழல்‌! வெயிலே அவரின்‌ நிழல்‌! 


(இப்போது தூரத்திலிருந்து ஒரு முணுமுணுப்பொலி காற்றில்‌ மிதந்து 
வருகிறது. அந்த முணுமுணுப்பு அருகில்‌ நெருங்க நெருங்க, மேடை 
யில்‌ இருப்பவர்களின்‌ கவனம்‌ அந்தத்‌ திசையில்‌ திரும்புகிறது. இப்‌ 
போது தலையில்‌ குல்லாவுடன்‌ இன்னொரு மனிதர்‌ உள்ளே நுழை 
கிறார்‌. அவர்‌ கையிலும்‌ ஒரு கனமான புத்தகம்‌ விரிந்த நிலையில்‌ 
இருக்கிறது. கண்கள்‌ அந்தப்‌ புத்தகத்திலேயே நிலைத்திருக்கின்‌ றன. 
வாய்‌ எதையோ மந்திரம்‌ சொல்வது போல்‌ முணுமுணுத்துக்‌ கொண்‌ 
டிருக்கின்றது. அந்த முணுமுணுப்பு, ஒன்றும்‌ புரியாத, பல 
கேட்டறியாத வேற்று மொழிகளின்‌ கலவையைப்போல்‌, மிகவும்‌ 
வினோதமாய்‌ இருக்கிறது. அவர்‌ புத்தகத்தை விரித்த நிலையில்‌ 
எதையோ முணுமுணுத்துக்‌ கொண்டு நடந்து வருவது, 
மறுநாள்‌ பரிட்சைக்காக நடந்துகொண்டே பாடங்களை மனப்பாடம்‌ 
பண்ணுகிற மாணவனைப்போல்‌ தோற்றம்‌ அளிக்கிறது. இவர்‌ 
மேடையின்‌ நடுவில்‌ வந்து விறைப்பாக நின்றுகொண்டு அதே, 
*குசுகுசு' மொழியில்‌ புத்தகத்தைப்‌ படிக்கிறார்‌. அவரது வாசிப்பு, 
கேட்கிறவர்களுக்கு ஒரு, பேசத்‌ தொடங்குகிற பருவத்தில்‌ இருக்கிற 
சிறு குழந்தையின்‌ வாய்‌ உளறலைப்போல்‌ கேட்கிறது. தாடி, 
மொட்டை இருவரைத்‌ தவிர்த்து மற்றவர்கள்‌ யாவரும்‌ உடம்பை 7 
போல்‌ வளைத்து, காதில்‌ கை வைத்து அவர்‌ பேசுவது ஏதாவது 
புரிகிறதா என்று ஆராய்கிற மாதிரி நிற்கின்றனர்‌.) 

அய்யா: (உடம்பை நிமிர்த்தி) ஒரு எழவும்‌ புரியலே. 

சம்பந்‌: முதல்ல வந்தவர்‌ என்ன பேசினார்னாவது புரிஞ்சிது. அர்த்தம்தான்‌ 
விளங்கல. 

விசு: ரெண்டாவது வந்தவர்‌ ரொம்பத்தான்‌ சிக்கனம்‌. ஒரே வார்த்தையைத்‌ 
திரும்பத்‌ திரும்பச்‌ சொல்றாரு. அதுவும்‌ விளங்கல. 

பெண்கள்‌: (கன்னத்தில்‌ கை வைத்து) இந்த மூணாவது ஆளு என்ன பாஷை 
பேசறாருன்னே புரியலே. அப்பறம்னா அர்த்தம்‌ விளங்கறதுக்கு? 

சம்பந்‌: . (கொஞ்ச நேரம்‌ தீவிரமாய்ச்‌ சிந்திக்கிறமாதிரி குறுக்கும்‌ நெடுக்குமாய்‌ 
உலாவிவிட்டு) கொஞ்சம்‌ இருங்க... இதுல ஏதோ ஒரு பெரிய சூட்சுமமான 
விஷயம்‌ இருக்குற மாதிரி எனக்குத்‌ தோணுது... எல்லாரும்‌ நல்லாக்‌ 
கவனமா யோசிச்சுப்‌ பாருங்க... முதல்ல வந்தவர்‌ வளவளன்னு, அலங்‌ 
காரமா, அடுக்கடுக்காக, ஏராளமா வார்த்தைகள்‌ வீரயம்‌ பண்ணினாரு. 
ரெண்டாவது வந்தவர்‌ ஒரு வார்த்தைக்கு மேல மத்ததை எல்லாம்‌ உப 
யோகத்துக்கே எடுத்துக்கல. இவரு, இன்னும்‌ ஒரு படி மேல போயி, 
வார்த்தைகளையே தூக்கி எறிஞ்சிட்டாரு. மனுஷனை பாஷையற்ற 
உன்னத நிலைக்கு அழைச்சுச்‌ செல்றது இவரோட நோக்கமா 
இருக்கணும்‌. 

அய்யா: அப்ப இவரு யாரு? . 

விசு:... நாம யாருக்காகக்‌ காத்துக்கிட்டிருந்தோமோ அவரு இவராத்தான்‌ 
இருக்கணும்‌. 

அய்யா: எப்படி, அவ்வளவு தீர்க்கமாச்‌ சொல்றே? 

விசு:- “முந்தி ஒரு தடவை குடுகுடுப்பை என்ன சொன்னான்‌? அவருக்குன்னு 
சொந்தமா ஒரு பாஷை கெடையாது. எல்லா - பாஷைகளும்‌ அவரோட 
பாஷைதான்னு, சொல்லலே? ்‌ 

அய்யா: அதனால? 

விசு: முட்டாளே... பாஷைங்கறது என்ன? வெறும்‌ சப்தம்‌. உனக்குப்‌ புரிஞ்ச 
சப்தம்‌. உன்‌ பாஷை க்காக இன்னொருத்தனுக்கு அது புரியாத 
சப்தம்‌, அவ்வளவுதான்‌. 

சம்பந்‌: (துள்ளலுடன்‌) . உலகத்துல உள்ள அத்தன எரிஞ்க் புரியாத 
சப்தங்களையும்‌ 'ஒண்ணாச்‌ சேத்தா, இப்படித்தான்‌ இவரு பேசற மாதிரி 
தான்‌ இருக்கணும்‌. 

அய்யா- அப்போ அவருதான்‌ இவரா இருக்கணும்‌. 

விசு: . சந்தேகமில்லாம. எல்லாரும்‌ விழுங்கடா இவரு கால்ல! 
(மூன்று பேரும்‌ தடால்‌ என்று தொப்பிக்காரரின்‌ கால்களில்‌ விழுகின்ற 
னர்‌. தொப்பிக்காரர்‌ தேள்‌ கொட்டினமாதிரி காலைத்‌ தூக்கிக்‌ 
கொண்டு, “கீச்‌' என்று ப்பன்‌ பின்னால்‌, கனத்து தத்கல்‌. 1 

மேல்‌ மோதுகிறார்‌.)  ; 

தொப்பிக்காரர்‌: என்ன இது, என்‌ கால்ல போயி விழறில்க, அய்யே, இன்‌ 

.. சரியில்ல... எழுந்திருங்க எழுந்திருங்க. 
(நெடுஞ்சாண்‌ கிடையாய்க்‌. குப்புறக்‌ டக்க நிலையிலேயே, 
தலையைமம்டும்‌. மூவரும்‌ , கொக்குமாதிரி. நிமிர்த்தி, . ஒருவரை. 
ஒருவர்‌ வியப்போடு, பார்த்துக்‌ கொள்கின்றனர்‌) . ்‌ 221 த 

சம்பந்‌: (மற்ற இருவரிடம்‌) என்ன இது-திடீர்னறு நம்ம பாஷையில 
பேசறாரே! 

அய்யா; அதானே.-அப்போ இருவரும்‌ அவரு இல்லையோ? 
(மூவரும்‌ துள்ளிஎழுந்து கொள்கின்றனர்‌.) 

மொட்டை: நான்‌ தான்‌ வரார்‌, வரார்னு தொண்டை கிழியக்‌ கத்திக்கிட்டிருக்‌ 
கேனே. நீங்க என்னடான்னா இந்த ஆளு கால்ல போயி விழுந்துக்‌ 
கிட்டிருக்கீங்க... 

அய்யா: அட இது என்னப்பா பெரிய ஆச்சரியம்‌! இந்த ஆளு திடீருன்னு 
இவ்வளவு வார்த்தைகள்‌ பேசறாரு. 

தாடிமனிதர்‌: நான்‌ சொல்றதைக்‌ கேளுங்க. இவங்க ரெண்டு பேரும்‌ உங்களக்‌ 
குழப்பணும்னே வந்திருக்காங்க. 

விசு: தாடிக்காரரும்‌ புரியறாப்பல பேசறாரு. எல்லாமே ஆச்சரியமா இருக்கு! 

சம்பந்‌: ஆனா, யாரு குழப்பறதுன்னுதான்‌ “தெளிவா? த்‌ தெரியலே. ஒண்ணு 
மட்டும்‌ விளங்குது. நீங்க யாருமே *அவரு' இல்லேன்னு தெரிஞ்சு போச்சு. 
அப்ப நீங்க யாருன்னு சொல்லுங்க. 
(இப்போது தாடிக்காரர்‌ அவர்களை எல்லாம்‌ விலக்கிக்கொண்டு 
எல்லோருக்கும்‌ முன்னால்‌ வந்து நின்றுகொள்கிறார்‌. புத்தகத்தை 
மூடிக்‌ கக்கத்தில்‌ இறுக்கிக்‌ கொள்கிறார்‌. இன்னொரு கையை 
முதுகுக்குப்‌ பின்னால்‌ மடக்கிக்கொள்கிறார்‌.) 

தாடி: உங்கள எல்லாம்‌ பார்த்தா எனக்குப்‌ பாவமா இருக்கு. அதனால 

இதைச்‌ சொல்றேன்‌. இது ரொம்பப்‌ பெரிய ரகசியம்‌. இதைச்‌ சொல்லக்‌ 
கூடாதுதான்‌. ஆனாலும்‌, ஒரு இக்கிட்டுல சொல்றது தப்பில்ல. 
அவருக்காக நீங்க எல்லாம்‌ ரொம்ப சிரத்தையாக்‌ காத்துக்கிட்டிருக்கீங்க. 
அவரு எப்போ வருவாருன்னு தெரிஞ்சிக்கத்‌ துடியாத்‌ துடிக்கறீங்க. 
ஆனா, எனதருமை சோதரர்களே அவரு ஏற்கெனவே வந்திட்டாருங்‌ 
கறது உங்களுக்குத்‌ தெரியுமா? 

மூவரும்‌ (பரபரப்போடு நாலா புறமும்‌ பார்த்து) எங்க, எங்க...? 

தாடி; (சிரித்து) இன்னிக்கு இல்ல. என்னிக்கோ. ஒரே ஒரு தடவை. வந்த 
வரை யாரும்‌ அடையாளம்‌ கண்டுக்கவும்‌ இல்ல; மதிக்கவும்‌ இல்ல. 
(சற்று அமைதியாயிருந்து விட்டுத்‌ தொடர்கிறார்‌) ஆனா, மறுபடியும்‌ 
திரும்பி வருவேன்னு சொல்லிட்டுப்‌ போனாரு; மறக்காம வருவேன்னு 
சொல்லிட்டிப்‌ போனாரு. 
(இப்போது மொட்டை த்தலை மனிதர்‌ கழியைத்‌ தட்டிக்கொண்டே 
முன்னால்‌ வந்து, தனது புத்தகத்தையும்‌ மூடிக்‌ கக்கத்தில்‌ வைத்துக்‌ 

கொண்டு தாடிமனிதரைச்‌ சற்றே இடித்து லேசாகப்‌ பக்கவாட்டில்‌ 
கள்ளிவிட்டுப்‌ பேசுகிறார்‌.) 

மொட்டை: ஒரு தடவை இல்ல, சகோதரர்களே... ஒன்பது தடவை, தாடிக்‌ 
காரர்‌ சொன்னதைக்‌ கேட்டு நீங்க ஏமாந்து போகக்‌ கூடாதேங்கறதுக்குத்‌ 
தான்‌ உங்களுக்கு உண்மையைச்‌ சொல்றேன்‌. ஒரே ஓரு தடவை மட்டும்‌ 
திருடன்‌ மாதிரி வந்துட்டு ஓடிப்‌ போயிடறதுக்கு, அவரு என்ன சோப்‌ 
ளாங்கியா? ஒன்பது தடவை வந்திருக்காரு... நல்லா எண்ணிக்குங்க... 
(விரலை மடக்குகிறார்‌) ஒண்ணு, ரெண்டு, மூணு, நாலு, அஞ்சு, ஆறு, 
ஏழு, எட்டு. ஒம்போது... (கட்டை விரலைக்‌ காட்டி) இன்னும்‌ பாக்கி 
இருக்கற இந்த விரல்‌ எத்தனாவது விரல்‌...? (எல்லோரையும்‌ கம்பீரத்‌ 
துடன்‌ பார்த்து) பத்தாவது... இந்தக்‌ கட்டை விரல்‌ எல்வளவு சத்தியமோ 
அவ்வளவு சத்தியம்‌ அவரு பத்தாவது தடவை வரப்‌ போறது...(கழியைத்‌ 
தரையில்‌ ஆவேசமாகத்‌ தட்டுகிறார்‌.) 

தாடிக்காரர்‌: (கோபமாய்‌) இந்த ஆளு சொல்றதை நம்பாதீங்க. அவரு 
எனக்குத்‌ தெரிஞ்சு ஒரே ஒரு தடவைதான்‌ வந்திருக்காரு. இன்னும்‌ 
ரெண்டாவது தடவையே வந்தபாடில்ல. எங்க முப்பாட்டன்‌ காலத்துலே 
ருந்து இதுவரைக்கும்‌ யாரும்‌ கையில ஒரு விரலுக்கு மேல மடக்குனதுல்ல.... 
இவன்‌ எத்தன தைரியமா என்னை வச்சுக்கிட்டே மடக்கறான்‌... 

மொட்டை: (குரலை உயர்த்தி) ஒரு தடவை வந்தாருன்னு ஒத்துக்கறப்போ, 
ஒம்போது தடவை வந்தாருன்னும்‌ ஒத்துக்கறதுலே என்ன கஷ்டம்‌ இருக்கு? 
ஒரே தடவையில வந்து தீத்துட்டுப்‌ போற அளவுக்கு அத்தன கம்மியாவா 
இங்க பிரச்சனைகள்‌ இருக்கு? இங்க இருக்கற பிரச்சனைகளைக்‌ கணக்குப்‌ 
பண்ணினா, ஒம்போது தடவை கூடப்‌ பத்தாது. ்‌ 

தாடி: ஒம்பது தடவையில. தீர்க்க வேண்டிய அளவுக்கு, அவரோட சக்தி 
அவ்வளவு சம்மியானதா, என்ன? (சத்தமாய்‌) அவரோட சக்தி எல்லையே 
இல்லாதது. 

மொட்டை: (சிரித்து) அப்ப எதுக்கய்யா ரெண்டாவது தடவை? 
(இப்போது. தெரப்பிக்காரர்‌ கோபமாய்‌ முன்னால்‌ வந்து இருவரையும்‌ 
லேசாய்‌ இடித்துத்‌ தள்ளிவிட்டு, தனது ஒரு கையிலுள்ள புத்தகத்தின்‌ 
மேல்‌ இன்னொரு கையால்‌ அடிக்கிறார்‌.) 

தொப்பி: இந்த ரெண்டு பேருமே உங்களத்‌ தமாஷ்‌ பண்றாங்க. ஒரு புளுகாப்‌ 
புளுகறாங்க. பெரிய புளுகாண்டிங்க. ரெண்டு பேரு பேச்சையும்‌. நம்பாதே. 
சர்வ. சக்தி படைச்ச அவருக்கு: ஒரு, தடவைகூட என்னத்துக்கு? அதுவும்‌ 
அவரே நேரில. வரணுங்கற கட்டாயம்‌ கூட என்னத்துக்கு? யோசிச்சுப்‌ 
பாருங்க, சகோதரர்களே... இவங்க பேசறது ஒண்ணுக்கொண்ணு முரணாப்‌ 

படல உங்களுக்கு? நான்‌ சொல்றேன்‌, நல்லாக்‌ கேட்டுக்குங்க, அவரு ஒரு 
தடவையும்‌ வல்ல, ஒம்பது தடவையும்‌ வல்ல... (எல்லோரையும்‌ பார்த்து) 
உண்மையைச்‌ சொல்லட்டுமா? அவரு, இதுவரைக்கும்‌ ஒரு தடவைகூட 
வந்ததில்லே. 
(எல்லோரும்‌ அதிர்ச்சி அடைந்த மாதிரிப்‌ பார்க்கிறார்கள்‌. தாடிக்‌ 
காரரும்‌, மொட்டைத்‌ தலைக்காரரும்‌ 'என்ன சொன்னே...?' என்று 
கோபமாய்த்‌ தொப்பிக்காரரை நோக்கித்‌ தங்கள்‌ கையிலிருக்கும்‌ 
புத்தகங்களை ஓங்குகிறார்கள்‌ .) 

தொப்பி: (இதனாலெல்லாம்‌ பயப்படாதவர்போல்‌, கையை அலட்சியமாய்‌ 
அசைத்து) சொல்றதை முழுக்கவும்‌ கேளுங்க அவரு ஒரு தடவை கூட்‌ 
வல்லேன்னா என்ன அர்த்தம்‌? அவரு இட்ட ஏவலைப்‌' போட்டி போட்டுக்‌ 
கிட்டுச்‌ செய்ய ஆயிரக்கணக்கான சேவகர்கள்‌ அவருகிட்டே இருக்கறச்சே, 
அவரே என்னத்துக்கு நேருல வரணும்‌? ரெண்டாவது தடவை இல்லே, 
முதல்‌ தடவை வர்றதே அவரோட கெளரவத்துக்கும்‌ ஆற்றலுக்கும்‌ 
இழுக்கு...நான்‌ சொல்றது புரிஞ்சிதா இல்லியா...? 
(இந்தக்‌ கட்டத்தில்‌ அய்யாசாமி, விசுவய்யா, சம்பந்தன்‌, அவ்விரு 
பெண்கள்‌--ஆகிய ஐந்து பேருமே மிகவும்‌ சோர்ந்து போயிருக்‌ 
கிறார்கள்‌. குறிப்பாய்‌ அவ்விரு பெண்களும்‌, இந்த உரையாடல்கள்‌ 
நடந்து கொண்டிருக்கிற சமயத்தில்‌ பசி, தாகம்‌, வெயிலின்‌ கடுமை 
இவற்றால்‌ பாதிக்கப்பட்டவர்களாய்‌ வேதனைகளுடன்‌ நெளிந்து 
கொண்டிருக்கிறார்கள்‌. தொப்பிமனிதரின்‌ கேள்விக்கு, விசுவய்யா 
மட்டும்‌ ஒரு சோர்ந்த குரலில்‌ எதிர்க்கேள்வி கேட்கிறான்‌.) 

விசு: (தொப்பிக்காரரைப்‌ பார்த்து, பலவீனமான குரலில்‌) அப்ப... வந்த 
தெல்லாம்‌... யாருன்னு... சொல்றீங்க...?) 

தொப்பி: (பெருமிதத்தோடு) அவரோட சேவகர்கள்‌! இது வரைக்கும்‌ 
பன்னிரெண்டு தடவை, பெரிய மனசு பண்ணி, அவரு தனது சேவகர்களை 
அனுப்பிச்சு வச்சிருக்காரு. அவரு கடைசியா அனுப்பிச்சு வச்ச சேவகரோட 
பேரு கூட... 

அய்யா: (சோர்வு அதிகமான குரலில்‌) கடைசின்னா என்ன அர்த்தம்‌? இனிமே 
யாரும்‌ வரமாட்டாங்களா இங்க...? 

விசு: இந்தப்‌ பட்டமரம்‌ துளுத்து, இந்தப்‌ பாலைவனம்‌ சோலைவனமாச்‌ 
செழிக்கறது நிகழவே நிகழாதா? 

சம்பந்‌: குடுகுடுப்பாண்டி சொல்றதெல்லாம்‌ பொய்யா? 

தொப்பி: நான்‌ என்ன சொல்ல வந்தேன்னா...கடைசியா வந்த சேவகர்‌... 

கடைசின்னு இன்னொரு தடவை சொல்லாதே... (கத்துகிறார்‌.) 

மொட்டை: 


தாடி: கடைசித்‌ தடவைன்னு உனக்கு எப்படித்‌ தெரியும்‌? 

மொட்டை: ஒரு தடவை, ரெண்டு தடவை.-ஏன்‌--ஒன்பது தடவைங்கற 
தெல்லாம்‌ சரி. புரிஞ்சிக்கலாம்‌. கடைசி தடவைன்னா...? 

தாடி: அது கெடக்கட்டும்‌. என்னத்துக்கு சேவகரை அனுப்பணும்‌? 

மொட்டை: சேவகரை அனுப்பி என்னன்னு பாக்கச்‌ சொல்றது அகம்பாவம்‌ 
இல்லியா? தானே நேருல வர்றதுதான்‌ பரங்கருணை... அவரை இந்தாளு 
அவமானப்படுத்தறான்‌... 

தாடி: தானே நேருல வர்றதுல ஏதாவது தயக்கங்களோ, சிரமங்களோ 
இருந்தா, தன்‌ சத்புத்திரனை அனுப்பிச்சிருக்கலாம்‌! 

மொட்டை: இதென்ன புதுக்கதை? அப்படீன்னா முதல்‌ தடவை வந்தது 
அப்பாவா, பிள்ளையா? 

தாடி: அப்பாவே பிள்ளையா வந்தாரு, அதெல்லாம்‌ உமக்குப்‌ புரியாது. 
உம்ம மாதிரி மர மண்டைகளுக்கு ஒன்பது தடவை வரணும்‌. அதுவும்‌ 
போதாது. ஒன்பதாயிரம்‌ தடவை வரணும்‌. 

தொப்பி: (தாடிக்காரரைப்‌ பார்த்து) நீ அவரை இன்னும்‌ அவமானப்‌ 
படுத்தறே. அவருக்கு சேவகர்‌ மட்டும்தான்‌ உண்டு, புத்திரர்‌ யாரும்‌ 
கெடையாது. புத்திரன்‌ பொறக்க, அவருக்கு எப்பக்‌ கல்யாணம்‌ ஆச்சு? 

மொட்டை: (பரவசம்‌ நிறைந்த குரலில்‌) ஒன்பது தடவை வந்ததுல, அவருக்கு 
ரெண்டு தடவை இங்கேயே கல்யாணம்‌ ஆச்சு. மத்த தடவை எல்லாம்‌ 
ஏற்கெனவே இருந்த பெண்டாட்டிகளை என்ன காரணத்தாலேயோ அவரு 
தன்‌ கூடக்‌ கூட்டிக்கிட்டு வல்ல. 

தாடி: (கோபமாய்‌) நாக்கை அடக்கிப்‌ பேசு. அவருக்குப்‌ பெண்டாட்டி 
கிண்டாட்டின்னு பேசினே, உன்‌ வாய்‌ அழுகிப்‌ போயீடும்‌? 

மொட்டை: பிள்ளை இருக்கறப்போ பொண்டாட்டி இருக்கக்‌ கூடாதா? 
வப்பாட்டி வச்சிக்கிட்டாக்‌ கூடத்‌ தப்பில்ல, 

தொப்பி: நீ, ரொம்ப அதிகமாப்‌ பேசறே. அவரு வப்பாட்டிகூட வச்சிருக்கா 
ருன்னா சொல்றே? உன்‌ மண்டையைப்‌ பொளந்துடுவேன்‌, ஜாக்கிரதை. 

மொட்டை: அப்படித்தான்‌ சொல்லுவேன்‌. சும்மா பயங்காட்டாதே. உனக்கே 
வப்பாட்டி இருக்கலாம்னா, சர்வ சக்தி வாய்ஞ்ச அவரு வச்சுக்கிட்டா என்ன 
தப்பு... (சத்தம்‌ போட்டு) நல்லாக்‌ கேட்டுக்கோ. அவருக்கு ஒரு டஜன்‌ 
பொண்டாட்டி; ரெண்டு டஜன்‌ வப்பாட்டி; நாலு டஜன்‌ புள்ளைங்க... 


தொப்பி: (கத்துகிறார்‌) ஏ புளுகாண்டீ... 

மொட்டை: (திரும்பிக்‌ கத்துகிறார்‌) புளுகினது நான்‌ இல்ல. (தாடிக்காரரைக்‌ 
காட்டி) இந்தாளு தான்‌ புளுகினது . 

தாடி: (கோபமாய்‌) என்னையா புளுகன்னு சொல்றே... 
(இப்போது மூவரும்‌ ஒருவரை ஒருவர்‌ சரமாறியாய்த்‌ திட்டிக்‌ கொண்டு 
ஒருவர்‌ புத்தகத்தால்‌ இன்னொருவரை மாறி மாறி அடித்துக்‌ கொள்‌ 
கின்றனர்‌. மேடையில்‌ ஒரே களேபரமாய்‌ இருக்கிறது. மற்ற ஐவரும்‌ 
இவர்களது சண்டையால்‌ இன்னமும்‌ பயந்துபோய்‌ ஏற்கெனவே உள்ள 
பசி, தாகம்‌, வெயில்‌ ஆகிய உபாதைகளும்‌ சேர்ந்து வருத்த 
மேடையில்‌ வெவ்வேறு இடங்களில்‌ உடம்பு நெளிய முனகுகின்றனர்‌. 
வெயில்‌ உக்கிரமாகி மேடையில்‌ வெளிச்சம்‌ கண்‌ கூசுகிற அளவுக்கு 
பிரகாசமாகிக்‌ கொண்டு வருகிறது. “ஜயோ தலை எல்லாம்‌ 
கொதிக்குதே;” “பசி வயத்தைக்‌ கிண்டுதே' என்பன போன்ற 
முனகல்கள்‌ இந்த மூவரின்‌ சண்டைக்‌ கூச்சலோடு கலந்து வருகின்றன. 
கடூரமான இசை ஒன்று கொஞ்சம்‌ கொஞ்சமாய்ப்‌ பெரிதாகி உச்ச ஸ்தா 
யிக்குப்‌ போய்ச்‌ சட்டென்று ஓய்கிறது. 
இப்போது பார்வையாளர்களின்‌ மத்தியிலிருந்து யாரோ பலமாய்க்‌ கை 
தட்டிச்‌ சிரிக்கிற சப்தம்‌ கேட்கிறது. ஒரு புதிய இளைஞன்‌ தோளில்‌ 
தொங்குகிற கனமான பையோடு, சப்தமாய்க்‌ கை தட்டிச்‌ சிரித்துக்‌ 
கொண்டே மேடையை நோக்கி நடந்து வருகிறான்‌.) 

புதிய இளைஞன்‌: (அவர்களுக்கு நடுவில்‌ வந்து நின்றுகொண்டு, மூவரையும்‌ 
பார்த்து) சபாஷ்‌...பிரமாதம்‌... நல்லாருக்கு உங்க சண்டை! 

மூவரும்‌: (தங்கள்‌ சண்டையை நிறுத்திவிட்டுப்‌ புதிய இளைஞனிடம்‌ சீற்றத்‌ 
துடன்‌) நீ யாருய்யா புது ஆளு? எங்கேருந்து மொளச்சே திடீருன்னு? 
ஒன்‌ வேலையைப்‌ பாத்துக்கிட்டுப்‌ போ. 

புதிய இளைஞன்‌: (சிரித்து) என்‌ வேலையே இதுதானே... (மற்ற ஐவரிட 
மும்‌) பாவம்‌ நீங்க. சூரியன்‌ உச்சந்தலைக்கு மேல வந்திட்டுது. அந்தப்‌ 
பொண்ணுங்க கால்ல நல்ல செருப்புக்கூட இல்ல. எப்போ சாப்பிட்டதோ 
பாவம்‌. இந்த மூணுபேரும்‌ உங்களப்‌ பத்தி எல்லாம்‌ கொஞ்சமும்‌ 
கவலைப்படாம, எப்படி அவங்களுக்குள்ள பைத்தியக்காரங்க மாதிரிச்‌ 
சண்டை போட்டுக்கறாங்க பாத்தீங்களா... சரி...சரி... இவங்க சண்டையைப்‌ 
பத்தி அப்பறம்‌ யோசிப்போம்‌. உங்களுக்கெல்லாம்‌ ஏதாவது உதவி 
வேணும்னா சொல்லுங்க. நான்‌ செய்யறேன்‌. 

பெண்கள்‌ இருவரும்‌: (கெஞ்சுகிற குரலில்‌) எங்களுக்கு ரொம்பப்‌ பசிக்குது. 
சாப்பிடறதுக்கு எதுனாச்சம்‌ வேணும்‌. 

சம்பந்‌: தாகம்‌ தொண்டையை வறட்டுது. குடிக்கத்‌ கண்ணி வேணும்‌. 


21 


அய்யா: முதல்ல ஒதுங்கறதுக்கு ஒரு நெழலான இடம்‌: வேணும்‌, 
விசு: அவரு எப்போ... (ஏதோ சொல்ல வாயெடுக்கிறான்‌. மற்ற நால்‌ வரும்‌ 
கோபமாய்க்‌ கூச்சல்‌ போடுகின்றனர்‌.) 


குரல்கள்‌: வேறு எதுவும்‌ பேசாதே. இப்ப எங்களுக்கு வேண்டியதெல்லாம்‌ 
நிழல்‌, சோறு, தண்ணி... 


புதிய இளை: (தலையை ஆட்டிக்‌ கையமர்த்தி) சரி. சரி. அமைதியா இருங்க. 
நிழல்‌ தானா வராது. நாமதான்‌ உருவாக்கணும்‌. (விசுவய்யாவைப்‌ 
பார்த்து) அந்தப்‌ பையில என்ன வச்சிருக்கீங்க...? 


விசு: (கோர்வோடு) ரெண்டு மூணு வேட்டி... ஒரு துண்டு... ஒரு. சோப்புப்‌ 
பெட்டி... ஒரு சீப்பு... அப்பறம்‌... 

புதிய இளைஞன்‌: அந்த வேட்டிகளை மட்டும்‌ வெளியே எடுங்க... 
(சம்பந்தனைப்‌ பார்த்து) நீ இந்த மரத்துலேருந்து நாலு பெரிய 
கெளையா முறிச்சு, இப்படி மண்ணுல நல்லாக்‌ குழி தோண்டி நடு... 
(அய்யாசாமியைப்‌ பார்த்து) நீங்க அத்த வேட்டி முனையை இந்த வேட்டி 
முனையோடச்‌ சேத்து. வச்சு முடிச்சுப்‌ போடுங்க... 
(சம்பந்தன்‌ கிளைகள்‌ எட்டாமல்‌ சிரமப்படுகிறான்‌.) 

சம்பந்‌: இன்னும்‌ ஒரு அடி உசரத்துக்கு: ஏதாவது: ஏறி. நிக்கறதுக்குக்‌ 


_ கெடைச்சா, கொளை எட்டிடும்‌. 


புதிய/இளை: (யோசித்து) கொஞ்சம்‌: இரு... அதுக்கு ஒரு வழி இருக்கு... 
(தாடி, மொட்டை, தெரப்பி மனிதர்கள்‌ மூன்று பேரிடமும்‌ போய்‌) கொஞ்‌ 
சம்‌ உங்ககையில உள்ள அந்தப்‌ புத்தகங்களக்‌ கொடுங்க... (அவர்களிடம்‌ 
பரபரப்போடு பிடுங்கிக்கொண்டு மரத்தடிக்கு. வருகிறான்‌. முறைத்துப்‌ 
பார்க்கும்‌ மூவரையும்‌ பார்த்து, லேசாய்ச்‌ சிரித்து) ஆபத்துக்குக்‌ குத்தம்‌ 
இல்ல. பத்திரமாத்‌ திருப்பிக்‌' கொடுத்திடறேன்‌... (அந்தக்‌ கனமான 
புத்தகங்களைத்‌ தரையில்‌ ஒன்றன்‌-மீது ஒன்றாய்‌ அடுக்கி) இப்ப உயரம்‌ 
சரியா இருக்கும்‌. இது மேல ஏறி நின்னுக்‌ கெளையை முறி... தைரியமா 
நிக்கலாம்‌. நல்ல கனமான புத்தகங்கள்‌. எல்லாம்‌... உன்‌ எடையை 
நிச்சயம்‌ தாங்கும்‌... (சிரிக்கிறான்‌.) 
(சம்பந்தன்‌ தயங்கித்‌. தயங்கி. அவற்றின்‌ மேல்‌ கால்‌ வைத்து ஏறிநின்று 
கிளையை வளைத்து உடைக்கிறான்‌.) 


மொட்டை, தாடி, தொப்பிமனிதர்கள்‌ மூவரும்‌: (கூச்சலாய்‌) அய்யோ, 
பட்டப்பகல்லயே இப்படிப்‌ பாவம்‌. நடக்குதே, புனிதமான புத்தகங்கள்‌ 
மேல; இப்படி அந்தப்‌ பய: அழுக்குக்‌ காலைவச்சு ஏறி நிக்கறானே... 

(அவர்களின்‌ கூச்சலை யாரும்‌ இப்போது சட்டை பண்ணுவதாய்த்‌ 
தெரியவில்லை. மேடையில்‌ பரபரப்போடு மற்றவர்கள்‌ இயங்குகிறார்‌ 
கள்‌. மரக்கினளகளைப்‌ பூமியில்‌ மூங்கில்போல்‌ நட்டு, அவற்றின்‌ 
மேல்‌ ஒன்றோடொன்று முடியப்பட்ட வேட்டிகளால்‌ ஒரு கூடாரம்‌ 
உருவாக்கப்‌ படுகிறது. எல்லோரும்‌ உற்சாகமாய்க்‌ கூடாரத்தில்‌ நிழ 
லில்‌ போய்‌ உட்கார்ந்து கொள்கிறார்கள்‌. அந்த மூன்று புத்தகங்‌ 
களையும்‌ தூசி தட்டி, மரியாதையோடு மூன்று பேரிடமும்‌ நீட்டு 
கிறான்‌ புதிய இளைஞன்‌.) 

புதிய இளைஞன்‌: (மூவரிடமும்‌) உலகத்துல எல்லாத்துக்கும்‌ ஏதோ ஒரு 
உபயோகம்‌ இருக்கத்தான்‌ இருக்கு... நீங்களும்‌ நிழலுக்கு வாங்க. 

விசு: கோபப்படாதீங்க. உள்ளே வாங்க. இங்க வெயிலோட கடுமை அவ்‌ 
வளவாத்‌ தெரியாது... 
(மூன்றுபேரும்‌ வேண்டா வெறுப்பாய்ப்‌ போகிறவர்கள்‌ மாதிரி, கூடா 
ரத்துள்‌ நுழைகிறார்கள்‌. ) 

புதிய இளை: இப்போ உங்களுக்கெல்லாம்‌ கொஞ்சம்‌ நிழல்‌ கெடைச்சிடுச்சு. 
அடுத்ததா சாப்பிடறதுக்கு ஏதாவது வேணும்‌. என்‌ பையில கொஞ்சம்‌ 
பழங்களும்‌ ரொட்டியும்‌ இருக்கு. நான்‌ இப்பத்தான்‌ சாப்பிட்டேன்‌. நீங்‌ 
கலெள்லாம்‌ ஆளுக்குக்‌ கொஞ்சமா இதைப்‌ பகிர்ந்துக்குங்க. நான்‌, பக்க 
துல எங்கியாவது தண்ணி கெடைக்குமான்னு பாக்கறேன்‌... 
(பெண்ணிடமிருந்து பானையை வாங்கிக்கொண்டு போகிறான்‌. எல்‌ 
லோரும்‌ ரொட்டிகளையும்‌ பழங்களையும்‌ அடித்துப்‌ பிடுத்துக்‌ கொண்டு 
சாப்பிடத்‌ தொடங்குகின்றனர்‌. இளைஞன்‌ சிறிது நேரம்‌ கழித்துப்‌ 
பானை நிறையத்‌ தண்ணீரோடு திரும்ப வருகிறான்‌. எல்லோரும்‌ 
உண்டு முடித்தபின்‌ நீரை அள்ளி அள்ளிக்‌ குடிக்கின்றனர்‌. மிச்சமுள்ள 
தண்ணீரை ஒருவர்‌ மீது ஒருவர்‌ உற்சாகமாய்‌ அடித்துக்கொண்டு 
கூடாரத்துக்குள்‌ குஷியோடு விளையாடுகின்றனர்‌) .விசுவய்யா உரத்த 
குரலில்‌ பாடுகிறான்‌.) 

(பாடல்‌) 


கோடையிலே இளைப்பாற்றிக்‌ 

கொள்ளும்‌ வகை கிடைத்த 

குளிர்தருவே தருநிழலே 

நிழல்கனிந்த கனியே ட்‌ 
ஓடையிலே ஊறுகின்ற 

தீஞ்சுவைத்‌ தண்ணீரே 

உகந்த தண்ணீர்‌ இடை மலர்ந்த 

சுகந்த மண மலரே 

மேடையிலே வீசுகின்ற 
மெல்லிய பூங்காற்றே 
மென்காற்றில்‌ விளை சுகமே 
சுகத்தில்‌ உறும்‌ பயனே... 
(இந்தப்‌ பாடல்‌ பின்னணியில்‌ இனிமையாய்‌ ஒலிக்கத்‌ தொடங்கி, 
சிறுகச்‌ சிறுக அதன்‌ இனிமையும்‌ ராகமும்‌ அரங்கெங்கும்‌ எல்லோரை 
யும்‌ கிறங்கடிக்கிற மாதிரி வியாபிக்கிறது. கூடாரத்துள்‌ உள்ளவர்கள்‌ 
ஒவ்வொருவரும்‌ சோம்பல்‌ முறித்தபடி, உடம்பைத்‌ தரையில்‌ சாய்த்து 
உறங்கத்‌ தொடங்குகின்றனர்‌. பாடல்‌ வளர வளர மேடையில்‌ ஒளி 
யும்‌ கொஞ்சம்‌ கொஞ்சமாய்த்‌ தனது பிரகாசத்தைக்‌ குறைத்துக்‌ 
கொண்டு வருகிறது. பாடல்‌ முடிகிறபோது மேடையில்‌, பகல்‌ போய்‌ 
மாலைப்பொழுது வந்துவிட்டதென்பதை உணர்த்துகிறாற்போல்‌, ஒரு 
கண்ணுக்கு ரம்மியமான ஒளி விழுந்து கொண்டிருக்கிறது. ஒவ்வொரு 
வரும்‌ எழுந்து கூடாரத்துக்கு வெளியே வருகின்றனர்‌. புதிய இளை 
ஞன்‌ கடைசியில்‌ வெளியே வருகிறான்‌.) 

விசு: (புதிய இளைஞனின்‌ கைகளை அன்போடு பற்றிக்கொண்டு) தம்பீ. 
உனக்கு நாங்கள்லாம்‌ எப்படி நன்றி சொல்றதுன்னே தெரியலே நீ எப்பேற்‌ 
பட்ட உபகாரம்‌ பண்ணி இருக்கே. 

அய்யா: நீதான்‌ எங்களுக்கு நிழலைக்‌ கொண்டு வந்தே. 

சம்பந்‌: நீதான்‌ எங்களுக்கு உணவு கொண்டு வந்தே. 

பெண்கள்‌: நீதான்‌ எங்களுக்கு நீர்‌ கொண்டு வந்தே. 

எல்லோரும்‌: (ஒரே குரலில்‌) அப்படீன்னா நீ யாரு? 
(எல்லோரும்‌ ஒருவரை ஒருவர்‌ பார்த்துக்கொண்டு சற்று நேரம்‌ 
அமைதியாய்‌ நிற்கிறார்கள்‌.) 

விசு: (அமைதியைக்‌ கலைத்து) சந்தேகமே இல்ல. நாமயாருக்காக இத்தனை 
நேரம்‌ காத்திருந்தோமோ “அவரு” தான்‌ * இவரு”... 

அய்யா: (பரபரப்போடு) அப்படித்தான்‌ இருக்கணும்‌. குடுகுடுப்பை கொன்ன 
படியே, இவருதான்‌ நிழலையும்‌, உணவையும்‌, நீரையும்‌ நமக்குக்‌ 
கொண்டு வந்தாரு. 

சம்பந்‌: ஆனா இன்னும்‌ இந்தப்‌ பட்டமரம்‌ துளுக்கலையே; இந்தப்‌ பாலை 
நிலம்‌ செழிக்கலையே... 

விசு: அதிகப்பிரசங்கி. எல்லாம்‌ துளுக்கும்‌. மரம்‌ கொஞ்சம்‌ கொஞ்சமாத்‌ 
துளுக்கும்‌. நிலம்‌ கொஞ்சம்‌ கொஞ்சமாச்‌ செழிக்கும்‌. இவரோட தரிசனம்‌ 
நம்ம பாக்கியம்‌... எல்லோரும்‌ இவரைச்‌ சுத்திவந்து தோத்திரம்‌ பண்ணு 
வோம்‌, வாங்க... 

(ஐந்து பேரும்‌ தலைமேல்‌ கைகூப்பிப்‌ புதிய இளைஞனைச்‌ சுற்றி 
வருகின்றனர்‌. பின்னால்‌ ஜால்ராச்‌ சத்தத்தோடு பஜனைக்‌ கீதம்‌ 
ஒலிக்கிறது.) 

புதிய இளை: (தடுமாற்றங்களுடன்‌) என்ன அபத்தமான காரியம்‌ பண்றீங்க, 
நீங்க...? உங்க பகுத்தறிவை எல்லாம்‌ எங்க கொண்டுபோய்த்‌ தொலைச்‌ 
சீங்க? ஒரு மனுஷனுக்கு இன்னொரு மனுஷன்‌ செய்ய வேண்டிய 
கடமையைத்தானே நான்‌ செஞ்சேன்‌... நான்‌ உங்கள்ல ஒருத்தன்‌. என்‌ 
கிட்ட எந்த அமானுஷ்யமான சக்தியும்‌ கெடையாது. நான்‌ ரொம்ப 
ரொம்ப சாதாரணமான ஆளு... 
(இந்தச்‌ சமயத்தில்‌ தாடிக்காரர்‌, மொட்டைத்தலை மனிதர்‌, தொப்பிக்‌ 
காரர்‌ மூவரும்‌ தங்கள்‌ புத்தகங்களை விரித்த நிலையில்‌ தோள்‌ குலுங்கச்‌ 
சிரிக்கின்றனர்‌.) 

விசு: (துக்கத்தோடு) அப்ப நீயும்‌ அவரு இல்லியா? 

சம்பந்‌: நான்‌ சந்தேகப்பட்டது சரியாத்தான்‌ போச்சு, இவங்கதான்‌ ஒரே 
யடியா சாதிச்சாங்க... சுத்தி வந்ததெல்லாம்‌ வேஸ்ட்‌... போகட்டும்‌ 
உம்‌ பேரு? 
புதிய இளை: எங்கப்பா எனக்கு வச்ச பேரு சாமிநாதன்‌. நானே எனக்கு 
வச்சிக்கிட்ட பேரு சார்வாகன்‌. 

விசு: (பேரை ஒரு முறை தனக்குத்‌ தானே சொல்லிப்‌ பார்க்கிற குரலில்‌) 
சார்வாகன்‌! 

சம்பந்‌: சார்வாகன்‌! ரொம்ப விசித்திரமான பேரு. எங்க வட்டாரத்துல இந்த 
மாதிரி யாரும்‌ பேரு வச்சிக்கறது இல்ல... உன்னோட தொழில்‌ என்ன? 
கூடாரம்‌ போடறதா? 

சார்வாகன்‌: (சிரித்து) இல்ல. பிரச்சாரம்‌ பண்றது. 

விசு: எங்க போயி என்ன பிரச்சாரம்‌ பண்ணுவே? 

சார்வாகன்‌: பிரச்சாரம்‌ பண்றதுக்கா விஷயம்‌ இல்லே...? வறட்சி நிறைஞ்ச 
இடங்களுக்குப்‌ போயி மரங்களை வெட்டாதீங்கன்னு பிரச்சாரம்‌ பண்ணு 
வேன்‌. நெரிசல்‌ நெறைஞ்ச இடங்களுக்குப்‌ போயி குழந்தைகளை அதிகம்‌ 
பெத்துக்காதீங்கன்னு பிரச்சாரம்‌ பண்ணுவேன்‌. வியாதிகள்‌ நெறைஞ்ச 
இடத்துக்குப்‌ போயி, இல்லாத ஒண்ணுக்காகக்‌ காத்துக்கிட்டிருந்து 
நேரத்தை விரயம்‌ பண்ணாதீங்கன்னு பிரச்சாரம்‌ பண்ணுவேன்‌... 

தாடிக்காரர்‌: (சட்டென்று அவனருகில்‌ வேகமாய்‌ வந்து) இரு, இரு... 
கடைசியா என்னமோ சொன்னியே... கொஞ்சம்‌ விளக்கமா சொல்றியா? 

சார்‌: இங்க நடக்கற நாடகத்தை நான்‌ ரொம்ப நேரமாகக்‌ கவளிச்சக்கிட்‌ 
டிருக்கேன்‌. இது ஒரு முடிவுக்கு வர்ற மாதிரியே எனக்குப்படலே. அதனால 
தான்‌ பொறுக்க முடியாம நான்‌ உங்களுக்கு நடுவுல வந்தேன்‌. 

விசு: நாங்க என்ன நாடகமா நடத்திக்கிட்டிருச்கோம்‌ இங்க? 

சார்‌: நீங்க நாடகம்‌ நடத்தலே. ஆனா, உங்க சூழலும்‌ செய்கைகளும்‌ மத்த 
வங்களுக்கு நாடகமாயிக்கிட்டிருக்கு. தன்னைமட்டும்‌ ஏமாத்திக்க 
எழுதினா-அது கவிதை. மத்தவங்களையும்‌ ஏமாத்திக்க எழுதினா 
அது நாடகம்னு என்‌ கிட்ட ஒரு தடவை ஒரு சினேகிதன்‌ 
சொன்னான்‌. ஆனா, அதுல எனக்கு உடன்பாடு இல்ல. அவன்‌ வாசிச்ச 
கவிதைகளும்‌, அவன்‌ பார்த்த நாடகங்களும்‌ அப்படி இருந்திருக்கலாம்‌. 
எனக்கு நாடகத்தின்‌ மேல நிறைய மரியாதை இருக்கு. அதனாலேயே, 
உங்க பிரக்ஜஞையில்லாமயே நீங்க போட்டுக்கிட்டிருக்கிற இந்த நாடகத்‌ 
துக்கு ஒரு அவசியமான முடிவைக்‌ கொடுக்கணும்னு நான்‌ வந்தேன்‌. நல்ல 
முடிவுன்னு சொல்லலே. அவசியமான முடிவு. 

விசுவய்யா, அய்யாசாமி இருவரும்‌: எங்களுக்கு எதுவுமே புரியல்ல. நீ என்ன 
சொல்றே? 

தாடிக்காரர்‌: நான்‌ கேட்ட கேள்விக்கு நேரடியாப்‌ பதில்‌ சொல்லாம, இவன்‌ 
உங்களக்‌ குழப்பறான்‌. 

மொட்டை: இவன்‌ வேலை மெனக்கெட்டுக்‌ கூடாரம்‌ போட்டுக்‌ கொடுத்தப்‌ 
பவே, இவன்‌ ஏதோ திட்டத்துலதான்‌ வந்திருக்கான்னு நான்‌ சந்தேகப்‌ 
பட்டேன்‌... 

தொப்பி: சாப்பாடு போட்டுத்‌ தூங்க வச்சதுலேயும்‌ ஏதோ சதி இருக்கு... 
(பின்னால்‌ குடுகுடுப்பைக்காரன்‌ குரல்‌ கேட்கிறது.) 

குடுகுடுப்பையின்‌ குரல்‌: 
குடுகுடு குடுகுடு குடுகுடு 
அன்னியன்‌ பேச்சுல மயங்கி 
அம்போன்னு போகாதே. 
ஆரம்பத்தை மறந்திட்டு 
ஆட்டத்தை மாத்தாதே. 
கால்‌ கடுக்கக்‌ காத்திருந்த 
சாரணத்தை மறக்காதே. 
கட்டாயம்‌ வருவாரு, 
கட்டாயம்‌ வருவாரு... 
கண்டவன்‌ பேச்சைக்‌ கேக்காதே. 
குடுகுடு குடுகுடு குடுகுடு... 
(குடுகுடுப்பையின்‌ குரல்‌ தேய்ந்து போகிறது.) 

தோடி, மொட்டை, தொப்பி மூவரும்‌ கைகளைத்‌ தட்டிக்‌ கண்களைச்‌ 
சிமிட்டி, “சபாஷ்‌, சபாஷ்‌” என்று கூத்தாடுகின்‌ றனர்‌.) 


சார்வாகன்‌: (குறுக்கும்‌ நெடுக்கும்‌ உலவியவாறு) பார்த்தீங்களா... குடு 
குடுப்பை இந்த இடத்தையே கழுகுமாதிரி சுத்திக்கிட்டிருக்கான்‌. 
என்னைப்‌ பேசக்கூட விடாம அவன்‌ குரல்‌ கொடுக்கறான்‌. குடுகுடுப்பை 
தான்‌ இந்த நாடகத்தை நடத்தறான்‌. உங்களைப்‌ பாத்திரங்களா வச்சு 
நடத்தறான்‌. குடுகுடுப்பைக்காரனுக்கு இதுல ரொம்ப சந்தோஷம்‌. 
இந்த மூணு பேருக்கும்‌ அதைவிட சந்தோஷம்‌. இவங்க மூணு பேருமே 
குடுகுடுப்பையோட ஏஜன்டுகள்‌... 


மொட்டை: (கோபமாய்‌) சாமிநாதா! 

சார்வாகன்‌: சாமிநாதன்‌ இல்ல, சுவாமி, சார்வாகன்‌! (மற்றவர்களைப்‌ 
பார்த்து) சாமிநாதன்‌ ஏன்‌ சார்வாகன்‌ ஆனேன்னு உங்ககிட்ட நான்‌ 
சொல்லியாகணும்‌. 
(தாடி, மொட்டை, தொப்பி மூவரும்‌ பொறுமை இழந்தவர்கள்போல்‌ 
கைகளைப்‌ பிசைந்துகொண்டு நிற்கிறார்கள்‌.) 


சார்வாகன்‌: (ஆகாயத்தை வெறித்தபடி, ஒரு பெரிய உண்மையைப்‌ பல 
ஆயிரம்‌ பேருக்குமுன்‌ முதன்முதலாகப்‌ பிரகடனம்‌ பண்ண நிற்கிற 
மாதிரி நின்று, உணர்ச்சி நிறைந்த குரலில்‌) நான்‌ சாமிநாதனா இருந்த 
காலத்தில, தினமும்‌ என்‌ வீட்டுக்கு முன்னால இப்படித்தான்‌ ஒரு 
குடுகுடுப்பை, மயக்குகிற மாய வார்த்தைகளைப்‌ பேசி என்னைக்‌ கூப்பிடு 
வான்‌. அவன்‌ பின்னாலேயே, மெஸ்மரிசத்தால கட்டுப்பட்டவன்‌ மாதிரி 
நான்‌ நடந்து போவேன்‌. ஊர்‌ எல்லையில ஒரு பாழடைஞ்ச மண்டபத்துப்‌ 
படியில என்னை உக்கார வச்சு, தான்‌ கலர்க்‌ கலரான சட்டைகளெல்லாம்‌ 
காத்துல அலங்கோலமாப்‌ பறக்க, “ஐயா வரப்போறாரு, ஐயா வரப்‌ 
போறாரு”ன்னு பைத்தியக்காரன்மாதிரிக்‌ கூத்தாடுவான்‌. இது 
தெனமும்‌ தவறாம நடந்துக்கிட்டிருந்தது ஒரு நாள்‌, அவன்‌ வராமலேயே 
நானே, அங்க போயி உக்காந்து “ஜயாவுக்காகக்‌ காத்திருக்கத்‌ தொடங்கி 
னேன்‌. குடுகுடுப்பாண்டி ஸ்தூலமா என்‌ முன்னால இல்லாமலேயே, 
அவன்‌ குரல்மட்டும்‌ எனக்குக்‌ கேக்க ஆரம்பிச்சிது. ஒரு நாள்‌ அந்தக்‌ 
குரலும்‌ எனக்குக்‌ கேக்காமப்‌ போனப்போ, நானே அவன்‌ மாதிரிக்‌ குரல்‌ 
கொடுக்க ஆரம்பிச்சேன்‌. (பெரியதாய்ச்‌ சிரிக்கிறான்‌) வழியில போறவங்‌ 
களை எல்லாம்‌ மறிச்சு, என்னோட வந்து உட்கர்ந்து ஐயாவுக்காகக்‌ 
காத்திருக்கச்‌ சொன்னேன்‌. எல்லோரும்‌ என்னைப்‌ பைத்தியக்காரன்னு 
கேலி பண்ணினாங்க... என்னோட தனிமை எனக்கு வெறுப்பையும்‌ 
கோபத்தையும்‌ உண்டு பண்ணிச்சு. வராத ஐயாவைத்‌ தேடி ஊர்‌ ஊரா 

அலைஞ்சேன்‌. ஒரு நாள்‌ அதே குடுகுடுப்பைக்காரன்‌ என்‌ கண்ணுல பட்டான்‌. 
அவன்‌ மேலே ஒரே பாய்ச்சலாப்‌ பாஞ்சு, அவன்‌ சட்டையைப்‌ பிடிச்சுக்‌ 
குலுக்கி, ஐயா எப்போ வருவாருடா'ன்னு கேட்டேன்‌... “இன்னும்‌ எத்தனை 
யுகம்‌ நான்‌ காத்திருக்கணும்டா'ன்னு கேட்டேன்‌... அவன்‌ பயந்து 
போனான்‌. ஐயா எப்பவும்‌ வரமாட்டாரு'ன்னான்‌. “ஏன்னு கேட்டேன்‌. 
“எனக்குத்‌ தெரிஞ்சு அப்படி யாருமே இல்லே'ன்னான்‌. எனக்கு உடம்‌ 
பெல்லாம்‌ கொதிச்சுது. மண்டையே வெடிச்சிடும்‌ போல இருந்தது. 
அவன்‌ கழுத்தை ஒரே நெறியா நெறிச்சு, “அப்பறம்‌ ஏண்டா அப்படிச்‌ 
சொல்லி என்னை ஏமாத்தி, என்‌ நேரத்தை எல்லாம்‌ வீணாக்கினே'ன்னு 
கத்தினேன்‌. அப்படிச்‌ சொல்லறதுதான்‌ என்னோட தொழில்‌. என்னை 
யாரும்‌ சீரியஸா எடுத்துக்கறதில்லே. நீ அப்படி எடுத்துக்கிட்டதுக்கு 
நான்‌ என்ன செய்ய முடியும்‌? என்னை விட்டுடு. நான்‌ அடுத்த ஊருக்குப்‌ 
போகணும்‌'னு கெஞ்சினான்‌ திடீருன்னு என்னோட கனவு கலைஞ்சு நான்‌ 
தூக்கத்துலேருந்து விழிச்சிக்கிட்ட மாதிரி இருந்தது...நான்‌ அவன்‌ பிடியைத்‌ 
தளர்த்தினேன்‌. இதுதான்‌ சமயம்னு அவன்‌ ஒரே ஓட்டமா ஓட 
ஆரம்பிச்சான்‌. கொஞ்ச தூரம்‌ போனவுடனேயே மறுபடியும்‌ குடு 
குடுப்பையை ஆட்டி “ஐயா வரப்போறாரு... ஐயா வரப்‌ போறாரு...”ன்னு 
சத்தம்‌ போட்டுக்கிட்டு இன்னும்‌ வேகமா ஓட ஆரம்பிச்சான்‌. ஆனா, 
நான்‌ அவனைப்‌ பிடிக்க முயற்சிக்கலே...ஏன்னா, இந்த தடவை நான்‌ 
அவனை சீரியஸா எடுத்துக்கலே... 


(பெரியதாய்‌ தோள்‌ குலுங்கக்‌ குலுங்க மேடையே அதிரச்‌ சிரிக்கிறான்‌. 
அய்யாசாமி, விஸ்வய்யா, சம்பந்தன்‌, பெண்கள்‌ யாவரும்‌ விழிகளில்‌ 
மருட்சியோடு அவனை வெறித்துக்‌ கொண்டு நிற்கிறார்கள்‌.) 


சார்வாகன்‌: (கொஞ்சம்‌ சிரிப்பை நிறுத்தி உங்க நாடகத்தை நான்‌ 
சொல்றபடிதான்‌ முடிக்கணும்‌. வேற 'வழியே இல்லை. இல்லேன்னா, 
இந்த நாடகம்‌ முடியவே முடியாது... அப்புறம்‌ “waiting for 90001” 
கதைதான்‌... (மறுபடியும்‌ சிரிக்கத்‌ தொடங்குகிறான்‌. இப்போது தாடி, 
மொட்டை, தொப்பி மூவரும்‌ சார்வாகன்மீது ஆவேசமாய்ப்‌ பாய்கின்‌ றனர்‌.) 


தாடி: (பிடியை முரட்டுத்தனமாய்‌ இறுக்கி) சிரிடா, சிரி... கடைசியாச்‌ 
சிரிச்சிடு. 

மொட்டை: (கையை முறுக்கி) கலகம்‌ பண்ணலாம்னு கிளம்பி வந்தியா...? 
கையை முறிச்சிடுவேன்‌ . 

தொப்பி: (சார்வாகனின்‌ கழுத்தில்‌ கைவைத்து) புனிதப்‌ புஸ்தகங்களைக்‌ 
காலுக்குக்‌ கீழே போட்டு அவனை மேல ஏறச்‌ சொன்னியே... அப்பவே 
உன்னைக்‌ கொன்னுருக்கணும்‌. தப்பிச்சே... 

(மூன்றுபேரும்‌ அவனை முதுகிலும்‌ தோளிலும்‌ மாறி மாறி 
அடிக்கிறா ர்கள்‌.) 

விசுவய்யா, அய்யாசாமி இருவரும்‌: (பதட்டத்துடன்‌) ஐயோ பாவம்‌... 
அவனை அடிக்காதீங்க. என்ன இருந்தாலும்‌ இவன்தான்‌ நமக்கு 
நெருக்கடியான நேரத்துல உபகாரம்‌ பண்ணினவன்‌. அந்த நன்றியை 
மறக்கக்‌ கூடாது. 

பெண்‌ 1: (மூகவாயில்‌ கை வைத்து) கொஞ்ச நேரம்‌ முன்னாடி இந்த மூணு 
பேரும்‌ பாம்பும்‌ கீரியும்‌ மாதிரிச்‌ சண்டை போட்டுக்கிட்டாங்க... இப்ப, 
இந்தப்‌ பிள்ளையை அடிக்கறதுக்கு மட்டும்‌ ஒண்ணு சேந்திட்டாங்களே... 

பெண்‌ 2: அப்படி என்ன சொல்லிட்டாரு அவரு, இந்த அடி அடிக்கிறதுக்கு? 

தாடி: உங்களுக்கு அவன்‌ என்ன சொன்னான்னே புரியலே. நான்‌ புரியும்‌ 
படியாச்‌ சொல்றேன்‌... நீங்கள்லாம்‌ யாருக்காக நாள்கணக்கா நம்பிக்கை 
யோட காத்திருக்கீங்களோ, “அவரே இல்லே:ங்கறான்‌. 

பெண்‌ 1 : (சலிப்புடன்‌) நாங்களும்தான்‌ வந்ததுலேருந்து பார்க்கறோம்‌. 
ஆளுக்காளு “வர்றாரு, வர்றாரு'ன்னு கதைக்கிறீங்களே தவிர, யாரும்‌ 
வர்றதாக்‌ காணோம்‌. 

சார்வாகன்‌: (வலியால்‌ முனகுகிறான்‌) யாருமே வரமாட்டாங்க... எப்பவுமே 
வரமாட்டாங்க... ஏன்னா அப்படி யாருமே இல்ல... 

தாடி: (கோபமாய்‌) சொன்னேனே, கேட்டீங்களா? இவனோட கலகம்‌ 
வேலை செய்ய ஆரம்பிச்சிடுச்சு 

மொட்டை: பாமரப்‌ பெண்களே... சந்தேகப்படற பாவத்தைச்‌ செய்யாதீங்க. 

தொப்பி: இவன்‌ தந்திரசாலி உபகாரம்‌ பண்ணுகிற மாதிரிப்‌ பண்ணி உங்களை 
எல்லாம்‌ திசை திருப்பறான்‌. 

தாடி: சகோதரர்களே, உங்களோட கனவு சாம்ராஜ்யம்‌ கலைஞ்சு போனா, 
உங்களுக்கு என்ன மிஞ்சும்‌? 

மொட்டை: உங்களோட நம்பிக்கைகள்‌ மட்டுமே அல்லவா உங்களோடபற்றுக்‌ 
கோடு? 

தொப்பி: குடுகுடுப்பை வெறும்‌ மாய்மாலக்காரனா...? அவன்‌ எதிர்காலத்தின்‌ 
தூதனாய்‌ வந்த தீர்க்கதரிசி இல்லையா? 

தாடி: அவன்‌ பொய்‌ சொல்வானா? அதில்‌ அவனுக்கென்ன லாபம்‌? 

மொட்டை: அவரே இல்லைன்னா, அவருக்காகக்‌ காத்திருந்ததெல்லாம்‌ 
அர்த்தமற்றதாகி விடாதா? 

தாடி: வெறும்‌ அர்த்தமற்றவைகளை மட்டுமே செஞ்சுக்கிட்டிருக்கறதுக்கு, 
நாமென்ன அத்தனை அறிவில்லாதவர்களா? 

மொட்டை: நண்பர்களே, நெனச்சுப்பாருங்க. அவர்‌ வருவது தாமதமாவதி 
லேயே நமக்கு இவ்வளவு நஷ்டங்கள்‌ நேரிட்டதுன்னா, அவரே இல்லா 
மல்‌ போனா என்ன ஆகும்னு யோசியுங்க. 


விசு: (குலுங்கக்‌ குலுங்க அழுது) வேண்டாம்‌, வேண்டாம்‌. அப்படி நெனச்சுப்‌ 
பாக்கறதுக்கே எனக்குப்‌ பயமா இருக்கு. என்‌ சுமைகள்‌ எனக்கு நிரந்தர 
மாயிடும்‌... என்‌ வேதனைகள்‌ எனக்கு சாஸ்வதமாயிடும்‌... (கேவுகிறான்‌) 
அய்யோ... ஏன்‌ இப்படி எல்லாம்‌ தடக்குது? எல்லாமே, சிக்கலற்று எவ்‌ 
வளவு எளிமையா ஆரம்பமாச்சு...? எவ்வளவு உற்சாகமாக்‌ காத்திருக்க 
ஆரம்பிச்சோம்‌...! 
(இப்போது அவர்கள்‌ ஐந்து பேருமே சோகத்தோடு விசும்பத்‌ 
தொடங்குகின்றனர்‌.) 

தாடி, மொட்டை, தொப்பி மனிதர்கள்‌ மூவரும்‌: எல்லாம்‌ இவனாலே 
தான்‌. எல்லாம்‌ இவனாலே தான்‌. 
(மூவரும்‌ சார்வாகனை முரட்டுத்தனமாய்‌ அமுக்கித்‌ தரையில்‌ தள்ளு 
கிறார்கள்‌. மார்பு தரையைத்‌ தொடக்‌ குப்புற விழும்‌ சார்வாகனை 
எழுந்திருக்க விடாமல்‌ அவன்‌ முதுகின்‌ மீது குதிரையின்‌ மேல்‌ சவாரி 
செய்கிறாற்போல்‌ மூன்றுபேரும்‌ ஏறி உட்கார்ந்துகொள்கின்றனர்‌. 
சார்வாகனுக்கு மூச்சுத்‌ திணறுகிறது.) 

மூவரும்‌: (அவனைத்‌ திணறத்‌ திணற அமுக்கி) ம்‌...அப்படித்தான்‌. அமுக்கு 
அவனை எழுந்திருக்க விடாம அமுக்கு. தலையைத்‌ தூக்கவிடாம அமுக்கு 
எதுவும்‌ பேசவிடாம அமுக்கு. 
(விசுவய்யா தொடர்ந்து விசும்புகிறான்‌. மற்றவர்கள்‌ திகைப்புடன்‌ 
பார்த்துக்‌ கொண்டிருக்கிறார்கள்‌.) 

மூவரும்‌: பயப்படாதீங்க ஒண்ணும்‌ பண்ணலே சும்மா அமுக்கறோம்‌. பய 
எழுந்திருக்க விடாம அமுக்கறோம்‌. அவ்வளவுதான்‌. 
(சார்வாகன்‌ திமிறத்‌ திமிற அவர்கள்‌ மேலும்‌ மேலும்‌ அமுக்கு 
கின்றனர்‌. அவனது திமிறல்‌ கொஞ்சம்‌ கொஞ்சமாய்க்‌ குறைந்து, 
முனகலுடன்‌ தலை சோர்ந்து தரையில்‌ சாய்கிறது. மூவரும்‌ எழுந்து 
நின்று தமது ஆடைகளைத்‌ தட்டிவிட்டுக்‌ கொள்கின்றனர்‌. தொப்பிக்‌ 
காரர்‌ அவனது மூக்கில்‌ கை வைத்துப்‌ பார்க்கிறார்‌. மொட்டை கை 
நாடியைப்‌ பார்க்கிறார்‌. தாடிக்காரர்‌ கண்களை மூடிக்கொண்டு ஜபம்‌ 
பண்ணுகிற மாதிரி நிற்கிறார்‌.) 

மொட்டை: எல்லாம்‌ நல்லபடியா முடிஞ்சிடுச்சு . 

தொப்பி: பயப்படும்படியா ஒண்ணுமில்லே. 

மொட்டை: சுவாசமும்‌ நாடித்‌ துடிப்பும்‌ இருக்கு, அதனாலே ஜாக்கிரதையா 
இருக்கணும்‌. 

கொப்பி: அவரு வந்தவுடனே எல்லாம்‌ சரியாயிடும்‌. 

மொட்டை: அது வரைக்கும்‌ இவன்‌ எழுந்திருக்காமப்‌ பாத்துக்கணும்‌. 

தொப்பி: நம்முடைய பொது எதிரி இவன்தான்‌. 

தாடி: நமக்கு இத்தனை சினேகிதர்கள்‌ இருக்கறப்போ, ஒரே ஒரு எதிரியைப்‌ 
பத்தி பயப்பட வேண்டியதில்லே (விசுவய்யாவைப்‌ பார்த்து) அழாதே 
நண்பா... உன்‌ சுமை நிரந்தரமில்லே. உன்‌ கனவு பொய்யில்லே. 
(மற்றவர்களைப்‌ பார்த்து) யாரும்‌ குழப்பமடையத்‌ தேவை இல்லே. 
உங்களுக்கெல்லாம்‌ விடிவுகாலம்‌ வந்துடுச்சு... அவரு வரப்போறாரு. 
அங்க பாருங்க, ஏதோ சத்தம்‌ கேக்குது. 
(மேடையில்‌ ஒளி இன்னமும்‌ மங்கி, சிறுகச்‌ சிறுக ஒரு நீலநிற ஒளி 
பரவுகிறது. தொடர்ந்து குடுகுடுப்பை ஒலி கொஞ்சம்‌ கொஞ்சமாய்ப்‌ 
பெரிதாகிக்‌ கொண்டே வந்து, அரங்கு முழுதும்‌ முழு வலிமையோடு 
வியாபிக்கிறது. எல்லோரும்‌ முடுக்கிவிடப்பட்ட பொம்மைகள்‌ மாதிரி 
அந்தத்‌ திசையிலேயே முகத்தைத்‌ திருப்பிக்‌ கொண்டு நிற்கின்றனர்‌. 
குடுகுடுப்பாண்டியின்‌ குரல்‌ துல்லியமாய்‌ வெகு அருகாமையில்‌ 
கேட்கிறது...) 

குரல்‌: அய்யா வரப்போறாரு, அய்யா வரப்போறாரு, 
சந்தேகமில்லாம அய்யா வரப்போறாரு. 
குடுகுடு குடுகுடு குடுகுடு... 
ஆனா, இன்னிக்கில்லே; இன்னிக்கில்லே. 
நாளைக்கின்னு ஜக்கம்மா சொல்றா! 
நம்பிக்கை வேணும்‌ மகராசங்களா 
நாளைக்கு அய்யா கட்டாயம்‌ வருவாரு... 
இன்னிக்குப்‌ போயிட்டு நாளைக்கு வாங்க. 
காலையிலேவந்து இங்கேயே காத்திருங்க... 
நாளைக்கு அய்யா கட்டாயம்வருவாரு. 
நானா சொல்லலே ஜக்கம்மா சொல்லுறா 
நாளைக்கு அய்யா கட்டாயம்‌ வருவாரு... 
(குடுகுடுப்பாண்டி மேடையில்‌ பிரவேசிக்கிறான்‌. அவனது துணிகள்‌ 
காற்றில்‌ பறக்கின்றன. குடுகுடுப்பையைச்‌ சுழற்றிக்‌ கொண்டே, 
கால்களை அகட்டி அகட்டித்‌ தாவியபடி, முகத்தில்‌ஒருஅசாதரணச்‌ சிரிப்‌ 
போடு, வானத்தில்‌ மிதக்கிறவனைப்போல Slo 1401100-இல்‌ அவன்‌ 
அவர்களைக்‌ கடந்து போகிறான்‌. மற்றவர்கள்‌ யாரும்‌, கைகளை 

யாசிக்கிற மாதிரி விரித்துக்‌ கொண்டு, அவன்‌ பின்னே அவனைப்‌ 
போலவே நடைபோட்டு அவனைத்‌ தொடர்கின்றனர்‌. கீழே கிடக்கும்‌ 
சார்வாகனைக்‌ தாண்டிக்‌ கொண்டும்‌, மிதித்துக்‌ கொண்டும்‌ அவர்கள்‌ 
போகின்றனர்‌. குடுகுடுப்பாண்டி, மரத்தைச்‌ சுற்றி மேடையை ஒரு 
தடவை வலம்‌ வந்துவிட்டு, வந்த வழியிலேயே சென்று மறைந்து 
போகிறான்‌. பின்னால்‌ தொடர்ந்து வருகிறவர்கள்‌, மேடையின்‌ 
கோடிவரை அவனைத்‌ தொடர்ந்து வந்து, அங்கேயே உறைநிலை 
யில்‌ நிற்கின்றனர்‌. பின்னாலிருந்து, “எப்போ வருவாரே...? எந்தன்‌ 
கலி தீர...? எப்போ வருவாரோ... எப்போ வருவாரே...” என்ற, 
முன்பு ஒலித்த அதே பாடல்‌ வரிகள்‌ மீண்டும்‌ ஒலிக்கின்றன. மேடை 
யில்‌ ஒளி கொஞ்சம்‌ கொஞ்சமாய்க்‌ குறைந்து கொண்டே டவந்து இருள்‌ 
முழுமையாய்ப்‌ பரவுகிறது.) 


_திரை- 1] 


பின்‌ குறிப்பு: 

1. இந்நாடகம்‌ சாமுவேல்‌ பெக்கெட்‌ எழுதிய “Waiting for 000௦17 
என்ற நாடகத்தின்‌ மையைக்‌ கருவை (Central Theme) மட்டும்‌ 
ஆதாரமாகத்‌ தழுவி, இந்தியச்‌ சூழலை மனதில்‌ கொண்டு, தமிழில்‌ 
முழுக்க முழுக்க சுயமாக எழுதப்பட்டது. 

2. இதில்‌ பயன்படுத்தப்பட்டிருக்கிற பாடல்களில்‌, *உடுக்கத்‌ துகில்‌ 
வேணும்‌ என்ற பாடல்‌ அருணகிரிநாதரின்‌ திருப்புகழிலிருந்தும்‌, 
“கோடையிலே இளைப்பாறி என்ற பாடல்‌ ராமலிங்க அடிகளின்‌ 
“திருவருட்பா” விலிருந்தும்‌, “யரோ இவர்‌ யாரோ” அருணாச்சலக்‌ 
கவிராயரின்‌ ராம நாடக கீர்த்தனையிலிருந்தும்‌ எடுக்கப்பட்டவை. 
“எப்போ வருவாரோ” பிரபல இசைத்தட்டு, 


ஒரு கிராமத்து டீ கடையில்‌ 


rm 


வைத்தி. ரத்தினம்‌ 


காட்சி 1 

ஆலிம்‌ : பகல்‌. 
(ஒளி மங்கத்‌ துவங்கிய ஒரு மாலை நேரம்‌. அந்தக்‌ கிராமத்தின்‌ 
கோடியில்‌ ஊர்வீடுகளைத்‌ தாண்டி, மண்பாதை பிரிந்து படித்துறைக்‌ 
கும்‌, சுடுகாட்டுக்கும்‌ போகும்‌ வளைவில்‌ அந்த டீ கடை. கடையில்‌ 
கடைக்கார முருகேசன்‌, அவன்‌ துணையாள்‌. முன்னால்‌ போடப்பட்ட 
இரண்டு பெஞ்சுகளில்‌ குமாரசாமியும்‌, கோவிந்தனும்‌. கோவிந்தன்‌ 
பீடி பிடித்தபடி இருக்கிறான்‌.) 

குமாரசாமி: கோவிந்தா! அந்த பாட்டயடி. 

கோவிந்தன்‌: எந்தப்‌ பாட்ட? 

குமாரு: எலேய்‌ ரொம்பத்தான்‌ தெரியாத மாதிரி. அதான்‌ மருதைக்குப்‌ 
போனப்போ படிச்சிட்டு வந்திருக்யே. அதத்தான்‌. 

கோவி: அட அதயே எத்தனை தவா படிக்கிறது. 

முருகேசன்‌: பரவாயில்ல அண்ணே, குமாரு அண்ணனுக்கு அது ரொம்பப்‌ 
பிடிச்சும்‌ போச்சு. மாடுங்க, நான்‌ உடுக்க எடுத்துக்கறேன்‌. 
(முருகேசன்‌ உடுக்கை எடுத்துத்‌ தட்டி சுருதி பார்த்து, நெருப்பில்‌ 
சூடேற்றி சுருதி சேர்த்துவிட்டு.) 

முரு: யேய்‌! வெளக்கம்‌ பத்த வைச்சு கொக்கில மாட்டிட்டு நீ வீட்டுக்கு 
போடா இருட்டத்‌ தொடங்கிறுச்சு. 
(கடைப்பையன்‌ பெட்ரமாக்ஸ்‌ விளக்கை ஏற்றி காற்று அடித்து 
கொக்கியில்‌ மாட்டிவிட்டு) ்‌ 

க. பை: அப்ப நான்‌ வரேங்க. 

(போகிறான்‌ .) 

(முருகேசன்‌ உடுக்கைத்‌ தட்டி உரமேற்றுகிறான்‌.) 

குமாரு: கொஞ்சம்‌ இருங்க. ஆத்துப்‌ பக்கத்கிலேருந்து யாரோ வராங்க. 

முரு: ஐயரா இருக்கும்‌. கோயில்ல பூஜை முடிச்சுட்டுப்‌ போவாசில்ல. 
(கோவிலில்‌ இருந்து ஐயர்‌ கோவில்சாவி, பூஜைத்தட்டு சகிதம்‌ வருகிறார்‌.) 


ஐயர்‌: என்ன முருகேசு! சந்தையிலேருந்து கொட்டப்பாக்கு, வெத்திலை 
புகையிலை எல்லாம்‌ வாங்கிட்டு வரச்‌ சொன்னேனே? 


முரு: எல்லாம்‌ வந்துருச்சு சாமி. 
(ஒரு பொட்டலத்தை. எடுத்துத்‌. தருகிறான்‌. ஐயர்‌ மடியிலிருந்து! 
காசை எடுத்துக்‌ கொடுத்துவிட்டு வாங்கிக்‌ கொள்கிறார்‌.) 
ஐயர்‌: என்ன பாலெல்லாம்‌ அப்படியே. மிஞ்சிக்‌ கிடக்கே. வியாபாரம்‌: 
இல்லையா? 
முரு: ஜனங்கெல்லாம்‌ காங்கயம்‌ சந்தைக்கும்‌ போயிட்டாக இல்ல. 
ஐயர்‌: அடடே! பாலெல்லாம்‌ அப்படியே மிஞ்சிக்‌ கிடக்கே. 
முரு: அதுக்கென்னங்க. உறை உத்தி காலேலே தயிர்காரிகிட்ட கொடுத்தா 
காசாயிட்டுப்‌ போகுது. 
ஐயர்‌: முருகேசு! நீ வியாபாரி. அப்பா... (குமாரைப்‌ பார்த்து), என்ன ராத்திரி 
ஜமா சேர்ந்தாச்சா? 
குமாரு: (சட்டென மரியாதைக்காக எழுந்து) சும்மா பொழுது போகணு. 
மில்ல. 
ஐயர்‌: (சற்று நக்கலாக) ம்‌ ம்‌... பொழுது போகணுமில்ல. சரிசரி நான்‌ 
வரேன்‌. 
குமாரு: என்ன? ஐயரு ஒரு மாதிரி பேசறாரு. 
கோவி: அட அவருக்கு ஒன்னும்‌ தெரியாது. முருகேசு மிஞ்சின பால 
எடுத்துக்‌ கொடுத்திருந்தா சந்தோஷமா போயிருப்பாரு. 
(முருகேசு அர்த்தத்துடன்‌ சிரிக்கிறான்‌.) 
முரு: என்ன வாத்தியாரு, மாடசாமி ரெண்டு பேரையும்‌ இன்னும்‌ காணலை... 
குமாரு: வருவாங்க, வருவாங்க. கோவிந்தா நீ பாட்டப்‌ படி கேட்கலாம்‌, 
(கோவிந்தன்‌ பாடுகிறான்‌) 
பறங்கித்‌ தலையெடுத்து 
பாக்குமரப்‌ பாளையிலே 
கருப்புசாமி கோயிலுக்கு 
காணிக்கை தரவேணும்‌... 
காணிக்கை தரணுமின்னா- நீ 
ஆணையிட வேணுமம்மா 
வார்த்தை தரவேணும்‌. 
துரைமாரு தோலெடுத்து! 
தொடையில நரம்பெடுத்தூ 
பறையடிக்க வேணுமம்மா' 

யகவதியார்‌ கோயில்லே. 


யகவதியார்‌ கோயிலிலே 
யறையடிக்க வேணுமின்னா 
மகமாயி மனமிரங்கி 
வார்த்த தரவேணுமம்மா. 
வார்த்தரவேணுமம்மா- நீ 
ஆணையிட வேணும்‌. 
கும்பினிக்‌ கொலைகாரன்‌ 
குடலைக்‌ வகுந்தெடுத்து 
அம்பிகைக்கு மாலையிட 
ஆணையிட வேணுமம்மா - நீ 
வார்த்தை தரவேணும்‌. 
(பாட்டு நடந்து கொண்டிருக்க நடந்து கொண்டிருக்க, ஆடி மேய்க்கும்‌ 
சின்னப்பையன்‌ மூச்சிறைக்க ஓடி வருகிறான்‌. வந்தவன்‌ டீ கடையின்‌ 
பெஞ்சியில்‌ இரண்டு கைகளையும்‌ ஊன்றியபடி மேல்மூச்சு கீழ்மூச்சு 
வாங்க நின்றபடி.) 
சின்னப்பையன்‌: ஐயா? ஐயா! பெரிய பண்ணை நாலைஞ்சு ஆளுகளோடஇங்க 
புறப்பட்டுக்‌ கிட்டிருக்காரு. கையில அறுவா குத்தீட்டி எல்லாம்‌ 
கொண்டு வராங்க. 
(சட்டென குமாரசாமி எழுந்து வேட்டியைத்‌ தூக்கிக்‌ கட்டியபடி) 
குமாரு: எதுக்குடா? என்ன சமாச்சாரம்‌? ்‌ 
சி. பை: தெரியலீங்க... ஆனா மாடசாமி அண்ணன்‌ பேரு அடிப்பட்டது. 
குமாரு: சரி... நீ இப்படியே வடக்கால போயி ஊருக்குள்ளாற போடா. 
அவங்க கண்ணுலபட வேண்டாம்‌. அப்பிடியே வழியில மாடசாமி, 
வாத்தியாரு இவங்களைப்பாத்தா இப்ப இங்க வர வேணாம்னு சொல்லிடு. 
சி. பை: சரிங்க. அப்ப நான்‌ வரட்டுங்களா? 
(வேறு திசையிலே ஓடத்‌ துவங்குகிறான்‌.) 
குமாரு: முருகேசு! அந்தப்‌ பொட்டியிலே ஏதாவது பாட்டாப்‌ போடு. 
(முருகேஸ்‌ கிராமபோனுக்கு கீ கொடுத்து எஸ்‌.ஜி. கிட்டப்பாவின்‌ 
“கோடையில இளப்பாற்ற” என்ற பாட்டைப்‌ பாடவிடுகிறான்‌. எல்லாரும்‌ 
அவர்‌ அவர்‌ இடத்தில்‌ இறுக்கமாக அமர்கின்றனர்‌.) 
கோவி: என்ன விஷயமா இருக்கும்‌. 
குமாரு: ம்ம்‌ வரட்டும்‌ பாக்கலாம்‌. 
(பெரிய பண்ணை நாலைந்து ஆட்களுடன்‌ மேல்‌ குறிப்பிட்ட ஆயுதங்‌ 
களுடனும்‌ வருகிறார்‌. இவர்கள்‌ மரியாதைக்காக எழுந்து நிற்கிறார்‌ 

கள்‌. அவர்‌ இவர்கள்‌ எல்லோரையும்‌ ஒரு முறை சுற்றிப்‌ பார்த்து 
விட்டு நிற்க, முருகேசன்‌ ஒரு ஸ்டூலைக்‌ கொண்டு வந்து போட்டு 
தன்‌ துண்டால்‌ தூசி துடைத்து வைக்கிறான்‌. பெரிய பண்ணை அதில்‌ 
அமர முருகேஸ்‌ சென்று கிராமபோனை நிறுத்துகிறான்‌.) 

பெ. பண்ணை: (குமாரசாமி, கோவிந்தன்‌ இவர்களைப்‌. யரர்த்து) ஏது இந்த 
நேரத்தில்‌ இந்தப்‌ பக்கம்‌, 

குமாரசாமி: சும்மா... பாட்டுக்‌ கேட்கலாம்ன்னூ. 

பெரிய பண்ணை: (முருகேசனைப்‌ பார்த்த) மாடசாமி எங்கடா? 

முருகேசன்‌: தெரியாதுங்க. இங்க வரலை. 

பெ, பண்ணை: எப்ப வருவான்‌? அவன்‌ சாலைக்கு இப்படித்தானே போனான்‌.? 

முருகேசன்‌: தெரியாதுங்க... நான்‌ பார்த்து ரெண்டு நாளாச்சு. ஆமாங்க 
என்ன விஷயமுங்க. 

பெ. பண்ணை: ஒன்னுமில்ல. வந்தா என்ன வந்து உடனே பார்க்கச்‌ சொல்லு. 

முரு: வந்தா கண்டிப்பா அனுப்பி வைக்கறேங்க. ஆனர மாடசாமி இங்க 
வரதில்லைங்க. 

பெ. பண்ணை: ஆனா அவன்‌ தினம்‌ ராத்திரி இங்க உட்கார்ந்து பேசிட்டிருக 
கறதா கேள்விப்பட்டேன்‌. 

முரு: அதெல்லாம்‌ ஒன்னுமில்லைங்க. சும்மானாச்சிக்கும்‌ யாராவது சொல்லி 
யிருப்பாங்க. ஏதோ ஒரு நாள்‌ வந்திச்சு, ஆதுஷம்‌ உடம்பு சரியில்லை 
வறட்டீ போட்டுத்‌ தான்னு கேட்டு வந்திச்சு, மத்தபடி இங்க வர வழக்க 
மில்லைங்க. 

பெ. பண்ணை: அப்படியா... சரி வாங்கடா போலாம்‌. (சில அடி வைத்துத்‌ 
திரும்பி) என்ன அந்த பக்கத்தூரு புது வாத்தியாரு கூட இங்க வந்து 
ராப்பூரா தங்கிட்டு கருக்கல்ல கிளம்பிப்‌ போறுதா கேள்விப்பட்டேன்‌. 

முரு: அப்படியெல்லாம்‌ ஒன்னுமில்லைங்க. ஒரு நா சந்தைக்கு போயிட்டு 
திரும்பறப்ப இருட்டிருச்சு. ஊருக்குப்‌ போக பயமா இருக்கு, ராவுக்கு 
இங்க தங்கிட்டுப்‌ போறேன்னாரு நானும்‌ சரின்னேனுங்க. அவ்வளவுதான்‌ . 


பெ, பண்ணை: அப்படியா... சரிதான்‌... நான்‌ வரேன்‌. 
(பெரிய பண்ணை தன்‌ பரிவாரங்களுடன்‌ கிளம்பிப்‌ போகிறார்‌. சற்று 
நேரத்தில்‌ வாத்தியார்‌ வேறு திசையிலிருந்து வருகிறார்‌.) 

குமாரு: வாங்க வாத்தியாரே. நல்ல வேளை இப்ப வந்தீங்க. கொஞ்சம்‌, 
முன்னால வந்திருந்தீங்க எங்க சாயமெல்லாம்‌ வெளுத்திருக்கும்‌. 

வாத்தியார்‌; அந்தப்‌ பக்கமா மறைஞ்சு நின்னு அவங்க போறத பாத்தப்புறம்‌ 
கானே நான்‌ வந்தேன்‌. 
(எல்லாரும்‌ பெஞ்சியில்‌ உட்கார, வாத்தியார்‌ படிக்க வாட்டமாக 
விளக்குப்‌ பக்கத்தில்‌ உட்காருகிறார்‌.) 

குமாரு: கோவிந்தன்‌ புதுசா ஒரு பாட்டு படிச்சு வந்திருக்கான்‌. கேட்டீங்களா? 

வாத்தி: அது பழைய பாட்டு. நான்‌ அத பல தடவ கேட்டிருக்கேன்‌... 
ஊரு பக்கம்‌ போனதில சில போன வாரப்‌ பேப்பரும்‌, இரண்டு பழைய 
“சுதந்தரச்‌ சங்கும்‌” கொண்டாந்திருக்கேன்‌. படிக்கட்டுமா. 

குமாரு: கொஞ்சம்‌ இருங்க. மாடசாமிய பாத்தீங்களா? 

வாத்தியர்‌: நானும்‌ அவனுமாத்தான்‌ வந்துகிட்டிருந்தோம்‌. வழியில சின்னப்‌ 
பையன பார்த்தோம்‌. அவன்தான்‌ சமாச்சாரத்த சொன்னான்‌. நான்‌ 
தான்‌ மாடசாமிய இங்க வர வேணாம்‌, நேர சாலைக்குப்‌ போய்‌ படுன்னு 
சொல்லி அனுப்பிட்டு வரேன்‌ . 

கோவிந்தன்‌: என்ன நடந்ததாம்‌. எதுக்கு அவனை தேடிகிட்டு இங்க 
வந்தாங்களாம்‌. 

வாத்தி: ஒன்னுமில்ல. காலையில பெரிய பண்ணையோட சில மாடுக, தெரியாத்‌ 
தனமா இவன்‌ கழனியில எறங்கி நாசமாக்கி இருக்கு, இவன்‌ கேள்விப்‌ 
பட்டு ஓடிப்போய்‌ விரட்டி இருக்கான்‌. ஏதோ ஆத்திரத்திலே இவன்‌ ஒரு 
கட்டையை எடுத்து வீசியிருக்கான்‌. அது அந்தப்‌ பசுமாடு, அதான்‌ 
பெரியவருக்குப்‌ பிரியமான “லக்ஷ்மி”, அதோட கண்ணுலபட்டு ரத்தம்‌ 
கொட்டியிருக்கு. இவன்‌ பாட்டுக்கு அப்படியே சந்தைக்குப்‌ போயிட்டான்‌. 
கண்ணு பொட்டை ஆயிடிச்சோ இல்லையான்னு தெரியல்ல. 

குமாரு: மாட்டுக்காரப்‌ பையன்‌ அங்க இல்ல. 

வாத்தி: இவன்‌ கண்ணுலே படலேன்னு தோணுது, பட்டிருந்தா அவன 
தீர்த்து கட்டியிருப்பானே. 

கோவி: இப்பத்தான்‌ பயிரு பால்பிடிக்கத்‌ துவங்கி யிருக்கு. 

வாத்தி: அதெல்லாம்‌ மாடுகளுக்கு எப்படியப்பா தெரியும்‌. 

குமாரு: வாத்தியாரே கொஞ்சம்‌ சும்மா இருங்க. உங்களுக்கு ஒன்னும்‌ 
தெரியாது. நீங்க ஊருக்கு புதுசு. எப்பவும்‌ கோவிலுக்கு தெக்கால 
அந்தப்‌ பள்ளத்திலதானே பண்ணயாரு மாடுகள்ளாம்‌ மேயும்‌. அங்க 
பசேல்ன்னு புல்லு நல்ல வளர்ச்சி ஆச்சே. இன்னைக்கு ஏன்‌ இந்தப்‌ 
பக்கம்‌ வந்திச்சு. 

கோவி: குமாரு! பண்ணையார்‌ ஏதோ வினையாத்தான்‌ திட்டம்‌ போட்டிட்டு, 
என்னைக்கும்‌ இல்லாத திருநாளா, இந்த வாரம்‌ சந்தைக்குப்‌ போயிருக்‌ 

ரு; இல்லைன்னா அந்தப்‌ பையன்‌ தெகிரியமா மாடசாமி கழனிப்‌ 
பக்கம்‌ ஓட்டுமா மாடுகளை. 
குமாரு: அதுவும்‌ வாஸ்தவம்தான்‌. ஏதோ வம்பிழுக்கற உத்தேசத்திலதான்‌ 
இது நடந்திருக்கு. 
கோவி: மொதல்லயே இவரு சொல்லித்தான்‌ கணக்குப்‌ பிள்ளையும்‌, மணிய 
. காரருமா, எங்கயோ போயி, எதையோ சொல்லி வாக்கால மாத்தி 
்‌ வெட்டினாங்க. மொதல்ல இவன்‌ வயலுக்குப்‌ பாய வேண்டிய தண்ணி 
இப்ப கடைசீயாத்தான்‌ இவனுக்கு கிடைக்குது. அது கூட்‌ சரியா விடற 
தில்லை. ஒவ்வொரு தடவையும்‌, ன்‌ கத்தி, ந்‌ தின்னுதான்‌ 
தன்‌ வயலுக்கு தண்ணி வாங்க றன: 
வாத்தி: சரிதான்‌, வல்லான்‌ வகுத்ததே வர்ய்க்கால்னு சொல்லறது 'சரியாத்‌ 
தான்‌ இருக்கு. ஆமா பண்ணையாருக்கு இவன்‌ மேல என்ன பகை. 


குமாரு: பகையெல்லாம்‌ ஒன்னுமில்லைங்க. , என்ன நடக்குதுன்னு சரியா 
புரியமாட்டேங்குது. இவன்‌ கிட்டயும்‌, இவன்‌ அம்மாகிட்டயும்‌ ரொம்பப்‌ 
- பிரியமா த்தான்‌ நடந்துப்பாரு ப்ண்ணையாரு. 

கோவிந்தன்‌: என்ன குமாரு, ““பிரியமாத்தான்‌ நடந்துப்பாரு”, நீயும்‌ இப்படி 
புரியாம பேசற. . அவன்‌ "வைச்சிருக்கிற அந்தத்‌ துண்டு நிலத்து, மேலே 
கிழவருக்கு, ஒரு “கண்ணு. காரைவீட்டுக்காரர்‌ நிலத்துக்கும்‌, 'இவர்‌ 
நிலத்துக்கும்‌ இடையில இவன்‌ துண்டு நிலம்‌ கிடக்கு. அத இவரு 
பிடிங்கிட்டார்னா அப்புறம்‌ நடக்கற கதையே வேறதான்‌. நிலம்‌ போனா 
இவன்‌ என்ன செய்வான்‌. பொழைக்க வழியில்லாம இவருகிட்டயே 
வேலைக்குப்‌ போவான்‌. நல்ல திடமான ஆளு, நல்ல உழைப்பாளி, அப்புறம்‌ 
என்ன வேணும்‌ யெரியவருக்கு. 

குமாரு: ரொம்பத்தான்‌ யூகம்‌ பண்ணிப்‌ பேசாதேப்பா. மாடசாமி கிட்ட இவரு 
நிலத்த விலைக்குக்‌ கேட்டாரா? 

கோவி: எப்படிக்‌ கேட்பாரு. அப்படிக்‌ கேட்டாதான்‌ மாடசாமி கொடுத்துடு 
வானா. இப்ப இவன்‌ கடன்‌ கப்பம்‌ இல்லாம நல்லா இருக்கான்‌ இல்ல. 

முருகேஸ்‌: தம்பி சொல்றதுதான்‌ சரி. ஆமா இந்த மாடு விஷயம்‌ இப்ப 
என்ன ஆகும்‌? 

குமாரு: என்ன ஆகும்‌? நாளைக்கு பஞ்சாயத்த கூட்டி, வாயில்லா ஜீவன்‌, 
அது இதுன்னு சொல்லி அபராதம்‌ கட்டச்‌ சொல்லுவாங்க. மாடசாமி 
என்ன சொல்லுவான்னு தெரியல்ல. 


கோவிந்தான்‌: மத்த மாடு அடிபட்டிருந்தா நீ சொல்லறது சரி, ஆனா இந்தப்‌ 
பசு அவருக்கு ரொம்பச்‌ செல்லம்‌. இத வாங்கின பிறகுதான்‌ வீட்டில 

பல நல்ல காரியம்‌ நடந்திருக்குன்னு அவருக்கு எண்ணம்‌. இத அதிர்ஷ்ட 
“மானத்‌ நம்பராரு. (சற்று யோசனைக்குப்‌ பிறகு) ஆமா, சாலையில்‌ 
மாடசாமி தனியாவா படுக்கப்‌ போறான்‌? ட்ரக்‌ 
வாத்தி “அவன யாரு: தம்பி. என்ன பண்ண முடியும்‌? அவன்‌ எதுத்து 
யாராவது. நிக்க முடியுமா? ; பது [ 
குமாரு: அப்படியில்ல. நாலைஞ்சு பேரா சேர்ந்துட்டா கஷ்டம்தான்‌. 
கோவிந்தன்‌: முருகேசு! உள்ளார நல்ல அறுவா இருக்கா? 75 
முருகேசு: இருக்கு. இதோ. (உள்ளே போய்‌ பெரிய அரிவாளை கொண்டு" 
வந்து கொடுக்கிறான்‌.) '' தத்‌ தல) 2 
கோவி: அப்ப நான்‌ மாடசாமியோட திண்ணைக்குப்‌ “படுக்கப்‌ - போறேன்‌. 
வாத்தி; அப்போ பத்திரிக்கை படிச்சு கேட்கலையா? i 
கோவி: நாட்டுநடப்பு ,. இருக்கட்டும்‌. இப்ப எங்க ஊரு நடப்பே பெரிசா 
இருக்கு. ட்டு i 
(கோவிந்தன்‌ போக காட்சி மங்கி மறைகிறது.) 


காட்சி 2 


காலை நேரம்‌. ல alo 


நீல ஒளி உலகெங்கும்‌ ரம்யமாகப்‌ பரவி காட்சி தருகிறது. ம்‌ கடை 
இன்னும்‌ திறக்கப்படவில்லை. வாயில்‌ வேம்பு, ஆல்‌ குச்சிய்டன்‌ 
ஆண்கள்‌ படித்துறை நோக்கிப்‌ போய்க்‌ கொண்டிருக்கிறார்கள்‌. 
பெண்கள்‌ தோளில்‌ தோய்க்கத்‌ துணியுடன்‌, இடுப்பில்‌ மண்பானை, 
பித்தளைக்‌ குடங்களுடன்‌ படித்துறை நோக்கிப்‌ போய்க்‌ கொண்டிருக்‌ 
கிறார்கள்‌. தூரத்தில்‌ கோயில்‌ மணியோசை கேட்கிறது. மார்கழி 
மாதத்துப்‌ பனிப்புகை மூடிய வயல்‌ வெளியும்‌, மரங்களும்‌. மாடுகள்‌ 
மேய்நிலம்‌ நோக்கி சாரி சாரியாகப்‌ போய்க்‌ கொண்டிருக்கின்‌ றன . 
ஆடுகளும்‌ அப்படியே வயல்‌ ஓரத்துப்‌ பாதையில்‌ வாத்துகளை ஓட்டிய 
படிக்கு, நீண்ட நாணல்‌ குச்சிகளை ஏந்திய சிறுவர்கள்‌ தலையில்‌ 
உருமாலும்‌, கருப்புப்‌ போர்வையும்‌ போர்த்தியபடிக்கு. எங்கோ 
தொலைவில்‌ பாடும்‌ திருவெம்பாவை ஒலி காற்றில்‌ மிதந்து வருகிறது. 
முருகேசன்‌ கடையைத்‌ திறந்து சாமி படங்களுக்கு பூஜை செய்கிறான்‌. 
நெற்றியில்‌ விபூதி, குங்குமம்‌. பாய்லரைப்‌ பற்றவைத்து, அடுப்பில்‌ 
பாலை வைத்து காய்ச்சத்‌ துவங்குகிறான்‌. 

காட்சி 8 
நேரம்‌: காலை. இடம்‌: 0ப£ Door, 


(பெண்கள்‌ குளிக்கும்‌ படித்துறை. சற்றுத்‌ தள்ளி ஆண்கள்‌ படித்துறை. 
பச்சை, பாலாயி, பாப்பாத்தி மூவரும்‌ குளித்தபடிக்கும்‌, தங்கள்‌ 
குடங்களை பளிச்சென்று தேய்த்தபடிக்கும்‌ பேசிக்‌ கொண்டிருக்‌ 
கிறார்கள்‌. பச்சை அடிக்கடி ஆற்றுக்கு வரும்‌ பாதையையும்‌, தோட்டப்‌ 
பகுதியையும்‌, ஆண்கள்‌ குளிக்கும்‌ பகுதியையும்‌ ஆர்வத்தோடு 
பார்த்தபடிக்கு இருக்கிறாள்‌.) 

பாப்பாத்தி: என்னடீ! மச்சான்‌ வரலையேன்னு பாத்துக்கிட்டிருக்கியா? 
போதும்டீ, பொழுதோட கிளம்பு. வேறே பொழப்பு இருக்கு. 

பாலாயி: என்ன பச்சை, இந்தத்‌ தை மாசம்‌ கல்யாணச்‌ சாப்பாடு 
போடுவையா? இல்லையா? 


பச்சை: நான்‌ என்னடி செய்ய முடியும்‌? நானா போயி. என்னக்‌ கட்டிக்கன்னு 
கேட்கவா முடியும்‌. மாடசாமி மச்சான்தான்‌ என்னை பொண்ணு கேட்டு 
பரிசம்‌ போட வரணும்‌. 


பாலாயி: உங்கப்பன்‌ பரிசப்‌ பணமும்‌, நகையும்‌ நிறைய கேட்பாருன்னு 
தயக்கமோ என்னவோ? எவ்வளவு கேட்பாருன்னு கேட்டுச்‌ சொல்லு நான்‌ 
போயி மாடசாமி அண்ணன பொண்ணு கேட்டு வரச்‌ சொல்றேன்‌. என்ன 
இருந்தாலும்‌ இப்ப நீங்க வசதியா இருக்கீங்க இல்ல. நிலம்‌ நீச்சு 
இல்லைன்னாலும்‌, உங்கப்பன்‌ மாட்டுத்‌ தரகு அது இதுன்னு நிறைய 
சம்பாதிக்கறாரு. இப்ப காங்கயத்தில்‌ கடை வேறே போட்டிருக்கீங்க. 

பச்சை: அவரு கேட்டு வரட்டும்‌. அவரு என்ன கொண்டு வந்தாலும்‌ சரி, 
அதுக்கு எங்கபபன்‌ ஒத்துக்கலைன்னா அப்புறம்‌ பாத்தக்கலாம்‌. 

பாலாயி: அப்புறம்‌ என்னத்த பாத்துப்பயாம்‌? 


பாப்பாத்தி: போதும்டீ உங்க பொழப்புக்கெட்ட பேச்சு. அவன்‌ அந்த 
வெள்ளைச்‌ சீலை சிறுக்கிய கட்டிக்கிட்டு அழறான்‌. அப்புறம்‌ அவனுக்‌ 
கென்ன கண்ணாலமும்‌, மண்ணாங்கட்டியும்‌. 

பச்சை: டீ. வாயில வந்தத பேசாதேடீ. நாக்கு அழுகிப்‌ போயிடும்‌. ஏதோ 
ஆத்தாவும்‌ போயி ஒத்தையில நடந்து கஷ்டப்படுதேன்னு, ஒத்தாசைக்கு 
போனா அதுக்காக கண்டத பேசறதா? அதுவு மன்னிக்கு அதோட 
நிலத்தயெல்லாம்‌ மச்சானுக்குத்தான்‌ குத்தகைக்குக்‌ கொடுத்திருக்கு. 
இல்லைன்னா அந்த துண்டு நிலத்தில வருது, மச்சானோட வயத்துக்குப்‌ 
போதுமா? வாயிக்கு போதுமா? உங்களுக்கெல்லாம்‌ ஒரு ஆம்பிளையும்‌, 
பொம்பளையும்‌ பேசிக்கிட்டா ஒரே அர்த்தம்தான்‌ தெரியும்‌. 

மாப்பாத்தி; உண்மைய சொன்னா உடம்பு எரிச்சல்தான்‌ வரும்‌, அது கட்டிக்‌ 
கறதுக்கு முன்னாலயே, வெள்ளிக்‌ கொலுசைப்‌ போட்டுக்கிட்டு குலுக்கிட்டு 
நடந்தா இவரு மலைச்சுத்தான்‌ நிப்பாரு. அம்மன்‌ சாட்டுக்கு இவரு புலி 
வேஷம்‌ கட்டிக்கிட்டா அந்த சிங்காரிய பார்த்ததும்‌ ஆட்டம்‌ கொஞ்சம்‌ 
ஜோராத்தான்‌ வரும்‌. அந்தத்‌ துக்கிரிக்கட்டை கண்ணாலம்‌ கட்டி நாலு 
மாசத்தில புருஷனை முழுங்கிட்டு வந்து நிக்குது. அதுவுமன்னைக்கு 
அந்த நாலு மாசமும்‌ அவன்‌ தன்னைத்‌ தொடக்‌ கூடாதுன்னு அடம்‌ வேற 
பிடிச்சதுன்னு சொல்லறாங்க. அவரு பாவம்‌ சாது. விட்டுப்‌ பிடிக்கலாம்னு 
இருந்திருக்காரு. அதுக்குள்ளாற அந்த ஆளோட, விதி மே முடிஞ்சு போச்சு. 
உனக்கெல்லாம்‌ என்னடி தெரியும்‌? 

பச்சை: ஆமாம்‌ உனக்குத்தான்‌ எல்லாம்‌ தெரியும்‌. உன்னைப்பத்தியும்‌ 
ஊர்ல எல்லாருக்கும்‌ தெரியும்‌. அவுங்க ஜாதி என்ன? ஜனம்‌ என்ன? நாம 
நினைக்கத்தான்‌ முடியுமா? மச்சான்‌ ஒன்னும்‌ கிறுக்குப்‌ பிடிச்சு அலையற 
மனுஷன்‌ இல்ல. 

மாப்பாத்தி: கட்டிக்கத்தான்டி ஜாதியும்‌, பேதியும்‌. மத்ததுக்கெல்லாம்‌ 
ஒன்னும்‌ கிடையாது. 

பச்சை: ச்சிசீ. வெங்கங்கெட்ட ஜன்மம்‌. உங்ளோட பேசிட்டிருக்கேன்‌ பாரு 
என்னச்‌ சொல்லணும்‌. 
(பச்சை கோபமாக அவர்களை பின்னுக்கு விட்டுவிட்டு, முன்னே 
சரசரவென விரைகிறாள்‌.) 


காட்சி 4 
காலம்‌: காலை 7-30. இடம்‌ ௩ கடை. 


(காலை வியாபாரம்‌ சுறுசுறுப்பாக நடந்துகொண்டிருக்கிறது. 

மனிதர்கள்‌ டீ, காபி குடித்துக்‌ கொண்டும்‌ பேசிக்‌ கொண்டும்‌ இருக்‌ 

கிறார்கள்‌. அப்போது கோபாலு வந்து பெஞ்சியில்‌ அமர்கிறான்‌.) 
ஒருவன்‌: என்ன கோபாலு எப்ப வந்தே? 


கோபாலு: நேத்து பொழுதுசாய கடைசீ பஸ்ல வந்தேனுங்க. அங்கேருந்து 
ஐஞ்சு கல்லு நடக்கறத்துக்குள்ளாற நல்லா இருட்டிப்‌ போச்சுங்க. சரக்கு 
போட்டுட்டு ஏதாவது போக்குவண்டி வருமான்னு பாத்துக்கிட்டே 
வந்தேனுங்க. ஒன்னுகூட வரலே. முருகேசு ஒரு டீ குடுப்பா, 

அவன்‌: நேத்து வண்டியெல்லாம்‌ இந்தப்‌ பக்கம்‌ சந்தைக்குப்‌ போயிடிச்சில்ல. 
அந்தப்‌ பக்கம்‌ எப்படி வரும்‌? அது சரி. உங்க அக்காரு ஊர்ல என்ன 
விஷேசம்‌? 

கோபாலு: குள்ளம்பாளைத்திலாங்களா? அந்து ஊர்‌ பண்ணையார்‌ வீட்டில 
ரெண்டு எருமை வந்திருக்கு பாருங்க. அதென்ன எருமையா? கருகருன்னு 
யானை கணக்கா இருக்குங்க. சூல்மேகம்‌ கணக்கா மடி கொட்டட்டுமானனு 
கனத்து தொங்கிட்டிருக்குங்க இதுமாதிரி என்‌ ஆயுசுக்கும்‌ நான்‌ கேள்விப்‌ 
பட்டதே இல்ல. ஒரு வேளைக்கு பக்கா படிக்கு 12 படிக்கு மேலேயே 
கறக்குமாம்‌. ராவுல தூரத்தில தெரியிற தீப்பந்தம்மாதிரி மின்னர கண்ணும்‌, 
அந்தக்‌ கொம்பும்‌ பக்கத்தில போகவே பயமா இருக்குங்க. 
(இவர்கள்‌ எல்லாரும்‌ பேசிக்‌ கொண்டிருக்கும்போதே, கண்ணாடி 
டம்ளர்களில்‌ டீ குடித்துக்‌ கொண்டிருக்கின்றனர்‌. அப்போது காரை 
வீட்டு காரியஸ்தர்‌ வர எல்லாரும்‌ எழுந்து நின்று மரியாதை 
செய்கின்றனர்‌. முருகேசு அந்த ஸ்டூலைக்‌ கொண்டுவந்து போட்டு, 
தன்‌ தோள்துண்டால்‌ துடைத்து சுத்தம்‌ செய்கிறான்‌. காரியஸ்தர்‌ 
அதில்‌ உட்காருகிறார்‌.) 

காரியஸ்தர்‌: டேய்‌ கோபாலு அது டெல்லி எருமை. அந்த பண்ணையாரு 
பணம்‌ இருக்குன்னு எதையாவது வா ங்கிப்‌ போட்டுருவாரு. நம்ம 
சீதோஷ்ணம்‌ அதுக்கு ஒத்து வராது. செத்துப்‌ போயிடும்‌. அப்படி 
இல்லைன்னாக்கூட அவங்க சொல்லறமா திரி கறக்காது. (சற்று கேலியாக) 
என்ன அந்த ஊரு பண்ணையாரு காங்கரஸ்ல சேர்ந்து குல்லாப்‌ 
போட்டுக்கிட்டாராமே. அப்படியா? (முருகேசு பக்கம்‌ திரும்பி) முருகேசு 
டவரா டம்ளர்‌ எல்லாம்‌ நல்லா வெளக்கி சுத்தமா வைச்சுருக்கையா? 

முருகேசன்‌: ஆமாம்‌ எஜமான்‌. நல்லா புளிபோட்டு சாம்பல்போட்டு 
பளபளன்னு துலக்கி வைச்சிருக்கேன்‌. 

காரி: சரி. நல்ல ஒரு காபி கொண்டா. 

ஒருவன்‌ : (மெல்ல அருகில்‌ இருப்பவனிடம்‌) நமக்கெல்லாம்‌ கண்ணாடி 
கிளாசு. அவருக்கு பளபளன்னு பித்தளை டம்ளர்‌. 

காரி: (திரும்பி) என்னடா சொன்னே? 

அவன்‌: உங்களுக்கு ஒன்னுமில்லைங்க. இங்க டில்லி எருமையைப்பத்தி... 

காரி: டெல்லி எருமையப்பத்தி...ம்‌...ம்‌-- என்னடா சொன்னே? 

அவன்‌: ஒன்னுமில்லைங்க எருமையிலகூட ஜாதி இருக்குப்‌ பாத்தயான்னு 
சொன்னேன்‌. 

காரி: ஆமாண்டா. மனுஷன்ல மட்டுமில்ல எல்லாத்துலயும்‌ ஜாதி இருக்கு. 
அது அதுக்கு கொடுக்கற மரியாதைய கொடுக்கணும்‌ அத அத வைக்கற 
இடத்துல வைக்கணும்‌. 


(இதற்குள்‌ நுரை பொங்க, ஆவி பறக்க முருகேசன்‌ கொண்டுவரும்‌ 
காப்பியை வாங்கி ஆற்றிக்‌ குடிக்கத்‌ துவங்குகிறார்‌. அப்போது 
ஏழெட்டு சேரிக்காரர்கள்‌ அந்தப்‌ பக்கம்‌ வருகிறார்கள்‌. இவர்கள்‌ 
அருகில்‌ வந்ததும்‌ அவர்கள்‌ தங்கள்‌ தலைத்துணிகளை எடுத்து 
இடுப்பில்‌ கட்டிக்கொண்டு, கால்‌ செருப்புகளை கழற்றி இடுப்புத்‌ 
துண்டில்‌ செருகிக்கொண்டு வெறும்‌ காலுடன்‌ கைகளைக்‌ கட்டிக்‌ 
கொண்டு பணிவாகக்‌ குனிந்துகொண்டு, சற்றுத்‌ தள்ளி நின்‌ றபடிக்கு.) 

சேரி ஜனங்கள்‌; (ஒரே குரலில்‌) கும்படறோமுங்க எஜமான்‌. 

காரியஸ்தர்‌: எங்கடா வந்தீங்க? 

சே.ஜ: டீ குடிக்கங்க. 

முரு: என்ன இத்தினி பேரா ஒரேயடியா வந்துட்டீங்க? இங்க ரெண்டு 
கொட்டாங்கச்சிதானே இருக்கு. 

சே. ஐ: பரவாயில்லைங்க. நாங்க ரெண்டு ரெண்டுபேரா குடுச்சுக்கறோமுங்க . 

முரு: சரி போயி, அத எடுத்துக்கிட்டு வாங்க. (மூலையில்‌ கவிழ்த்து வைக்கப்‌ 
பட்டுள்ள கொட்டாங்கச்சிகளை காட்டுகிறான்‌.) 
(அவர்கள்‌ டீ கடையின்‌ பக்கவாட்டில்‌ ஓலைத்‌ தடுக்குக்குப்‌ பக்கத்தில்‌ 
கவிழ்த்து வைக்கப்பட்டுள்ள கொட்டாங்கச்சிகளைக்‌ கொண்டுவந்து, 
ஈ, எறும்புகளை ஓட்டி, கையால்‌ துடைத்து, சுத்தம்‌ செய்து இரண்டு 
கைகளாலும்‌ பிடித்தபடிக்கு நீட்டுகிறார்கள்‌, முருகேசு அவர்களுக்கு 
டீ ஊத்தப்‌ போகிறான்‌.) 

காரி: முருகேசு இடிச்சிரும்‌. தூக்கி ஊத்து. 

முருகேசு: சரிங்க. 
(ஒருவன்‌ எச்சில்படுத்திக்‌ குடித்த அதிலேயே மற்றவன்‌ டீ வாங்கிக்‌ 
குடிக்கிறான்‌. இப்படி இவர்கள்‌ குடித்துக்‌ கொண்டிருக்கும்போது ) 

காரியஸ்தர்‌: (காபியைக்‌ குடித்துவிட்டு, மீசையை துடைத்தபடிக்கு, சற்று 
உயர்த்திய குரலில்‌) என்னடா உங்களுக்கெல்லாம்‌ திமிர்‌ ஏறிபோச்சா? 
உதை கேட்குதா? 
(சேரிஜனங்கள்‌ அதிர்ந்து போகிறார்கள்‌. அதிர்ச்சியில்‌ ௩ தரையில்‌ 
சிதறுகிறது.) 

சே. ஜ: (ஒருமித்த குரலில்‌) எஜ மான்‌! நாங்க என்ன தப்பு செஞ்சோம்‌ எஜமான்‌? 

காரி: ஏன்டா! உங்கள எங்க தண்ணி எடுக்கச்‌ சொல்லியிருக்கு? சுடுகாடு 
தாண்டி கீழதானே? இல்ல ஊர்‌ படித்துறையிலா? 

சே. ஜ: இல்லீங்களே. நாங்க அங்கதானுங்களே மொண்டுகிட்டிருக்கோம்‌. 

காரி: சும்மா இருங்கடா. நேத்து பொழுது சாஞ்ச பின்னால உங்க சேரி 
பொண்ணு. ஒருத்தி, குடுகுடுன்னு படித்துறையில எறங்கி, பானையில்‌ 
தண்ணி எடுத்துப்‌ போயிருக்கா. கோப்புலேருந்து பாத்த ஆளு சத்தம்‌ 
போட சத்தம்போட ஓடிபோயிட்டா, யார்டா அது? 

சேரிப்பெரியவர்‌: தெரியலீங்க. விசாரிச்சு கண்டிச்சு வைக்குறோமுங்க. 

காரி: கண்டிச்சா பத்தாது. அபராதம்‌ போடணும்‌. அப்பத்தான்‌ புத்தி வரும்‌. 
அடுத்த தடவை பண்ணத்‌ தயக்கம்‌ வரும்‌. 

சே. ஜ. ஒருவன்‌: என்னங்க. இருட்டிப்‌ போச்சு. சுடுகாடத்‌ தாண்டிபோக 
பயந்துகிட்ட யாரோ சின்ன பொண்ணு: தப்புப்‌ பண்ணிடிச்சு. அதுக்கு, 
போயி... 

காரி: யார்டா! கோணவாயனா. நீயும்‌ இருக்கையா. நான்‌ பாக்கலையே - 
என்னடா உன்‌ பையனை ஒழுங்கா இருக்கச்‌ சொல்லறயா . இல்ல நாங்க. 
ஒழுங்கு பண்ணவா? 

கோ. வா: என்னங்க பண்ணினான்‌ என்‌ பையன்‌? யார்‌ வம்புக்கிங்க யோனான்‌? 

காரி: என்ன பண்ணினானா? சட்டையைத்‌ தச்சுப்‌ போட்டுக்கிட்டான்‌. 
சவுக்காரம்‌ போட்டு வெளுத்த வேட்டியும்‌ கட்டிகிட்டு பொலிகாளைமாதிரி 
ஊரச்‌ சுத்தி வரான்‌ - என்ன நினப்பு மனசுக்குள்ளா ற? 

கோ. வா: என்னங்க ஊருக்குள்ளா ற ஏதாவது தப்புதண்டா பண்ணினான்னு 
ஏதாவது பேச்சு உண்டுங்களா? சட்டையைப்‌ போட்டுக்கிட்டா... 

காரி: என்னடா எதூத்தா பேசற?! நாயே. (செருப்பைக்‌ கழற்றுகிறார்‌) 
பிஞ்சுரும்‌. கட்டி வைச்சு புளிய விளார்ல உரிச்சிருவேன்‌. பேசாம அவனை 
உங்க எல்லார்மாதிரியும்‌ இருக்கச்‌ சொல்லு. மைனர்‌ வேலையெல்லாம்‌ 
செஞ்சான்னா உடம்புத்‌ தோலை உரிச்சு உப்புக்கண்டம்‌ போட்டுருவேன்‌ 
ஆமா. 

கோ. வாச (பயந்தவனாக) சரிங்க. அவனை கண்டிச்சு திருத்திடறேனுங்க, 

காரி: ம்மு... ஏன்டா சுடலை; படித்துறையில தண்ணியெடுத்த பொண்ணு 
யாருன்னு விசாரிச்சு, கண்டிச்சு, அபராதம்‌ போட்டாகணும்‌. அங்க எங்க 
ஆளுக எப்படிக்‌ குளிக்கிறது? எப்படி தண்ணி எடுக்கறது? என்ன? 

முருகேசு: விடுங்க. அந்த பொண்ணு தொட்ட தண்ணி இப்ப நாலு ஊரு 
தாண்டிப்‌ போயிருக்கும்‌. 

காரி: (முருகேசனை முறைத்துவிட்டு சுடலையைப்‌ பார்த்து) என்னடா? 

சுடலை: சரிங்க. யாருன்னு கண்டுபிடுச்சி கண்டிக்கறேனுங்க. அபராதம்‌ 
வாங்கிடறேன்‌. 

காரி: யாருன்னு கண்டுபிடி. எவ்வளவு அபராதம்‌ போடறதுன்னு நான்‌ 
சொல்றேன்‌. அபராதத்தை வாங்கி எங்கிட்ட கொடு, ஊர்‌ பஞ்சாயத்தில 
கட்டிறலாம்‌. 

சுடலை: (சற்று முறைப்பாக) என்னங்க வழக்கமில்லாத வழக்கமா பேசறீங்க. 
எங்க சேரியில அபராதம்‌ வாங்கி யார்கிட்டயும்‌ கொடுக்கறதோ, 
பஞ்சா யத்தில கட்டறதோ பழக்கமில்லைங்க. எங்க கோயில்‌ உண்டியில 
தான்‌ போடுவோம்‌. வேணா பெரிய பண்ணையக்‌ கேட்டு பாருங்க. 
அவருக்கு ஊர்‌ வழமையெல்லாம்‌ நல்லாத்‌ தெரியும்‌, 

காரி: சரி சரி. எப்படியோ செய்‌. ஆளு யாருன்னு கண்டுபிடிச்சு அபராதம்‌ 
வாங்கு. என்ன? 

சுடலை: சரிங்க. அப்ப நாங்க விடைபெற்றுக்கருறோமுங்க. 
(பணத்தை எடுத்து ஒரு கல்லில்‌ வைத்துவிட்டுப்‌ போகிறார்கள்‌. 
முருகேசன்‌ தண்ணீர்‌ தெளித்துவிட்டு பணத்தை எடுத்துக்‌ 
கொள்கிறான்‌.) 

காரி: என்ன முருகேசு! கடை போட்டிக்கயே இந்த இடம்‌ உன்னோடது 
தானே? விலை கொடுத்து வாங்கியிருக்கேயில்லை? 

முரு: (சட்டெனத்‌ சற்றுத்‌ தெளிந்தவனாக) என்னங்க எஜமான்‌. உங்களுக்குத்‌ 
தெரியாதா? திடீர்ன்னு இப்படி கேட்கிறீக? 

காரி: இல்ல தெக்கு சீமையிலேர்ந்து இங்க வந்து, இடுப்பில துண்டக்‌ 
கட்டிகிட்டு பெரிய பண்ணைகிட்டயும்‌, காரைவீட்டுக்காரர்கிட்டயும்‌, 
கால்ல நெடுஞ்சாண்கிடையா விழுந்து உத்தரவு வாங்கினயே கடை 
வைக்க, அது உனக்கு நினைவிருக்கா இல்ல மறந்து போச்சா? 

முருகேசன்‌: என்ன இப்படிக்‌ கேட்குறீங்க? மறப்பேனா? நன்றி மறக்கற 
ஜன்மம்‌ இல்லீங்க நான்‌. 

காரி: மறக்காம இருந்தாச்‌ சரி. 

முருகேசன்‌: என்னங்க இப்படி... இப்ப நான்‌ என்ன செய்யணும்‌? சொல்லுங்க 
செய்யறேன்‌. 

காரி: சமயம்‌ வரும்போது நீ என்ன என்ன செய்யக்கூடாதுன்னு சொல்லறேன்‌. 
அப்ப நான்‌ வரேன்‌. (காசைக்‌ கொடுத்துவிட்டு காரியஸ்தர்‌ போகிறார்‌.) 

அந்த ஒருவன்‌: நல்ல வேளை, சேரி ஜனங்களுக்கும்‌ எங்களமாதிரி கண்ணாடி 
கிளாசிலேயே கொடுத்துருவையோன்னு நினச்சேன்‌. 
(முருகேசன்‌ அவனை முறைக்கிறான்‌.) 

கோபாலு: (மெல்ல) ஆமாம்‌ இது யார்‌ இடம்‌? 

முருகேசு: கிராமப்‌ புறம்போக்கு. 


(பெரிய பண்ணை கோயில்பூஜை முடிந்து சாந்தமே உருவமாக, 
நெற்றியில்‌ திருநீறு அணிந்து, மேலே துண்டைப்‌ போர்த்தியபடி 
வருகிறார்‌, பின்னால்‌ இரண்டு ஆட்கள்‌ கைகளைக்‌ கட்டியபடி. 
டீ கடையில்‌ எல்லாரும்‌ எழுந்து நின்று வணக்கம்‌ செய்கின்றனர்‌. 
அவர்‌ எதையும்‌ பார்க்காதமாதிரி போய்விடுகிறார்‌. அவர்‌ போனபின்‌ 
எல்லாரும்‌ உட்கார்ந்து குடிக்கத்‌ துவங்குகின்றனர்‌. ஓர்‌ இருவரைத்‌ 
தவிர மற்ற எல்லாரும்‌ போய்விடுகின்‌ றனர்‌.) 

(கையில்‌ பூஜைத்‌ தட்டுடனும்‌, கோவில்‌ சாவியுடனும்‌ கோவிலிலிருந்து 
ஐயர்‌ வருகிறார்‌.) 


ஐயர்‌: என்ன முருகேசா! இன்னைக்கு காலையில உன்‌ கடையில பாட்டு 


சத்தமே காணோம்‌. கிராமபோன்‌ ரிப்பேரா? 


முரு: இல்லைங்க. இன்னையிலிருந்து மார்கழி துவங்கியாச்சில்ல. இந்த 


மாசம்‌ முடியற வரை காலையில பாட்டுப்‌ போடக்கூடாதுன்னு உத்தரவு. 


ஐயர்‌: ஆமாமாம்‌. காலங்காத்தால பஜனை செய்யறவா பூஜை செய்யறவாக்‌ 


கெல்லாம்‌ எடைஞ்சலா இருக்குமோல்லையோ. அது சரி. அந்த மாடசாமி 
உன்‌ சினேகிதன்தானே. நீயாவது சொல்லக்கூடாது. ஏதோ கருங்கல்ல 
கடைஞ்செடுத்த ராமர்‌ கோயில்‌ சிலைமாதிரி அழகாத்தான்‌ இருக்கான்‌. 
அறிவு வேணாமோ? பசுமாட்டைப்‌ போட்டு கட்டையால அடிச்சிருக்கான்‌. 
கண்ணே பொட்டையாய்‌ போயிருத்து. வாயில்லாத ஜீவன்‌. தெரியாத்‌ 
தனமா வயல்ல எறங்கிடுச்சுன்னா ““ட்ரேய்‌ ட்ரேய்‌''ன்னு வாயில விரட்ட 
வேண்டியதுதானே? அடிக்கலாமோ? அடிச்சதுதான்‌ அடிச்சே ஒரு காளை 
மாட்டைப்‌ பாத்து அடிக்கப்படாதோ . பசுமாட்டை அடிக்கலாமா? பசுன்னா 
தெய்வம்‌. கோமாதா. அம்மா மாதிரி. தாயாரப்‌ போட்டு யாராவது 
தடியால அடிப்பாளோ? நாளைக்கு அல்ல நாளைன்னைக்கு பஞ்சாயத்துப்‌ 
போடுவா. அபராதம்‌ விதிப்பா இல்ல தண்டனை கொடுப்பா. அதெல்லாம்‌ 
பசுவ அடிச்ச பாவத்தை போக்குமா? அவன்கிட்ட சொல்லு. என்ன? 
எவ்வளவு நஷ்டம்‌ ஆயிருக்கும்‌? ஏதோ கொஞ்சம்‌ வீணாப்‌ போயிருக்குமா? 


முரு: வெள்ளாமையில பாதி வீணா போயிருச்சுங்களாம்‌. 


ஐயர்‌: அடப்‌ பாவமே. சரி சரி நான்‌ வரேன்‌. 


(காட்சி மறைகிறது.) 


காட்சி 5 


காலம்‌: நடுப்‌ பகல்‌. 


(உச்சிப்பொழுது. ஊரைத்‌ தழுவும்‌ ஒருசோம்பல்‌ மெளனம்‌. நதிநீர்கூட 
தூங்கிக்கொண்டே ஓடுகிறது.காலினங்கள்‌ மரநிழலில்‌ அரைக்கண்‌ மூடி 


அசைபோட்டுக்‌ கொண்டிருக்கின்றன. தங்கள்‌ சாலை முன்னால்‌ மர 
நிழலில்‌ கயிற்றுக்‌ கட்டிலைப்‌ போட்டு ஓய்வாகச்‌ சிலர்‌. மாடு மேய்க்கும்‌ 
சிறுவர்கள்கூட மர நிழலில்‌ மந்தமாய்‌. டீ கடை படல்‌ சாய்த்து மூடப்‌ 
பட்டுள்ளது. உள்ளே முருகேசும்‌ கோவிந்தனும்‌ சாப்பிட்டுக்‌ கொண்‌ 
டிருக்கிறார்கள்‌. அந்த மெளனத்தை கிழித்துக்கொண்டு சற்றுத்‌ 
தொலைவில்‌ இருந்து ஆனால்‌ தெளிவாக ஒரு குரல்‌, சிங்க 
கர்ஜனைபோல்‌, மரங்களில்‌, தோப்புகளில்‌ வயல்வெளியில்‌ நதிநீரில்‌ 
பட்டு எதிரொலிக்கிறது .) 

குரல்‌: கூட்டட்டும்‌. யார்‌ வேணாக்‌ கூட்டட்டும்‌. எப்ப வேணா பஞ்சாயத்தக்‌ 
கூட்டட்டும்‌. ஆனா என்‌ பயிர்களுக்கு ஏற்பட்ட நஷ்டத்துக்கு அவங்க ஈடு 
கொடுத்தா நானும்‌ அவங்களுக்கு ஏற்பட்ட நஷ்டத்துக்கு ஈடுகொடுக்‌ 
கறேன்‌. அதுதான்‌ தீர்ப்பா இருக்கணும்‌. அப்படி இல்லாம மாறி இருந்தா 
அந்த பஞ்சாயத்தோட தீர்ப்ப நான்‌ ஏத்துக்க மாட்டேன்‌. வேறே மாதிரி 
பேசினாங்கன்னா அந்தப்‌ பஞ்சாயத்துக்காரங்க வழமையெல்லாம்‌ பிட்டுப்‌ 
பிட்டு வைப்பேன்‌. உசிரு போனா மசிரு போச்சுன்னு அரிவாளோடதான்‌ 
நான்‌ பஞ்சாயத்து வருவேன்‌. ஆமாம்‌. 
(இந்த வார்த்தைகளின்‌ தீவிரம்‌, நெருப்பு, பல முகங்களில்‌ அதிர்ச்‌ 
சியையும்‌ அச்சத்தையும்‌ தோற்றுவிக்கிறது. வாயருகே சோற்றைக்‌ 
கொண்டுபோன கோவிந்தும்‌ முருகேசும்‌ அப்படியே ஸ்தம்பிக்‌ 
கின்றனர்‌.) 

முருகேசு: நம்ப மாடசாமி. 

கோவிந்து: ம்ம்ம... பஞ்சாயத்துக்‌ கூடினா நான்‌ அவன்‌ நியாயத்தை சொல்லி 
வாதாடலாம்னு இருந்தேன்‌. இப்ப இவன்‌ தீர்ப்பையே இப்படித்தான்‌ 
இருக்கணுமுன்னு சொல்றானே. அதுவும்‌ கூரைமேலே ஏறிக்கிட்டு கூப்பாடு 
போட்டு, 

முருகேசு: அவன்‌ வார்த்தையில நியாயம்‌ இருக்கறதாத்தான்‌ எனக்குப்‌ படுது. 

கோவி: நியாயம்‌ இல்லைன்னு நான்‌ சொல்லலை... ஆனா... 

முருகேசு: இப்ப என்ன நடக்கும்‌? 

கோவி: என்ன வேணா நடக்கும்‌. 
(காட்சி மறைகிறது.) 

காட்சி 6 
இடம்‌: டீ கடை. காலம்‌: மாலை. 


(கடை திறந்து வைக்கப்பட்டுள்ளது. இன்னும்‌ கூட்டம்‌ வரவில்லை. 
பெஞ்சின்‌ ஒரு ஓரம்‌ ஆழ்ந்த யோசனையுடன்‌ முருகேசன்‌. மாலை 

வியாபாரத்துக்கான ஏற்பாடுகளில்‌ மும்முரமாக ஈடுபட்டுள்ளான்‌. 
உதவிப்‌ பையனும்‌ அப்படியே. ஊர்த்தலையாரியும்‌ வேலுச்சாமியும்‌ 
வருகின்றனர்‌. வேலுச்சாமி வறுமை, கஷ்டம்‌, அதிக உழைப்பு 
இவற்றால்‌ கிழிக்கப்பட்டவராகத்‌ தெரிகிறார்‌, இருவரும்‌ பெஞ்சியில்‌ 
எதிர்‌ எதிரே உட்காருகின்றனர்‌ ) 

தலையாரி: என்ன டீ கிடைக்குமா? 

முருகேசன்‌: கொஞ்ச நேரம்‌ ஆகுமுங்க. 

தலையாரி: மாடசாமிக்கு ரொம்பத்‌ துணிச்சல்‌, அளவுக்கு அதிகமாவே... 


வேலுச்சாமி: அந்தக்‌ காலத்தில இந்தத்‌ துணிச்சல்‌ எனக்கு இல்லாம 
போயிருச்சேன்னு தோணுது. இருந்திருந்தா இப்படிக்‌ கூலிகாரனா ஆகாம 
நானும்‌ ஒரு விவசாயியா இருந்திருப்பேன்‌ கெளரவுமா. ம்ம்‌... ஆனா அப்ப 
நிலைமையே வேறே. இப்ப எவ்வளவோ மாறிப்போச்சு. 


தலை: இப்பவும்‌ ஒன்னும்‌ மாறிப்போனதா எனக்குத்‌ தெரியல்லை. பஞ்சாயத்த 
பயமுறுத்தறமாதிரி அவன்‌ பேசினதுக்கு என்ன நடக்குதுன்னு பொறுத்துப்‌ 
பாருங்க, 
(இந்த வார்த்தை காதில்‌ விழுந்ததும்‌ கோவிந்தன்‌ விழிப்படைந்து 
கூர்மையாகிறான்‌.) 

வேலு: என்ன நடக்கும்‌? 

தலை: எனக்குத்‌ தெரியாது. ஆனா ஊர்‌ பெரிய மனுஷங்க கூடி ஏதாவது 
முடிவெடுக்காம விடமாட்டாங்க. 
(அந்தச்‌ சமயத்தில்‌ வேறு இருவர்‌ வந்து பெஞ்சியில்‌ அமர்கின்றனர்‌. ) 

வந்தவரில்‌ ஒருவன்‌: என்ன மாமா. இந்த வருஷம்‌ விளைச்சல்‌ எப்படி 
இருக்கும்‌? 

வேலு: நெல்‌ விளைச்சல்‌ நல்லாத்தான்‌ இருக்கும்‌. பயிரெல்லாம்‌ நல்ல கட்டை 
கட்டையா கதிர்விட்டு, நல்லா பால்‌ பிடிச்சுதான்‌ இருக்கு. இடையில நோவு 
எதுவும்‌ காணாம இருக்கணும்‌, ஆனா புளிதான்‌ இந்த வருஷம்‌ அவ்வளவு 
காய்க்காதுன்னு தோனுது. 

ஒருவன்‌: ஏன்‌ மாமா? 

வேலு: எந்த மரத்திலயும்‌ நிறையப்‌ பூ பிடிக்கிறமாதிரி தோனல. 
(இந்தச்‌ சமயத்தில்‌ ஐயர்‌ கோயிலுக்குப்‌ பூஜைக்குப்‌ போகிறார்‌.) 

வேலு: ஏன்டா உங்க அப்பாத்தாளுக்கு எப்படிடா இருக்கு? 

ஒருவன்‌: இன்னும்‌ அப்படியே இருந்துகிட்டுத்தான்‌ மாமா இருக்கு. ஒரு 
வாரமாச்சு. போறதாவும்‌ காணோம்‌. பொழைக்கறதாவும்‌ காணோம்‌. 
இதனால வீட்டில எல்லா வேலையும்‌ தட்டிக்கிட்டு நிக்குது. 

வேலு: ஏன்டா வைத்தியரை கூட்டியாந்து காட்டறது? 

அவன்‌: வயசானத்துக்கு எந்த வயித்தியரைக்‌ கூட்டியாந்து காட்டறது? வண்டி 
கட்டிக்கிட்டு போயி பக்கத்தூர்லேருந்து கூட்டியா றணும்‌. எல்லாத்துக்கும்‌ 
துட்டு வேண்டாம்‌? 

வேலு: அவளுக்கு என்னடா வயசிருக்கும்‌? 

அவன்‌: யாருக்குத்‌ தெரியும்‌? அத கேட்டா ஒரு நா விக்டோரியா ராணி 
வந்தப்பப்‌ பொறந்தேன்னு சொல்லும்‌. இன்னொரு நா ஆத்துல வெள்ளம்‌ 
வந்து கோவில்சுவரு, நாகமரம்‌ எல்லாம்‌ அடிச்சுகிட்டுப்‌ போன 
அன்னைக்குப்‌ பிறந்தேன்னு சொல்லும்‌, அவ்வளவு வெள்ளம்‌ நம்ப ஆத்துல 
வந்திருக்கா? கோயில்‌ சுவரெல்லாம்‌ அடிச்சுகிட்டுப்‌ போயி சுவாமிசிலை 
மட்டும்‌ ஒன்னும்‌ ஆகாம அப்படியே இருந்ததாமே? அது எப்போன்னு 
உனக்குத்‌ தெரியுமா மாமா? 

வேலு: கேள்விப்பட்டிருக்கேன்‌. ஆனா அந்த விவரமெல்லாம்‌ எனக்குத்‌ 
தெரியாது. 
(அந்தச்‌ சமயத்தில்‌ ஒரு நடுத்தர வயது மாது, தளர்ந்து சோர்ந்து 
போன ஒரு 12 அல்லது 19 வயது சிறுவனைக்‌ கூட்டிக்‌ கொண்டு 
வருகிறாள்‌.) 

அவள்‌: முருகேசு! சாப்பிட ஏதாவது இருக்கா? 

முருகேசு: சூடா வடையிருக்கு, பஜ்ஜி இருக்கு, பன்‌ இருக்கு. என்ன வேணும்‌ 
அக்கா? ஆமா ஏது திடீர்ன்னு நம்ப கடைக்கு சாப்பிட வந்துட்டீக? 

அவள்‌: எனக்கு இல்லையப்பா. என்‌ பிள்ளைக்குத்தான்‌. எல்லாத்தையும்‌ 
கொடு. 

வேலு: என்ன? பையனுக்கு காலெல்லாம்‌ வாரு வாராய்‌? 

அவள்‌: அந்தக்‌ கண்றாவிய ஏன்‌ கேட்கிறீங்க? காலையில காரைவீட்டுக்‌ 
காரர்‌ தோட்டத்தில ரெண்டு கொய்யாக்‌ கிண்டை அடிச்சு தின்னுப்‌ 
புட்டானாம்‌. அது அந்த காரியஸ்தர்‌ கண்ணுல பட்டுப்‌ போச்சு. மரத்தில 
கட்டிப்போட்டு, புளிய விளார்ல விளாசிப்புட்டு, நான்‌ வரவரைக்கும்‌ அவுத்து 
விடக்கூடாதுன்னு சொல்லிட்டுப்‌ போயிட்டாராம்‌. காலையில இருந்து 
ள்ள கொலைபட்டினி. வழியில ஐயர்‌ சொன்னாரு. நான்‌ போய்‌ 
கூப்பாடு போட்டுக்‌ கூட்டியாந்தேன்‌. காலையிலயே ஐயரு என்னத்‌ 
தேடினாராம்‌. நான்தான்‌ கிடைக்கலை. இன்னைக்கு இது தலையில இப்படி 

எழுதியிருக்கு. ஆண்டவா! (பெருமூச்சு விட்டபடி பெஞ்சியில்‌ அமர்கிறாள்‌) 
எனக்கு ஒரு காப்பித்தண்ணி கொடு. 
(முருகேசன்‌ இலையில்‌ எல்லாவற்றையும்‌ போட்டுத்‌ தருகிறான்‌. 
பையன்‌ பசியில்‌ அவசர அவசரமாகத்‌ தின்கிறான்‌. விக்கத்‌ தண்ணீர்‌ 
குடிக்கிறான்‌. எல்லார்‌ முகமும்‌ அந்தத்‌ தாயின்‌ சோகத்தை வாங்கிக்‌ 
கொள்கிறது.) 

முரு: அதான்‌ காரியஸ்தர்‌ காலையில அப்படிப்‌ பேசினார ஊரையே அடக்கி! 
ஆளறமாதிரி? 

வேலு: எப்பவும்‌ நாயவிட வாலுதான்‌ அதிகமா ஆடும்‌. 
(பையன்‌ சாப்பிட்டு முடிக்கிறான்‌.) 

பெண்‌: முருகேசு! நான்‌ துட்டுக்‌ கொண்டாரல. எவ்வளவு” ஆச்சு சொல்லு? 
இதா போயிக்‌ கொண்டாறேன்‌. 

முரு: எட்டணா ஆச்சு, அவசரப்படாதே அக்கா. காலையில வேலைக்கும்‌ 
போறப்பக்‌ கொடுத்தா போதும்‌. கையில பணம்‌ இல்லைன்னாக்கூட 
கவலைப்படாதே. எப்ப கிடைக்குதோ அப்ப கொடு போதும்‌. 
(ஒவ்வொருவராக டீ கடையைவிட்டுப்‌ போகிறார்கள்‌. ஒளி மங்கத்‌ 
துவங்குகிறது. மனித நடமாட்டம்‌ குறைகிறது. மாலைக்‌ காட்சிகளுக்குப்‌ 
பின்‌.) 

கோவிந்தன்‌: என்ன குமார இன்னும்‌ காணோம்‌? 
(கடைப்பையன்‌ பெட்ரமாஸ்‌ விளக்கைப்‌ பற்ற வைத்தபடி) 

கடைப்பையன்‌: மதியம்‌ நான்‌ சோறுக்குப்‌ போனப்ப பாத்தேன்‌. பெரிய 
பண்ணை குமாரு அண்ணன்‌ கிட்ட “என்ன? நீ நம்ப ஜாதி ஆளு. கண்ட 
பசங்களோட டீ கடையில உட்கார்ந்து என்ன பழமை”ன்னு கேட்டுக்‌ 
கிட்டிருந்தாரு. 

முரு: அப்ப குமாரு இனி வராம நின்னுடுமோ? 

கோவிந்‌: ச்சேச்சே. குமார எனக்கு நல்லாத்‌ தெரியும்‌. கண்டிப்பா வரும்‌. 

முருகேசு: ஆமா... பஞ்சாயத்த எப்ப கூட்டுவாங்க? 

கோவி: (சற்று அலட்சியமாக) ஆமா... பெரிய பஞ்சாயத்து? பணக்காரங்க 
பஞ்சாயத்து. மேல்சாதிக்காரனுக பஞ்சாயத்து. எப்பக்‌ கூடினா என்ன?.... 
ஆனா அவங்க பஞ்சாயத்தக்‌ கூட்டியோ கூட்டாமலோ மாடசாமிக்கு 
ஏதாவது கெடுதல்‌ செய்துரு வாங்களோன்னு எனக்கு அச்சமா இருக்கு. 

முரு: என்ன இப்படி மனசு உடைஞ்சு? 

கோவி: பின்ன என்ன கேசு... அப்ப இந்த டீகடை வரல, பேச்சி மக? 
முரு | த்த ச 

அப்ப அவளுக்கு 14, 15 வயசிருக்கும்‌. நல்ல தளதளன்னு வளர்ச்சி 
ஆத்தாளைப்போல. தெக்கால தள்ளி அந்த சரிவில தனியா ஆடு 
மேச்சிட்டிருந்தா. பின்னால போயி முஞ்சிமேலே துணியைப்‌ போட்டு 
மூடி, கண்ணு தெரியாம பண்ணி, யாரோ நாலைஞ்சு பேரு அட்டூழியம்‌ 
பண்ணிட்டானுக. யாரோ சொல்ல ரத்தக்‌ குளத்தில மயங்கிக்‌ கிடந்தவள 
அப்பனும்‌ ஆத்தாளுமா போயி வீட்டுக்கு வாரிக்கிட்டு வந்தாங்க. ஒரு 
மாசம்‌ ஆச்சு, உடம்பு தேற. அப்பனும்‌ ஆத்தாளும்‌ பஞ்சாயத்துக்குப்‌ 
போனாங்க... (நீண்ட மெளனம்‌) 

முரு: அங்க என்ன ஆச்சு? 

கோவி: அங்கமொத ல்ல காரைவீட்டுக்காரர்‌, “அவ தினவெடுத்து யாரையாவது 
வரச்‌ சொல்லி இருப்பான்‌” சொல்லிட்டாரு. அவ ஜனங்கள்ளாம்‌ 
ஒரேயடியா பொங்கி, எழுந்துட்டாங்க. அப்புறம்‌ பெரியயண்ணை எல்லாரை 
யும்‌ சமாதானம்‌ பண்ணி, “யாரெல்லாம்னு கண்டு பிடிச்சி நிரூபிச்சா 
சரியான தண்டனை கொடுக்கலாம்‌”னு சொன்னாரு. எப்படி நிரூபிக்கறது? 
அவரே அப்புறம்‌, “*நானும்‌ விசாரிச்சுப்‌ பாக்கறேன்‌, நீங்களும்‌ பாருங்க. 
கண்டு பிடிச்சு சரியான தண்டனை கொடுக்கலாம்‌”னு சொன்னாரு. 
அன்னைக்குப்‌ பஞ்சாயத்து அத்தோட கலைஞ்சு போச்சு. அடுத்த பஞ்சாயித்‌ 
தில இதப்பத்தி கேட்டப்போ பெரியவரு, “நான்‌ விசாரிச்சேன்‌. அவங்க 
நம்ம ஊர்‌ இல்ல. வெளியூர்க்காரங்கன்‌”னு சொல்லிட்டாரு. **எந்த 
ஊர்க்காரங்கன்‌”னு கேட்டதுக்கு சரியான பதில்‌ இல்லை. *“அனாவசியா 
ஊருக்கு ஊர்‌ பகை வேண்டாம்‌. நாங்க செய்ய வேண்டியதைச்‌ செய்ய 
றோம்‌”ன்னாரு. 

முரு: அவங்க வெளியூர்க்காரங்களா? 

கோவிந்‌: இல்ல. அப்புறம்‌ பின்னால யாருன்னு எல்லாருக்கும்‌ தெரிஞ்சு 
போச்சு. 

முரு: யார்‌ அது? 

கோவிந்‌: இப்ப சொல்லி என்னாகப்‌ போவுது? 

கடைப்பையன்‌: அப்ப நான்‌ வரேங்க முதலாளி. 

முருகேசு: இன்னும்‌ நீ வீட்டுக்குப்‌ மோகல? இங்கயா இருக்க? போடா போ. 
போயிட்டு காலையில வா. 
(பையன்‌ போகிறான்‌. புது வாத்தியாரு மெல்ல சோர்ந்துபோய்‌ வந்து 
பெஞ்சியில்‌ உட்காருகிறார்‌.) 

முரு: வாங்க வாத்தியாரே. என்ன சோகமா இருக்கீங்க? 

வாத்தி: ஒரு டீ. போட முடியுமா? 

முருகேசு: ஐயையோ! இன்னிக்கு நல்ல வியாபாரம்‌. பால்‌ தீர்ந்து போச்சே, 

வாத்‌: பரவாயில்ல. பால்‌ இல்லாம ஒரு டீ கொடுங்க. 
(டீயை வாங்கிக்‌ குடித்துவிட்டு, பெருமூச்சோடு சோர்வாக இருக்கிறார்‌.) 

கோவிந்‌: என்ன வாத்தியாரே; என்ன ஒரு மாதிரி இருக்கீங்க? 

வாத்தி: ஒன்னுமில்ல. ஐஞ்சாம்‌ கிளாஸ்‌ பசங்களுக்குப்‌ பாரதியார்‌ பாட்டச்‌ 
சொல்லிக்‌ கொடுத்தேன்‌. ஹெட்மாஸ்டர்‌ கூப்பிட்டு இந்தப்‌ பாட்டெல்லாம்‌ 
சொல்லிக்‌ கொடுக்கக்‌ கூடாதுன்னு சொல்லிட்டாரு. அதுவுமில்லாம தினம்‌ 
ராத்திரி நீங்க உங்க அறையில தங்காம, எங்கயோ போயிட்டுக்‌ காலை 
யிலதான்‌ வரீங்களாமேன்னு கேட்டாரு. நான்‌ ஒன்னும்‌ பதில்‌ 
சொல்லல்லை. “இது கிராமம்‌. தப்புத்‌ தண்டாவுக்குப்‌ போகாதீங்க. 
அப்புறம்‌ தலை காணாமப்‌ போயிரும்‌”னு சொன்னாரு. அதுக்கும்‌ 
நான்‌ ஒன்னும்‌ சொல்லாம வந்திட்டேன்‌. 

கோவி: பயந்துட்டீங்களா? 

வாத்தி: இல்ல நான்‌ பயப்படலை. நான்‌ சொல்லிக்‌ கொடுத்தது பாரதி 
யாரோட ““எங்க முத்துமாரியம்மாவும்‌'” “அச்சமில்லை...அச்சமில்லை” 
பாட்டும்தானே. அதுக்கே தடை போடறாங்களேன்னுதான்‌ கவலையா 
இருக்கு. 

கோவிந்‌: வாத்தியாரே! நீங்க எனக்குப்‌ பாரதியாரைப்‌ பற்றி சொல்றேன்‌, 
அவர்‌ பாட்ட படிப்பிக்கிறேன்னு சொன்னீங்க. இன்னும்‌ ஒன்னுகூட 
சொல்லித்‌ தரலை? 

வாத்தி: இன்னைக்கு வேண்டாம்‌. மனசே சரியில்லை. 

கோவி: அத விடுங்க. நேத்து ஏதோ பத்திரிகையெல்லாம்‌ கொண்டு 
வந்திருந்கேன்‌ படிச்சுக்‌ காட்டறேன்னு சொன்னீங்க? 

வாத்தி: இன்னைக்கு வரும்போது அதெல்லாம்‌ கொண்டுவர மறந்து போச்சு. 

கோவி: ஏதாவது விஷயமுண்டுங்களா? 

வாத்தி: ஆமாம்‌. இந்தியாவோட ஏழு லக்ஷ்சம்‌ கிராமங்கள்ளதான்‌ 80 
சதவிகிதம்‌ மக்கள்‌ வசிக்கறாங்க. அதனால கிராம முன்னேற்றம்தான்‌ 
தேச முன்னேற்றம்‌. கிராம ராஜ்யம்‌ வரணும்னுன்னு காந்திஜி சொல்லி 
யிருக்காரு. 

முருகேசு: நல்ல வார்த்தைதான்‌. 

கோவிற்‌: நல்ல வார்த்தைதான்‌. இந்த நாட்டில 80 சதவிகிதம்‌ பேர்‌ கிராமத்‌ 
தில இருங்காங்க. அதுல 90 சதவீதம்‌ பேர்‌ எப்படி இருக்காங்கன்னு 
காந்திஜி சொல்லி இருக்காரா? 

வாத்தி: கிராமம்‌ முன்னேறினா அவங்க வாழ்க்கையும்‌ தன்னால முன்னேருது. 
(அந்தச்‌ சமயத்தில்‌ கோவிலில்‌ இருந்து பூஜைச்‌ சாமானும்‌ சாவியுமாக 
ஐயர்‌ வருகிறார்‌. இன்று ஒன்றும்‌ பேசாமல்‌ இவர்களைக்‌ கடந்து போகப்‌ 
பார்க்கிறார்‌. முருகேசன்‌ அவரைக்‌ கூப்பிடுகிறான்‌.) 

முருகேசன்‌: என்ன ஐயரே பார்க்காம போறீங்க. 
இங்க வாங்க. 

(ஐயர்‌ வருகிறார்‌.) 

முருகேசன்‌: இல்ல. காலேல பசுமாட்டுக்குப்‌ பரிஞ்சுண்டு அவ்வளவு பேசினீங்க. 
இப்ப அந்தப்‌ பையன்‌ விஷயம்‌ தெரியுமா உங்களுக்கு? 

ஐயர்‌: நான்தான்‌ அவங்க அம்மாவுக்கே சொன்னேன்‌. காலையில வீட்டுக்குப்‌ 
போயி கொஞ்ச நேரத்துக்கெல்லாம்‌ கேள்விப்பட்டேன்‌. அவன்‌ அம்மாவைத்‌ 
தேடிப்‌ பார்த்தேன்‌ கிடைக்கல்ல. 

கோவிந்தன்‌: இதுக்கென்ன நியாயம்‌ சொல்றீங்க? 
(ஐயர்‌ இந்தக்‌ கேள்வியால்‌ தாக்குண்டு சற்றுக்‌ குலைந்து, அப்படியே டீ 
கடைப்‌ பெஞ்சில்‌ தன்‌ சாமான்களை வைத்துவிட்டு, இரு கைகளையும்‌ 
ஊன்றியபடிக்கு உட்கார்ந்துவிடுகிறார்‌. அனாவசியமாக அவரைப்‌ 
புண்படுத்திவிட்டோமோ என்ற பச்சாதாபம்‌ அவர்கள்‌ எல்லார்‌ முகத்‌ 
திலும்‌ தெரிகிறது. அந்த சங்கடமான நிலையைப்‌ போக்கி ஐயருக்கு 
மனச்‌ சமாதானம்‌ கொடுக்கும்‌ நோக்கத்துடன்‌.) 


முருகேசன்‌: இல்லைங்க... 
(ஆனால்‌ ஐயர்‌ அவனைக்‌ கையை உயர்த்தி அடக்கிவிடுகிறார்‌.) 
ஐயர்‌: முருகேசா. சொந்தம்னும்‌, பந்தம்னும்‌, ஜாதினும்‌, ஜனங்கள்ன்னும்‌, 
இந்த ஊர்ல நான்‌ ஒரு சமுதாயமா இருக்கல்ல. ஏதோ வயத்துப்‌ பிழைப்‌ 
புக்குக்‌ கோயில்ல பூஜை செஞ்சுண்டு, நானும்‌ என்‌ குடும்பமும்‌ இங்க தனியா 
இருக்கோம்‌. எது நியாயம்‌, எது அநியாயம்ன்னு எல்லாம்‌ சொல்ல 
எனக்கெல்லாம்‌ யோக்கிதையில்லை. ஏதோ **சர்வோ ஜன: சுசினோ 
பவந்து'”ன்னு இந்த லோகத்துல இருக்கற சகல மனுஷாளும்‌ சுகமா 
இருக்கணும்ன்னு என்னால கடவுள்கிட்ட வேண்டிக்க முடியும்‌. அதத்தான்‌ 
நான்‌ செஞ்சுண்டிருக்கேன்‌ மனப்பூர்வமா. (சற்று நேர ஆழ்ந்த கனமான 
மெளனத்துக்குப்பின்‌) 

சின்ன வயசில ரத்தம்‌ சூடாயிருந்தப்ப சொந்த ஊர்ல, அக்ரஹாரத்தில 
சில அநியாயம்‌ நடக்குதுன்னு கோவிச்சுண்டு, இந்த ஊர்ப்‌ பூஜையை 
ஏத்துண்டு இங்க வந்தேன்‌. முருகேசா! நீ வந்து மூனு நாலு வருஷம்‌ 
இருக்குமா? நான்‌ வந்து ஒரு மாமாங்கம்‌ 12 வருஷம்‌ முடியப்போறது. 


உன்னைவிட நான்‌ எத்தனையோ பார்த்துட்டேன்‌. நல்லதையும்‌, 
கெட்டதையும்தான்‌. (*ஊரை ஆளும்‌ முறைமை. உலகில்‌ ஒருபுறத்து 
மில்லை, சாரமற்ற வார்த்தை ன்னு பாரதியார்‌ சொன்னமாதிரி. 


என்ன வாத்தியாரே? மணியை ஆட்டறவன்‌ பாரதியாரப்பத்தி பேசறா 
னேன்னு பாக்கறேளா, ம்ம்‌ நானும்‌ கொஞ்சம்‌ படிச்சிருக்கேன்‌... 
குளத்துமேலே கோவிச்சுண்டு ... போனானாம்கிற மாதிரி, ஒரு 
ஊர்லேர்ந்து கோவிச்சுண்டு, தப்புக்‌ கண்டுபிடிச்சிண்டு இன்னொரு 
ஊர்‌ போறது பயித்தியக்காரத்தனம்ன்னு நான்‌ வாழ்க்கையில தெரிஞ்சுண்‌ 
டேன்‌... ம்ம்‌ ஏதாவது பேசினா அது அறியாத ஜீவன்‌ தெரியாத செஞ்சது, 
இது திருட்டுன்னு சொல்லுவா... அந்த அறியாத ஜீவன ஓட்டிண்டு 
போன  அறிஞ்ச ஜீவன்‌ என்ன பண்ணிட்டிருந்ததுன்னு கேட்கலாம்‌... 
சாமர்த்தியம்‌ இருந்தா நியாயத்தை எப்படி வேணா திரிச்சுப்‌ பேசலாம்‌. 
அப்படி பேசக்கூட உன்னத்‌ தாங்க பலம்‌ கூட வேணும்‌... மறுபடியும்‌ 
சொல்றேன்‌ சாரமற்ற வார்த்தை”... (சற்று இடைவெளிக்குப்பின்‌) 


சரி வாரேன்‌. 


(ஐயர்‌ போகிறார்‌.) 


முருகேசன்‌: இதுவரைக்கும்‌ நாம பாக்காத புது ஐயர்‌. ஒத்தனுக்குள்ள 
எத்தனைபேர்‌ இருக்கான்‌? தெரிஞ்சுக்கவே முடியல்லை. 

வாத்தி: இன்னும்‌ மாடசாமிய காணல? 

கோவி: (ஒரு மாறுபட்ட த்வனியில்‌) ஜோலியெல்லாம்‌ முடிச்சுட்டுத்தானே 
வரணும்‌. 
(முரு £கசன்‌ வாய்விட்டுச்‌ சிரிக்கிறான்‌ .) 

வாத்தி: இன்னேரத்தில்‌ என்ன ஜோலி? 

முருகேஸ்‌: வாத்தியாரே! அதெல்லாம்‌ உங்களுக்கு வேண்டாம்‌. நீங்க நாட்டு 
நடப்பப்பத்தி, காந்தியப்பத்தி, பாரதியார்‌ பாட்டப்பத்தி பேசுங்க. நாங்க 
கேட்டுக்கறோம்‌. 

வாத்தி: (சற்று மனத்தாங்கலாக) இதுதான்‌ எனக்குப்‌ பிடிக்கறதில்லை. 
எப்பவும்‌ ஏதோ பூடகமாப்‌ பேசறீங்க. என்ன நம்பறதில்லை. 

கோவிந்து: அப்படியெல்லாம்‌ இல்ல வாத்தியாரே! இதெல்லாம்‌ உப்புப்‌ 
பெறாத உள்ளூர்‌ விஷயம்‌. சொன்னா புரியாது. அப்படி ஒன்னும்‌ பெரிய 
சமாச்சாரம்‌ இல்லை. விடுங்க. 

(அப்போது குமாரசாமி சற்று சோர்ந்தவனாக வருகிறான்‌.) 


கோவிந்‌: என்ன குமாரு. ஏதாவது வேலை இருந்துச்சா? இன்னைக்கு 
இவ்வளவு நேரம்‌? 

குமாரு: (சற்றுச்‌ சலிப்பாக) ஒன்னுமில்லை... இந்த மாடசாமி செஞ்சது 
எனக்குக்‌ கொஞ்சம்கூட பிடிக்கல்ல. உனக்குச்‌ சொல்லறதுக்கு நியாயம்‌ 
இருந்தா அதப்‌ பஞ்சாயத்தில வைச்சுச்‌ சொல்லணும்‌. அத விட்டுட்டுப்‌ 
பஞ்சாயத்தயே அவமானப்படுத்தறமாதிரி, பயமுறுத்தறமாதிரி, கூச்சல்‌ 
போடலாமா? ஊருன்னா ஒரு கட்டுமானம்‌ வேணும்‌. அப்பத்தான்‌ ஒரு 
ஒழுக்கம்‌ இருக்கும்‌. எல்லாக்‌ கட்டுமானத்தையும்‌ ஒழுக்கத்தையும்‌, 
உடைச்சுப்‌ போடறமாதிரி பேசறதும்‌, நடந்துக்கிறதும்‌ ஒன்னும்‌ பெரிய 
வீரமில்லை. 


(சற்று நேரம்‌ யாரும்‌ எதுவும்‌ பேசாத ஒரு கனமான மெளனம்‌ அங்கு 
நிலவுகிறது. அதைக்‌ கலைக்கும்‌ முகமாகக்‌ கோவிந்தன்‌ மெல்ல ஒரு 
பாட்டைப்‌ பாடத்‌ துவங்குகிறான்‌.) 

குமாரு: பாட்டெல்லாம்‌ ஒன்னும்‌ இப்ப வேணாம்‌. 

வாத்தி: என்ன ரொம்பக்‌ கோவமா இருக்கீங்க போலயிருக்கு. 

குமாரு: கோபமெல்லாம்‌ ஒன்னும்‌ இல்லைங்க, ரொம்ப வருத்தமா இருக்கு. 
மாம நடக்கற சில தப்பத்‌ திருத்துணும்னுதான்‌ இருக்கோமே தவிர, 
எல்லாத்தையும்‌ உடைச்சுப்‌ போட இல்லை. 

வாத்தி: விடுங்க, நீங்க நாலெழுத்துப்‌ படிச்சவங்க. மாடசாமிக்கு அது இல்லை 
பாருங்க. 
(வெறுமையான பார்வையுடன்‌ ஆற்றுக்குப்‌ போகும்‌ பாதை. அந்த 
மரங்கள்‌. இவற்றை நிலவொளியில்‌ குமாரு பார்த்தபடி உட்கார்ந்‌ 
திருக்கிறான்‌./ 

குமாரு: (சட்டென எழுந்து) கோவிந்து இங்க வா. அங்க பாரு. இந்த 
நேரத்தில ஆத்துப்‌ பக்கத்திலேர்ந்து ஒரு ஏழெட்டுப்‌ பேர்‌ வரமாதிரி 
தெரியு தில்லை? 

கோவி: ஆமா. ஆனா யாருன்னு சரியாத்‌ தெரியலையே. எங்க போயிட்டு 
வராங்க? 

குமாரு: இந்தப்‌ பக்கம்தான்‌ வரமாதிரி இருக்கு. 


கோவிந்தன்‌: கையில தடிக்கம்பெல்லாம்‌ வைச்சிருக்கற மாதிரி தெரியுது. 
வா! போயி, யார்‌ என்ன சமாச்சாரம்னு பார்த்துட்டு வரலாம்‌. 

குமாரு: வேண்டாம்‌. அவங்க இங்க வரட்டும்‌. அவங்க நம்ம ஊரா பக்கத்து 
ஊர்க்காரங்களா தெரியல்லையே? 

கோவிந்‌: நம்ப ஊர்காரங்கதான்‌, இப்ப யாரும்‌ ஆத்தக்‌ கடந்துவர முடியாது. 
பொழுதுக்கு மேலே ஆத்துல வெள்ளம்‌ வந்திருச்சு, 

குமாரு: முன்னல வருது காரைவீட்டுக்காரர்‌ மாதிரித்‌ தெரியுதில்ல? 

கோவிந்‌: ஆமாம்‌. அவர்‌ நடையே தனியாத்‌ தெரியுமே. கூட காரியஸ்தர்‌ 
ஆளுங்க. குத்தீட்டி. அறுவா, கொம்பொல்லாம்‌ வச்சிக்கிட்டு. 

குமாரு: முருகேசு, உள்ளேர்ந்து கொம்பு, அறுவாவெல்லாம்‌ எடு. நாமே 
போயி என்னனு பார்ப்போம்‌. மாடசாமி ஆத்துப்‌ பக்கம்‌ போயிருக்கா . 

கோவிந்‌: இல்ல குமாரு. அவங்க இங்க வரட்டும்‌. இப்ப நாம அங்கபோயி 
ஒன்னும்‌ பண்ண முடியாது. வாத்தியாரே நீங்க கடைக்குப்‌ பின்னால 
போய்‌ ஒளிஞ்சுக்குங்க. 
(வத்தியார்‌ ஒளிந்து கொள்கிறார்‌. காரைவீட்டுக்காரர்‌, காரியஸ்தர்‌ 
சில ஆட்கள்‌ சகிதம்‌ வருகிறார்கள்‌. காரைவீட்டுக்காரர்‌ இவர்களை 
ஒரு மாதிரி பார்க்கிறார்‌. முருகேசன்‌ ஸ்டூலைக்‌ கொண்டுவந்து 
போட்டுத்‌ துடைத்து வைக்கிறான்‌. அதில்‌ காரைவீட்டுக்காரர்‌ 
உட்கார, காரியஸ்தர்‌ அருகில்‌ நிற்கும்‌ உடன்‌ வந்த ஆட்கள்‌ தள்ளி 
நிற்கிறார்கள்‌.) 

காரை: என்ன முருகேசு? மாடசாமி இங்க வந்தானா? 

முரு: இல்லைங்களே. இங்க வர வழக்கமில்லைங்க. 

காரை: (சற்றுக்‌ குரலை உயர்த்தி) பொய்‌ சொல்றதெல்லாம்‌ எங்கிட்ட 
வேண்டாம்‌. நான்‌ ஒன்னும்‌ பெரிய பண்ணை இல்லை. நீங்க சொல்லற 
தெல்லாம்‌ கேட்டுட்டுப்‌ போறத்துக்கு, இந்த ஊர்ல என்ன நடக்குது, 
யார்‌ எங்க போறாங்க, என்ன பண்ணறாங்கன்னு எல்லாம்‌ எனக்குத்‌ 
தெரியும்‌. என்ன? (என்று சொல்லியபடி கோவிந்தனைப்‌ பார்க்கிறார்‌.) 

கோவி: நல்லதுங்க. 

காரை: பெரிய பண்ணைக்கு இளகின மனசு. எல்லாரும்‌ ஏமாத்த முடியும்‌. 
இப்பக்கூட நடந்தது நடந்து போச்சு, பஞ்சாயத்தெல்லாம்‌ 
வேண்டாம்னு சொல்லிட்டாரு. 

கோவி: அப்படிங்களா? 
(கோவிந்தன்‌, முருகேசு, குமாரசாமி இவர்கள்‌ முகத்தில்‌ சட்டென 
ஒரு ஒளி தோன்றி மறைகிறது.) 

குமாரு: அப்ப... இந்த நேரத்தில ஏன்‌ மாடசாமிய தேடறீங்க? 

காரை: எல்லாம்‌ காரியமாத்தான்‌. 

குமாரு: கையில குத்தீட்டி கொம்பொல்லாம்‌ வைச்சுக்கிட்டு அப்படி என்ன 
காரியம்‌? அவனுக்கும்‌ வேண்டிய வங்க ஊர்ல நாலு பேர்‌ இருக்காங்க. 
அத மறந்துடாதீங்க. 

காரி: சேச்சே. என்னப்பா குமாரு என்னவோ நினைக்சுகிட்டுப்‌ பேசறையே. 
அப்படியெல்லாம்‌ ஒன்னுமில்ல. யாரோ ஆம்பளையும்‌ பொம்பளையுமா 
கோயிலுக்குப்‌ பின்னால அசிங்கம்‌ பண்ண றாங்ஈன்னு கேள்விப்பட்டு யாரு 
என்னனு தெரிஞ்சு கண்டிக்கலாம்னு போறோம்‌. 

கோவிந்‌4 அப்படிங்களா? 

காரிய: நாங்க வரத பார்த்த உடனே அந்த ஆளு எழுந்து ஓடீட்டான்‌. 

்‌ பொம்பளை யாருன்னு தெரிஞ்சு போச்சு. 

கோவி: யாருங்க அது? 

காரை: அத நீ தெருஞ்சுக்க வேண்டிய அவசியம்‌ இல்ல. 

குமாரு: ஓடின ஆளு மாடசாமியாத்தான்‌ இருக்குன்னு யூகம்‌ பண்றீங்‌ 
களாக்கும்‌? 

காரை: யூகம்‌ இல்ல. அது மாடசாமிதான்‌. எனக்கு தெரியும்‌. 

முருகேசு: எப்படிங்க. மூஞ்சியப்‌ பார்த்திங்களா? 

காரி: இல்ல. எங்க ஆளுகளப்‌ பார்த்ததும்‌ அந்த ஆளு எழுந்து தெக்கால 
ஓடினான்‌. இவங்களும்‌ துரத்திக்கிட்டுப்‌ போனாங்க. குறுக்கால ராஜ 
வாய்கால்‌ வந்ததும்‌ அந்த ஆளு ஒரே தாண்டா தாண்டிப்‌ போயிட்டான்‌. 
இவங்க மேக்கால போயி மரப்பாலத்து வழியா அக்கரைக்கு போறத்துக்‌ 
குள்ளாற அவன்‌ மறைஞ்சுட்டான்‌. 

கோவி: அதனால? 

காரை: இந்த ஊர்ல ராஜ வாக்கால ஒரே தாண்டா தாண்டறவன்‌ மாடசாமி 
மட்டும்தான்‌. 

கோவி: அதெப்படிங்க? தெக்கால எத்தனை ஊர்‌ இருக்கு. அந்த ஆளு 
வெளியூர்க்காரனா இருக்கலாமில்லை? 
(“வெளியூர்க்காரன்‌” என்ற வார்த்தை காரைவீட்டுக்காரர்‌, காரியஸ்தர்‌ 
முகத்தில்‌ லேசான அதிர்ச்சியைத்‌ தருகிறது.) 

காரி: இருக்கலாம்‌, இருக்கலாம்‌. 

காரை: அது யாருன்னு கூடியசீக்கிரம்‌ கையும்‌ மெய்யுமர்‌ பிடிக்காம 
விடமாட்டேன்‌. 


(அவர்கள்‌ போகிறார்கள்‌. வாத்தியார்‌ வெளியே வருகிறார்‌ ) 
67 


முருகேசன்‌: அப்ப பெரிய பண்‌ ஞ்சாயத்‌ i i 
அற்‌ ந்த்‌ ண்ணை பஞ்சாயத்து வேண்டாம்னு 
குமாரு: நல்ல வேளை. இல்லைன்னா பெரிய நெருக்கடியே உருவாகி 
ருக்கும்‌. 
வாத்தி: என்ன இருந்தாலும்‌ பெரிய மனுஷன்‌ பெரிய மனுஷசன்தான்‌ 
கோவி: அதெல்லாம்‌ இல்லை. குனியக்‌ குனியத்தான்‌ குட்டுவாங்க. குனியற 
தலை நிமிர்ந்தா கொட்டற கை தயங்கத்தானே செய்யும்‌. 
(தூரத்தில்‌ மாடசாமி வருவது நிழல்‌ உருவாமாகத்‌ தெரிகிறது.) 
கோவி: மாடசாமியே வரான்‌. என்ன நடந்ததுன்னு தெரிஞ்சுக்கலாம்‌. 
(காட்சி மறைகிறது.) 
காட்சி 7 
இடம்‌: அதே. காலம்‌: மாலை. 


(மார்கழி முடிந்து தை பிறந்துவிட்டது. பொங்கல்‌, மாட்டுப்‌ பொங்கல்‌ 
என்று ஊரே பண்டிகைக்‌ கோலம்‌ பூண்டிருக்கிறது. மாடுகள்‌ கொம்பு 
சீவப்பட்டு, சாயம்‌ பூசப்பட்டு, வண்ண நார்மாலைகளுடனும்‌ 
மணிகளுடனும்‌ திகழ்கின்றன. முருகேசன்‌ டீ கடைகூட தென்னை 
மரத்தின்‌ பசுமஞ்சள்‌ குருத்தோலை, மாவிலை, தந்தம்போல்‌ தோன்றும்‌ 
தென்னம்பாளை இவற்றுடன்‌ அலங்காரமாகத்‌ தெரிகிறது. சுற்றி 
உள்ள ஐந்தாறு கிராமங்களுக்கான ஜல்லிக்கட்டு, இந்த ஊரில்‌ 
டீ கடைக்கருகாமையில்‌ உள்ள மைதானத்தில்‌ துவங்கி நடப்பதால்‌ 
கூட்டம்‌ அதிகமாகவே உள்ளது. புதிய புதிய ஜனங்கள்‌ வந்த 
வண்ணமும்‌ போன வண்ணமும்‌ உள்ளனர்‌. குடைராட்டினம்‌, பயாஸ்‌ 
கோப்‌, வளைக்கடைகள்‌, காற்றாடி, ஓலையில்‌ஊதிகள்‌ விற்போன்‌, 
பம்பாய்மிட்டாய்க்காரன்‌ என்று கோலாகலமாகத்‌ திகழ்கிறது. 
வாத்தியாரு, கோவிந்தன்‌, குமாரசாமி மூவரும்‌ டீ கடையில்‌ 
வியாபாரத்தில்‌ முருகேசுக்கு உதவியாக இருக்கின்றனர்‌. வியாபாரம்‌ 
சுறுசுறுப்பாக நடக்கிறது. சில வெளியூர்‌ இளைஞர்கள்‌ கடைக்கு 
வெளியில்‌ கையில்‌ டீ கிளாசுடன்‌ பேசிக்‌ கொண்டிருக்கிறார்கள்‌. அவ “* 
கஞக்கு நடுவில்‌ ஒருவன்‌ மைனர்செயினும்‌, மோதிரமும்‌ சில்க்‌ 
சட்டையுமாக நிற்கிறான்‌.) 

முதல்வன்‌: (மைனர்‌ செயினைப்‌ பார்த்து) இன்னைக்கு சட்டை செயினெல்லாம்‌ 
எங்கிட்ட கழட்டிக்‌ கொடுத்துட்டு அண்ணன்‌ மாடு பிடிக்கப்‌ போவுது. 

இரண்டாமவன்‌: அண்ணன்‌ மயலு பிடிக்கத்தான்‌ வந்திருக்குன்னு 
நெனச்சேன்‌. மாடு பிடிக்கப்‌ போகுதா? 

முதல்வன்‌: மாடு பிடிச்சாத்தான்‌ மயிலப்‌ பிடிக்கமுடியும்‌. இந்த ஊரு 
மாடசாமியப்‌ பாரு திருபத்துக்‌ குத்குக்கல்லு மேலே உருமாலைக்‌ கட்டிக்‌ 
கிட்டு அய்யனார்சிலைமாதிரி குந்திட்டிருக்கான்‌. பொம்பளைங்க எல்லாம்‌ 
மாடசாமி மாடசாமின்னுதான்‌ பேசிட்டிருக்காங்க. இனிமே அவங்கள்லாம்‌ 
நம்ப அண்ணன்‌ பேரச்‌ சொல்றமாதிரி செய்யவேண்டாம்‌. 

(அப்போது ஒரு நடுத்தர வயது ஆசாமி அவர்களுடன்‌ கலந்து 
கொள்கிறார்‌.) 

நடுத்தர வயது ஆசாமி: என்னடா எம்‌ மச்சானுக்குகொம்பு சீவறேங்க? அதுக்‌ 
கெல்லாம்‌ நம்ம மச்சான்‌ மசியாது. 

மைனர்‌ செயின்‌: வாங்க மாமா டீ சாப்பிடலாம்‌. 

முதல: யாருக்கு யார்‌ மாமன்‌ மச்சான்‌? அவரு ஜாதி என்ன? உங்க ஜாதி 
என்ன? 

ந. ஆ: ஜாதி என்னடா ஜாதி. நானும்‌ அவனும்‌ மாமன்‌ மச்சான்தான்‌. 

இர: ஆமாம்‌. ஆமாம்‌. உங்களுக்குப்‌ பொண்ணுமில்ல தங்கச்சியும்‌ இல்ல. 
அதனால தைரியமா உறவு கொண்டாடுவீங்க. 

ந. ஆ: என்னடா. எனக்குப்‌ பொண்ணோ தங்கச்சியோ இருந்தா கண்டிப்பா 
மச்சானுக்குத்தான்‌ கொடுப்பேன்‌. வா மச்சான்‌! உனக்கு எல்லாம்‌ ஏற்பாடு 
பண்ணி வச்சுட்டேன்‌. 

மைனர்‌ செயின்‌: (பையிலிருந்து ஐந்து ரூபாய்த்‌ தாளை உருவி) டேய்‌ கிட்டா 
இத டீக்குக்‌ கொடுத்துட்டு மிச்சத்தை நீயே வைச்சுக்க. வாங்க மாமா 
போலாம்‌. 

(நடுத்தர வயது ஆசாமி அவன்‌ தோளில்‌ கையைப்‌ போட்டுக்‌ கூட்டிச்‌ 
செல்கிறார்‌.) 

மூ.ஆ: (கீழே காறித்‌ துப்பிவிட்டு) ச்சி மானங்கெட்ட பொழைப்பு, இவரு 
வயசுக்கும்‌ ஜாதிக்கும்‌ இவரு செய்யற வேலையைப்‌ பாரு. 

இர: பாரு! தோள்ள கையைப்‌ போட்டு கூட்டிப்போறத. அவங்கப்பன்‌ 
சிலோன்ல போயி தொழில்‌ செஞ்சு காசு பணத்தோட வந்துட்டான்‌. 
இல்லைன்னா இவங்க ஜாதிக்கு அவனை ஐஞ்சு அடி தள்ளி வச்சுத்தான்‌ 
பேசுவாங்க. 

கிட்டா: போகவிட்டுப்‌ புறம்‌ சொல்லித்‌ திரியவேண்டாம்‌. அவன்கிட்ட காசு 
பணம்‌ இல்லைன்னா நாமமட்டும்‌ அவன்‌ பின்னால சுத்துவோமா? 

முதல்வன்‌: (இவன்‌ வார்த்தையால்‌ சற்று புண்பட்டவனாக அதை மாற்றி 
சமாளிக்கும்‌ நோக்கத்துடன்‌) உங்களுக்கெல்லாம்‌ தெரியுமா? இந்த வருஷம்‌ 
பெரிய பண்ணை தன்‌ மாட்டுக்குக்‌ கழுத்துல பட்டுவேட்டி சுத்தி, 
கொம்புலேயும்‌ முக்கா பவுனுக்கு மோதிரம்‌ சொருகி வைச்சுருக்காராம்‌. 

இரண்டாம்‌: அட அதப்‌ பெரிசா சொல்ல வந்துட்ட. அந்தக்‌ காரைவீட்டுக்‌ 
காரர்‌ பட்டுவேட்டி சத்தி, கொம்புல 1] பவுனுக்கு, மைனர்சங்கிலிய சுத்தி 
வைச்சிருக்காரு புலிமகத்தோட. 
(இந்த வார்த்தை காதில்‌ விழ திடுக்கிடுகிறான்‌ குமாரசாமி.) 

குமாரு: (கோவிந்தனிடம்‌) கோவிந்தா! கேட்டையா? காரைவீட்டுக்காரர்‌ 
பெரிய பண்ணையைவிட அதிக பந்தயப்‌. பணம்‌ கட்டறாருபோல. யாரும்‌ 
எப்பவும்‌ இப்படி செஞ்சதில்லை. 

கோவிந்‌: காசு பணம்‌ சேர்ந்திருச்சில்ல. 

குமாரு: அதனால? எப்பவும்‌ பெரிய பண்ணையோட மாடுதான்‌ நிறைய 
பரிசோட கடைசியாப்‌ போறது வழக்கம்‌. எல்லாரும்‌ ரொம்ப எதிர்பார்த்து 
காத்திட்டிருப்பாங்க. 

வாத்தி: இப்ப யாரு மாடு கடைசியாப்‌ போகும்‌? 

குமாரு: எப்படியிருந்தாலும்‌ பெரிய பண்ணை மாடுதான்‌ கடைசியாப்‌. போகும்‌. 
அதுதான்‌ வழமை. 
(சற்றுத்‌ தள்ளி வாயோடு வைத்துப்‌ பேசும்‌ 14608 86௦2ல்‌ மாட்டைப்‌ 
பற்றியும்‌, அதன்‌ சொந்தக்காரர்‌ பற்றியும்‌, கட்டியுள்ள பரிச பற்றியும்‌ 
அறிவிப்பைத்‌ தொடர்ந்து பறை ஒலிக்கிறது. சிறிது இடைவெளிக்குப்‌ 
பின்‌ மீண்டும்‌ அடுத்த மாட்டைப்பற்றி...) 

வாத்தி: மாடசாமி இதுக்குள்ள எத்தனை மாடு பிடிச்சிருப்பான்‌. 

கோவிந்‌: சின்ன மீனெல்லாம்‌ பிடிக்கறது மாடசாமியோட வழக்கம்‌ இல்ல. 
(இப்போது அறிவிப்பும்‌ பறைஒலியும்‌ நின்றுபோய்‌ சலசலப்பு 
கேட்கிறது. இவர்கள்‌ கேள்விக்குறியோடு தலையைத்‌ தூக்கிப்‌ பார்க்‌ 
கின்றனர்‌. அப்போது கோபாலு அங்கே வருகிறான்‌.) 

கோபாலு: கேட்டயா குமாரு. இப்ப காரைவீட்டுக்காரர்‌ தன்‌ மாடுதாண்‌ 
கடைசியாய்‌ போகணும்னு பிடிவாதம்‌ பிடிக்கறாரு. பெரிய பண்ணை 
வழக்கத்த மாத்தக்‌ கூடாதுன்னு சொல்லிட்டாரு. 

குமாரு: அப்புறம்‌? 

கோபாலு: காரியஸ்தர்‌ காரைவீட்டுக்காரர்‌ பக்கம்‌ கூப்பாடு போட்டிட்டிருக்‌ 
காரு. ஐயரும்‌ மற்றவங்களும்‌ பெரிய பண்ணைப்‌ பக்கம்‌ வாதாடிட்டிருக்‌ 
காங்க. நான்‌ வந்திட்டேன்‌. சரி ஒரு டீ கொடு. 
(அப்போது அந்தப்‌ பையன்‌ வருகிறான்‌. வந்தவன்‌ குமாரைத்‌ 
தனியே அழைக்கிறான்‌. வாத்தியாரையும்‌ உதவி ஆளையும்‌ 
வியாபாரத்தைக்‌ கவனிக்கச்‌ சொல்லிவிட்டு குமாரு, கோவிந்தன்‌, 
முருகேசு மூவரும்‌, தனியாகப்‌ பின்‌ பக்கம்‌ முருகேசனின்‌ குடியிருப்புப்‌ 
பகுதிக்குப்‌ போகிறார்கள்‌.) 

குமாரு: என்னடா! யாரு மாடு கடைசீயாப்‌ போகுது? 

பையன்‌: காரைவீட்டுக் காரர்‌ மாடுதான்‌. பெரிய பண்ணை ஜல்லிக்‌ 
கட்டிலேர்ந்து விலகிட்டாரு. 

குமாரு: என்னடா! 


பையன்‌: அண்ணே அதில்ல நான்‌ சொல்ல வந்தது. காரவீட்டுக்காரர்‌, தன்‌ 
மாட்டுக்குக்‌ கொம்பக்‌ கூர்மையா சீவி, சாராயத்தையும்‌ ஊத்தி 
வைச்சிருக்காறாம்‌. 

கோவி: சாராயம்‌ கொடுத்து வைச்சிருக்காரா அடடா. அது ரொம்ப 
ஆபத்தாச்சே, 

குமாரு: மாட்டுக்குச்‌ சாராயம்‌ கொடுக்கக்‌ கூடாதுன்னு ஒரு கட்டுப்பாடு 
இருக்கே . 

முருகேசன்‌: குமாரு! மாடசாமியத்‌ தடுக்கணும்‌, இது அவன குறி வச்சுத்தான்‌ 
செய்திருக்கற சதிவேலை. 

கோவி: சதி வேலைதான்‌. சந்தேகமே இல்லை. ஆனா மாடாசாமி இருக்கற 
இடத்துக்கு இப்ப போக முடியாதே. 

குமாரு: தம்பி, நீ சின்னப்‌ பையன்தான்‌. பொம்பளைக்‌ கூட்டத்துப்‌ பக்கமா 
நுழைஞ்சு போயி மாட்டப்‌ பிடிக்க வேண்டாம்னு சொல்லி, மாடசாமியை 
இங்க இட்டுட்டு வா நான்‌ சொன்னேன்னு சொல்லு. 

பையன்‌: எப்படி அண்ணே? நான்‌ போய்‌ சேர்றதுக்குள்ளாற எல்லாம்‌ 
முடிச்சி போயிருமே. 

குமாரு: டேய்‌ இங்க நின்னு பேசிட்டிருக்காதே. ஓடுடா. போயி முயற்சி 
செஞ்சு பாரு. (பையன்‌ ஓடுகிறான்‌) இன்னைக்கு ஏதோ விபரீதம்தான்‌ 
நடக்கப்‌ போகுது. 
(திடீரெனக்‌ கூச்சலும்‌ குழப்பமும்‌ ஆன சத்தங்கள்‌ கேட்கின்றன. 
கடையில்‌ டீ குடித்துக்‌ கொண்டிருந்த கூட்டமெல்லாம்‌ மைதானம்‌ 
நோக்கி ஓடுகிறது. இவர்களும்‌ அவசர அவசரமாக படலைச்‌ சாய்த்து 
கடையை மூடியதுபோல தோன்றச்‌ செய்து புறப்படுகிறார்கள்‌. 
அப்போது பையன்‌ ஓடிவருகிறான்‌ ) 

மூவரும்‌: என்னடா என்ன ஆச்சு? 

பையன்‌: நான்‌ போறத்துக்குள்ளாற மாட விட்டுட்டாங்க. மாடாசாமி 
அண்ணன்‌ நேக்காத்‌ தாண்டி அது கழுத்தக்‌ கட்டிக்கிட்டு, பட்டு வேட்டியும்‌ 
செயினையும்‌ உருவிடுத்து, ஆனா கடைசியில மாடு அவர உதறி ஒரே 
தூக்காத்‌ தூக்கி எறிஞ்சுட்டு, தாறுமாறா தறிசெட்டு கூட்டத்துக்குள்ளாற 
ஓடியிருக்கு. 

குமாரு: அப்புறம்‌ என்னடா ஆச்சு? 

பையன்‌: என்னால பக்கத்தில போகவே முடியல. அண்ணே, ஆனா பெரிய 
பண்ணை தானே வண்டியக்‌ கட்டிக்கிட்டுஅண்ணன வண்டியில போட்டுக்‌ 
கிட்டு புதூர்‌ பக்கம்‌ ஓட்டிப்‌ போயிட்டாராம்‌. அவரு போறத்துக்கு முந்தி 
* “என்ன நடந்திருக்குன்னு எனக்குப்‌ புரிஞ்சு போச்சு. இவனுக்கு ஏதாவது 
ஆகட்டும்‌ அப்புறம்‌ வந்து பாத்துக்கறேன்‌” 'னு பொதுவா ஒரு மிரட்டுப்‌ 
போட்டுட்டுப்‌ போயிட்டாராம்‌. 
(அவர்கள்‌ சோர்ந்துபோய்‌ டீ கடை பெஞ்சியின்‌ மேல்‌ அப்படியே 
உட்கார்ந்து விடுகிறார்கள்‌.) 


காட்சி 8 


இடம்‌: அதே- காலம்‌; இரவு மணி 10 


(இரவு 10 மணிக்கு மேல்‌ ஆகிவிட்டது. ஜல்லிக்‌ கட்டுக்கும்‌ பொங்கலுக்‌ 
கும்‌ வந்த ஜனங்கள்‌ போய்விட அந்த இடம்‌ வெறிச்சோடி, அங்கும்‌ 
இங்கும்‌ கரும்புச்‌ சக்கையும்‌, மற்ற குப்பைகளுமாக, டீ கடையும்‌, 
அதைச்‌ சுற்றி உள்ள மைதானமும்‌ புதியதொரு தோற்றம்‌ கொள்‌ 
கிறது. டீ கடை மூடப்பட்டு படல்‌ போட்டபடி இருக்கிறது இன்னும்‌ 
அணைக்கப்படாமல்‌ உள்ளே எரிந்து கொண்டிருக்கும்‌ பெட்ரமாஸ்‌ 
விளக்கின்‌ வெள்ளை ஒளி, படலில்‌ உள்ள நூற்றுக்கணக்கான ஓட்டைகள்‌ 
வழியாக வெளியில்‌ வழிந்து கொண்டிருக்கிறது. வாத்தியாரும்‌ 
முருகேசும்‌ மட்டும்‌ கவலையுடன்‌ ஒன்றும்‌ பேசாமல்‌ உட்கார்ந்திருக்‌ 
கிறார்கள்‌. ஒரு நீண்ட மெளனமான இஷடவெளிக்குப்பின்‌.) 

வாத்தியார்‌: என்ன முருகேசு! மாடசாமிக்கு என்ன ஆச்சுன்னு பார்க்கப்‌ 
போன இவங்க ரெண்டு பேரும்‌ இன்னும்‌ காணலை. 

முரு: வருவாக வருவாக. இருட்டுல அவ்வளவு தூரம்‌ போய்‌ வரவேணாம்‌? 

வாத்தி: நடந்தா போயிருக்காங்க? 

முரு: இல்ல. இல்ல. வண்டி கட்டிக்கிட்டுத்தான்‌ போயிருக்காக. 
(முருகேசு ஒரு பீடியை எடுத்துப்‌ பற்ற வைத்துக்‌ கொண்டு ஆழமாக 
இழுத்து வெளி விடுகிறான்‌.) 

வாத்தி: எனக்கு ஒன்னும்‌ புரியல்லை. 
(இதற்கு ஒன்றும்‌ பதில்‌ சொல்லாமல்‌ முருகேசு பீடியை உறிஞ்சி 
புகையை வெளிவிடுகிறான்‌. வாத்தியார்‌ எழுந்து குறுக்கும்‌ நெடுக்கு 
மாக நடக்கத்‌ துவங்குகிறார்‌. இதுமுருகேசனுக்கு எரிச்சல்‌ தருகிறது.) 

முரு: என்ன? குட்‌ டி போட்ட | பூனைமாதிரி குறுக்கும்‌ செழிக்கும்‌ தடத்த 
“கிட்டு. ஒரு இடத்தில உட்காரீகளா? மனஷன்‌ ஏற்கனவே வெந்து 
கிட்டிருக்கான்‌. 

வாத்‌: எனக்கு ஒன்னும்‌ புரியமாட்டேங்குது? 


முரு: (சற்றுப்‌ பொறுமை இழந்து) என்னாத்தப்‌ புரியமாட்டேங்குது? அத 
ஒரு இடத்துல உட்கார்ந்து கேட்கறது. 

வாத்‌: காரைவீட்டுக்காரர்‌ மாடசாமிய கொலையே செய்ய சதி 
செய்யணும்னா, அப்படி அவங்களுக்குள்ள என்ன பகை? 
முரு: எல்லாம்‌ அந்த வள்ளியாத்தா விவகாரம்தான்‌. 
வாத்‌: எந்த வெள்ளியாத்தா? 

முரு: அதான்‌ அந்த வெள்ளச்சேலை வெள்ளி ஆத்தா. 

வாத்தி: முருகேசு! இப்படி ஒரு வெள்ளைச்சீலைக்காரியோட அவன்‌ தகாத 
உறவு வைச்சிட்டிருக்கறது. அதுக்கு நீங்க எல்லாம்‌ துணையா நிக்கறது 
எனக்கு சரின்னு படலை. அந்த பொண்ணு அவங்க ஜனம்‌ சும்மா 
இருப்பாங்களா? 

முருகேசு: எது தாகாத உறவு எது தகுந்த உறவுன்னு எத வைச்சுத்‌ 
தீர்மானம்‌ பண்றது? யார்‌ தீர்மானம்‌ பண்ணறது? 

வாத்தி: என்ன முருகேசு நீங்க கூட இப்படிக்‌ குறுக்கேத்தமா ஒரு கேள்வி 
கேட்கறீங்க? 

முருகேசு: என்ன என்னவோ பேசற நீங்க, சீர்திருத்தம்‌ அது இதுன்னு 

£ சொல்லற நீங்க இப்படிக்‌ கோணயாப்‌ பாத்தா குறுக்கேத்தமாத்தான்‌ 

கேள்வி கேட்பேன்‌. 

வாத்தி: நான்‌ கோணயாய்ப்‌ பாக்கறேனா? 


முருகேசு: உங்களுக்கு விஷயம்‌ பூரா, முழுக்கதையும்‌ என்னான்னு தெரிஞ்சா 
நீங்களும்‌ இப்படிப்‌ பேசமாட்டீங்க. சரியா புரிஞ்சுப்பீங்க. 


வாத்தி: எனக்கெப்படிப்‌ புரியும்‌? யார்‌ சொன்னீங்க? 

முரு: உங்ககிட்ட சொல்லறதா வேண்டாமன்னு புரியல்ல. உங்ககிட்ட 
பழசெல்லாம்‌ சொன்னேன்னு தெரிஞ்சா குமாரு கோபிக்கும்‌. சரி... இனிமே 
சொல்லாம இருக்கறதும்‌ சரியில்லை. நீங்க வள்ளியாத்தாவை சரியா 
பாத்திருக்கமாட்டீங்க, நெல்லுக்கதிரு முத்தினமாதிரி அப்படியொரு 
நிறம்‌. அது இப்படி ஆறத்துக்கு முன்ன, வெள்ளிக்‌ கொலுசைப்‌ 
போட்டுக்கிட்டு நடந்தா யாருக்கும்‌ ஒரு மயக்கம்‌ வரத்தான்‌ செய்யும்‌. 
கண்ணும்‌ மூக்கும்‌ உடல்கட்டும்‌ அப்படி. முதல்ல குமாருக்கு அதுமேல 
ரொம்ப ஆசை இருந்திச்சு. ஒரே ஜாதி, ஒரே அந்தஸ்து. தூரத்தில 

பாத்தா முறைகூட. குமாருக்கு அத கட்டிகணும்னு எண்ணம்‌... அது 
ஆத்துக்குத்‌ குண்ணி எடுக்கப்‌ போனா, தன்‌ ஸ்நேநிதக்‌ 
காரங்களையும்‌ கூட்டிக்கிட்டு, அதான்‌ மாடசாமி, கோவிந்தனைக்‌ கூட்டிக்‌ 
கிட்டு குமாரும்‌ ஆத்துக்குப்‌ போகும்‌. அது தோச்சு குளிச்சு கரையேற 
வரைக்கும்‌ இவங்களும்‌ ஆத்துல துனைஞ்சுக்கிட்டுத்தான்‌ இருப்பாங்க. 
ஒவ்வொரு வருஷமும்‌ அம்மன்கோயில்‌ சாட்டு வந்தா, கடைசி நாள்‌ 
மாடசாமி புலிவேஷம்‌ கட்டும்‌. கூடவே குமாரும்‌, கோவிந்தும்‌ கூடவே 
நிப்பாங்க. எத்தனையோ, வேஷம்‌ இருந்தாலும்‌ வள்ளியாத்த கடைசி 
வரைக்கும்‌ புலிவேஷத்தோடயே போகும்‌. நாங்க எல்லாரும்‌ குமாருக்‌ 
காகத்தான்னு நெனச்சோம்‌. ஆனா, கடைசியிலே நெருங்கிப்‌ போனப்ப 
தான்‌ அது மனசுல மாடசாமி இருக்குன்னு புரிஞ்சது. அது தெரிஞ்சதும்‌ 
மாடசாமி குழம்பிக்‌ கலங்கிப்‌ போச்சு. அவங்க ஜாதி வேறே. இவங்க ஜாதி 
வேற. கிராமத்துல அதெல்லாம்‌ மினைச்சுக்கூட பாக்க முடியாது. காசு, 
பணம்‌, அந்தஸ்துன்னு பார்த்தாலும்‌ வேறே. 

அந்தப்‌ பொண்ணு மனசு தெரிஞ்சதும்‌ குமாரு பேசாம ஒதுங்கிருச்சு. 
இதுவரைக்கும்‌ கல்யாணமே பண்ணிக்கல்ல. 

மாடசாமிக்கு அந்தக்‌ குழப்பத்தில தனக்கும்‌ அதுமேலே ஆழமான ஈடுபாடு 
இருக்குன்னு புரிஞ்சி போச்சு. ஆனா என்ன பண்ண முடியும்‌? 
வீட்டில வள்ளி ஆத்தாவை குமாருக்குக்‌ கட்ட ஏற்பாடு பண்ணினாங்க. 
“என்‌ சினேகிதன மனசுல நினைச்சுட்டிருக்கிற பொண்ணை நான்‌ 
கட்டிக்க மாட்டேன்‌''னு குமாரு மறுத்திருச்சு. மாடசாமிகூட *“நான்‌ 
நிலத்த வித்துட்டு இந்த ஊரவிட்டே போயிடறேன்‌. நீ வள்ளி 
யாத்தாவைக்‌ கட்டிக்கிட்டு சுகமா இருன்‌'னு எவ்வளவோ  மன்றாடிப்‌ 
பாத்தது. குமாரு கேட்கல்ல. அந்தப்‌ பொண்ணும்‌ கல்யாணம்‌ 
வேண்டான்னு சொல்லிடிச்சு . 

ஒரு வருஷத்துக்கு அப்புறம்‌ அந்தப்‌ பொண்ணு வேண்டாம்‌ வேண்டாங்க 
பக்கத்தூர்ல கட்டிக்‌ கொடுத்தாங்க. அது சந்தோஷமே இல்லாமதான்‌ 
கட்டிக்கிச்சு. அவரு இருந்த நாலு மாசமும்‌ புருஷன்‌ நெக நுனிகூட 
தன்மேல பட அனுமதிக்கல்ல அந்தப்‌ பொண்ணு. 


வாத்தி: பாவம்‌. 
முரு: இப்பவும்‌ என்‌ கண்முண்ணால நிக்குது. மறக்கவே முடியல்ல. 

வள்ளியாத்தா கல்யாணம்‌ முடிஞ்சு ஊருக்குப்‌ போனதும்‌ மாடசாமி இங்க 
டீக்கடைக்குப்‌ பின்னால என்‌ கட்டில்ல சுருண்டு படுத்தவன்தான்‌ மூணு 
நாளைக்கு சோறு தண்ணியில்லை. பேச்சு மூச்சு இல்லை. அவங்க அம்மா 
ரொம்பத்‌ துடிச்சுப்‌ போயிட்டாங்க. சுத்திச்‌ சுத்தி வந்தாங்க. ஆனாமாடசாமி 
தன்‌ நினைப்பே இல்லாம கிடந்தது. எங்களுக்கெல்லாம்‌ மனசுல ஒரே 
அச்சம்‌. எங்க இவன்‌ இப்படியே போயிடுவானோன்னு. 


வாத்தி: அப்ப, ஒத்தருக்கு ஒருத்கர்‌ எவ்வளவு ஆழமா விரும்பிருக்காங்க. ம்ம்‌ 
அப்புறம்‌ என்னாச்சு? 
முருகு: முணு நாளும்‌ குமாரு கட்டில விட்டு இப்படி அப்படி நகரல்ல. ஏதோ 
நான்‌ வற்புறுத்திக்‌ கொடுத்த வடையும்‌ டீயும்‌ குடிச்சுகிட்டு இங்கய 
கிடந்தது. 
வாத்‌: ம்‌ அப்புறம்‌? 
முருகேசன்‌: நாலாம்‌ நாள்‌ கோவிந்தன்‌ ஓடியாந்து குமாருகிட்ட, **மாடசாமி 
கழனிக்குத்‌ தண்ணி விடவேண்டிய முறை இன்னைக்கு. ஆனா அத மாத்தி 
காரைவீட்டுக்காரர்‌ வயல்‌ பக்கம்‌ விடுறாங்க. கணக்குப்பிள்ளையும்‌, 
மணியக்கா ரரும்‌ அங்கதான்‌ இருக்காங்க ' *ன்னுசொல்‌ பிச்சு. யாரு பேசறதும்‌ 
காதில விழாம, மூணு நாளா சாப்பாடு தண்ணி இல்லாம, நினைப்பு 
இல்லாம கிடந்த மாடசாமி காதுல இதுமட்டும்‌ எப்படி விழுந்ததுன்னே 
இன்னும்‌ புரியல்ல. 
நாங்க எத்தனை பேசியும்‌ அசையாமக்‌ கிடந்த மாடசாமி, சட்டுன்னு 
எழுந்து அறுவாளை எடுத்துக்கிட்டு அங்க ஓடிச்சு, நாங்களும்‌ 
பின்னால ஓடினோம்‌. மாடசாமியப்‌ பாத்த உடனே வாய்க்கால மாத்தி 
வெட்டி ஒழுங்கா இவன்‌ கழனிப்‌ பக்கம்‌ திருப்பிட்டாங்க .அப்புறம்‌ மாடசாமி 
சாதாரணமா ஆயிடிச்சு. ஆனா அதோட. பாட்டும்‌ கூத்தும்‌ ஓரேயடியா 
போயிடிச்சு, 
(சற்று மெளனம்‌. அப்போது கோவிந்தன்‌ வருகிறான்‌.) 
முரு: எப்படி இருக்கு? 
கோவி: ஒன்னும்‌ ஆபத்தில்லைன்னு டாக்டர்‌ சொல்லிட்டாரு , இந்த உடம்ப 
எதுவும்‌ ஒன்னும்‌ பண்ண முடியாதுன்னு சொல்லி சிரிக்கறாரு அவரு. 
ரெண்டுநாள்‌ அங்க இருந்தாப்‌ போதுமாம்‌. 
அப்புறம்‌ வீட்டுக்குப்‌ போயிறலாம்னு சொன்னாரு. 
முரு: பெரிய பண்ணை இன்னும்‌ அங்க இருக்காரா? 
கோவி: அவரும்‌ இப்பத்தான்‌ வண்டியக்‌ கட்டிக்கிட்டு புறப்பட்டாரு. 
வாத்‌: குமாரசாமி? 
கோவிந்‌: குமாரும்‌ நானும்‌ ஒன்னாத்தான்‌ வந்தோம்‌. குமாரு அப்படியே 
போயிடிச்சு. ட 
முருகேசு: அந்தப்‌ பொண்ணுக்குச்‌ சொல்ல வேண்டாமா? 
கோவிந்‌: அதான்‌, குமாரு போயி கவலைப்பட வேண்டாம்னு. சொல்லிட்டு 
வீட்டுக்குப்‌ போறேன்னு அப்படியே போயிருச்சு. நான்தான்‌ உங்களுக்குத்‌ 
தகவல்‌ தரணும்னு வந்தேன்‌. அப்போ நானும்‌ வரேன்‌. உடம்பு ஒரே 
அசதியா இருக்கு. 
(கோவிந்தன்‌ போகிறான்‌.) வ 

வாத்தி: ஆமா வள்ளியாத்தா புருஷன்‌ எப்ப செத்திச்சு? எப்படி? 


முரு: கல்யாணமான நாலு மாசத்தில அவரு போயிட்டாரு. ஏதோ மண்டை 
யிலே நரம்பு வெடிச்சுப்‌ போச்சாம்‌. பாவம்‌ நல்ல மனுஷன்‌. அதிந்துகூட 
பேச மாட்டாரு. 


வாத்‌ : அந்த நாலு மாச வாழ்க்கை அவருக்கு எவ்வளவு வேதனையா இருந்‌ 
திருக்கும்‌? 


முரு: யார்‌ சந்தோஷப்பட்டாக? மொத்தத்தில்‌ எல்லாருக்கும்தான்‌ வேதனை 


வாத்தி: அப்புறம்‌? 

முருகேசு: அப்புறம்‌ என்ன? வெள்ளச்‌ சேலைய கட்டிகிட்டு வீட்டுக்கு வந்து 
சேர்ந்திச்சு. இரண்டு மாசத்தில, அதே வேதனையில, இருந்த ஒரு 
அம்மாக்காரியும்‌ மண்டயப்‌ போட்டா... அப்பத்தான்‌ காரைவீட்டுக்காரர்‌ 
அதுகிட்ட சில்விஷமம்‌ பண்ண ஆரம்பிச்சார்‌. ஏதோ அனுபவப்படாத 
பொண்ணு. ருசி காட்டி வளைச்சுப்‌ போட்டா பொண்ணுக்கு பொண்ணு 
மாச்சு, மண்ணுக்கு மண்ணுமாச்சுன்னு பாத்தாரு. அவரு இல்லாதப்ப 
அந்த தடியன்‌ காரியஸ்தன்‌ விவகாரம்‌ செய்ய ஆரம்பிச்சான்‌. காரைவீடு 
அடிக்கடி போயி உன்‌ நிலத்திலே நானே விவசாயம்‌ செஞ்சு உனக்கு உதவி 
செய்யறேன்னு சொல்லி தொந்தரவு செஞ்சிருக்கான்‌. அவளுக்கு 
இவனுகளப்‌ பத்தித்‌ தெரியும்‌. அதனால ஒதுக்கே வைக்க முயற்சி 
செய்திருக்கா. 

வாத்தி: மொத்தத்தில எல்லாருக்கும்‌ வேதனைதான்‌. பேசாம மாடசாமியே 
கல்யாணம்‌ பண்ணிக்கிட்டிருந்தா நல்லா இருந்திருக்கும்‌. 

முரு: இந்த ஜனங்களுக்கு அதெல்லாம்‌ எங்க புரியுது. அப்புறம்தான்‌ அதுவே 
மாடசாமிய கூப்பிட்டு நிலத்த விவசாயம்‌ பண்ணச்‌ சொல்லி கொடுத்துடுச்சு. 
அப்பக்கூட மாடசாமி தள்ளித்தான்‌ இருந்தான்‌. ஆனா ஒரு நா அந்த 
புள்ள மாடசாமிய தனியாக்‌ கூப்பிட்டு... 
“இப்பவெல்லாம்‌ என்னைப்‌ பார்த்தா எனக்கே பயமா இருக்கு. கண்ட 
நாயிக கடைசியில கடிச்சுட்டுப்‌ போயிடும்போல இருக்கு. நான்‌ சாகற 
துக்கு முன்னால கொஞ்ச நாளாவது வாழ்ந்துட்டு சாகறேன்‌. அதுவும்‌ 
உன்னோட””ன்னு சொல்லி இருக்கு. இப்பக்கூட தனியா அவங்க 
வீட்டுக்குள்ளாற போகமாட்டான்‌. அவங்க சந்திக்கறதெல்லாம்‌ ரகசியமா 
வெளியதான்‌. 

வாத்தி: விதவா விவாகம்‌ தப்பே இல்லை. அவங்க மறுபடியும்‌ கல்யாணம்‌ 
செஞ்சுக்கறதுதான்‌ சரி. இப்பக்கூட. 

முரு: வாத்தியாரே, ஏதாவது புத்தகத்தை படிச்சிட்டு பேசாதீங்க, கிராம 
மெல்லாம்‌ எப்படி இருக்கு, இங்க இருக்கற நிலவரம்‌ என்ன, எல்லாம்‌ 
புருஞ்சுக்காம எதையும்‌ சொல்லாதீங்க. 
(இப்போது மெல்ல புலர ஆரம்பிக்கிறது. வாயில்‌ வேப்பம்‌ குச்சியோடு 
ஆற்றுக்குப்‌ போகும்‌ ஒரு பெரியவர்‌) 

பெரியவர்‌: என்ன விடிய விடிய பழமை பேசிக்கிட்டே இருந்திட்டீங்களா? 
(அவர்‌ போக, முருகேசு கடையைத்‌ திறக்கும்‌ ஏற்பாட்டில்‌ இறங்கு 
கிறான்‌, வாத்தியார்‌ அவசர அவசரமாக தன்‌ 801001 இருக்கும்‌ ஊர்‌ 
நோக்கி வேகமாகப்‌ போகிறார்‌.) 


காட்சி 9 


இடம்‌: அதே. நேரம்‌: காலை மணி 11, 
(டீ கடை பெஞ்சியில்‌ உட்கார்ந்து வேலுச்சாமி டீ குடித்துக்‌ கொண்டு 
இருக்கிறார்‌. எப்போதும்போல்‌ தன்னிடத்தில்‌ கோவிந்து, முருகேசு, 
கடைப்‌ பையன்‌. அப்போது ஒருவர்‌ வருகிறார்‌.) 

வந்தவர்‌: என்ன வேலுச்சாமி இங்கய குந்திகிட்டிருகீங்க. உங்கள நான்‌ 
ஊரெல்லாம்‌ தேடறேன்‌. 

வேலுச்சாமி: என்னையா தேடுறீங்க. என்ன சமாச்சாரம்‌? 

வந்தவர்‌: சமாச்சாரம்‌ ஒண்ணும்‌ இல்ல. நம்ம தோட்டத்து கத்தரிச்‌ செடி 
யெல்லாம்‌ இன்னு பூவே பிடிக்கல்ல. கெலுவே இல்லாம பகல்லகூட காச்ச 
வந்த மாதிரி தளந்து கிடக்கு. ஒரு நடை வந்து பாத்து என்ன செய்ய 
லாம்னு சொன்னா நல்லாயிருக்கும்‌. 

வேலுச்சாமி: சரி, வாங்க போகலாம்‌. 

கோவிந்து: மாப்பிள்ளை! வேலுச்சாமி அண்ணன கூப்பிட்டு யோஜனை 
கேட்டுட்டு சும்மா அனுப்பிடாதீங்க, பீஸ்‌ கொடுத்தனுப்பணும்‌. ஆமா. 

வேலுச்‌: ச்சே. என்னப்பா நீ. ஏதோ தமக்கு தெருஞ்சதே உபயோகமா 
சொல்லிட்டு வரப்‌ போறேன்‌. அதுக்கு போயி... 

வந்தவர்‌: (சற்று முறைப்பாக) யாருக்கு என்ன செய்யணும்‌ எப்ப செய்யணும்னு 
எனக்குத்‌ தெரியும்‌. அவனவன்‌ அவனவன்‌ வேலய பாக்கலாம்‌. வாங்க 
வேலுச்சாமி நாம போகலாம்‌. 

கோவிந்‌: (சற்றுக்‌ கசப்பாக) எவனாவது இளிச்சவாயன்‌ கிடைச்சான்னா 
சிலவில்லா மயே எல்லாத்தையும்‌ முடிச்சுப்பாங்க. 

முரு:... அங்க பாரு கோவிந்து, அது யாரு? மாடசாமி அம்மா மாதிரி இல்ல? 


ரொம்ப வேகமா வராக. 


ப்பு 


கோவித்‌; அவங்களேதான்‌ ஏது இந்தப்‌ பக்கம்‌? இந்த நேரத்தில இவ்வள 
வேகமா வாராங்க? 
(அவள்‌ அருகில்‌ வருகிறாள்‌.) 

முரு கேசன்‌ வாங்கும்மா. டீ போடட்டுமா? 

மா. அம்மா: நான்‌ என்னைக்கு. உன்‌ கடையில டீ குடிச்சிருக்கேன்‌? 

கோவிந்‌: என்ன ஒரே வேகமா இருக்கீங்க? 

மா. அம்மா: நீங்கள்லாம்‌ மாடசாமிக்கு சினேகிதக்காரங்கதானே, இல்லே 
தெரியாமத்தான்‌ கேட்கறேன்‌? சினேகிதக்காரங்கதானே? 

கோவிந்‌ : என்னம்மா இப்படி ஒரு கேள்விய கேட்கறீங்க? 

மா. அம்மா: சினேகிதக்காரங்க நல்லது கெட்டத எடுத்துச்‌ சொல்லணும்‌. 
சும்மா பழைமை பேசிட்டுப்‌ போயிடக்‌ கூடாது. 

கோவிந்‌: என்ன சொல்றீங்க? ஒண்ணும்‌ புரியல்லையே? 

மா, அம்மா: இங்க பாரு, நேரிடையாவே சொல்றேன்‌. ஏதோ அந்தப்‌ 
பொண்ணுமேலே ஆசைப்பட்ட. சரி தொலையட்டும்‌. இந்த ஜன்மத்தில 
கட்டிக்க முடியாது, அப்புறம்‌ கொஞ்ச நாளைக்கு அப்படி இப்படி இருந்‌ 
திட்ட. அதுவும்‌ சரி, போகட்டும்‌. அதுக்காக கால முச்சூடும்‌ அந்த 
வெள்ளைச்‌ சேலைக்காரிய கட்டிட்டு அழவா முடியும்‌? உனக்குன்னு ஒரு 
குடும்பம்‌ குட்டி வேண்டாம்‌? எனக்கும்‌ பேரன்‌ பேத்திய பார்க்கணும்னு 
ஆசை இருக்காது? எங்க குலம்‌ இவனோட அழிஞ்சிட வேண்டயது 
தானா? என்ன ஊர்ல உலகத்தில இல்லாத பொம்பளை அவ. 

கோவிந்து: என்னம்மா ஒரு நாளுமில்லாம இப்படியெல்லாம்‌ பேசறீங்க 
இன்னைக்கு? 

மா. அம்மா: (சட்டெனச்‌ சோர்ந்தவளாக) என்னைக்காவது ஒரு நா கேட்டுத்‌ 
தான்‌ ஆகணும்‌, ஊர்ல நாலு பேரு என்ன கேட்கறாங்க இல்ல நாக்க 
பிடிங்கிற மாதிரி. 2 

கோவி: யாரும்மா உங்கள இப்ப கேட்டது? 

மா. அம்மா: இத்தனை நாளா இவனும்‌ அவனும்‌ கேட்டுக்கிட்டிருந்தா.நானும்‌ 
பெரிசா எடுத்துகாம விட்டுட்டேன்‌. கடைசியில இன்னைக்கு நாலு பெரிய 
மனுஷங்கள என்ன கூப்பிட்டு கேட்கற நிலை வந்திருச்சில்ல. 

கோவி: என்னம்மா நடந்திச்சு? 

மா. அம்மா: இன்னைக்கு நான்‌ வரட்டி தட்டி முடிச்சுட்டு வூட்டுக்கு சோறாக்‌ 
கலாம்னு போயிட்டிருந்தேன்‌ . பங்குனிச்‌ சாட்டு விஷயமா, பெரிய பண்ணை 

வீட்டுத்‌ திண்ணையில எல்லா பெரிய மனுஷங்களும்‌ கூடிப்‌ பேசிகிட்டிருந் 
தாங்க, போயிட்டிருந்த என்னை காரியஸ்தர்‌ கூப்பிட்டார்‌. 
காட்சி 9A 
கம்பிரமாகத்‌ தூண்கள்‌ நிற்கும்‌ அந்த பிரம்மாண்டமான பெரிய 
பண்ணையின்‌ வீட்டுத்திண்ணை. திண்ணையில்‌ போடப்பட்டுள்ள 
பட்டுப்‌ பாயில்‌ பெரிய பண்ணை,காரைவீட்டுக்காரர்‌ இன்னும்‌ இரண்டு 
பேர்‌ அமர்ந்திருக்கிறார்கள்‌. கீழே குட்டித்‌ திண்ணையில்‌ இவர்கள்‌ 
உரையாடலில்‌ கலந்துகொள்ளாமல்‌ ஆனால்‌ தேவைப்பட்ட இடத்தில்‌ 
பேசக்கூடிய தூரத்தில்‌ காரியஸ்தர்‌ உட்கார்ந்திருக்கிறார்‌. மாடசாமியின்‌ 
அம்மா சற்றுத்‌ தள்ளி, தெரு ஓரத்தில்‌, கையைக்‌ கட்டியபடி, தன்னைக்‌ 
கூப்பிட்ட அவர்கள்‌ பேசத்‌ துவங்கக்‌ காத்திருக்கிறாள்‌. 
இவள்‌ நிற்பதைப்‌ பொருட்படுத்தாமல்‌ அவர்கள்‌ தனித்த குரலில்‌ 
ஏதோ தீவிரமாக விவாதித்துக்‌ கொண்டிருக்கிறார்கள்‌. நின்று நின்று 
அவள்‌ சோர்ந்து விடுகிறாள்‌. ஆனால்‌ அவர்கள்‌ தாம்பாளத்தில்‌ உள்ள 
வெற்றிலைச்செல்வத்தை மென்றபடியும்‌, வெங்கலக்‌ கிண்ணத்தில்‌ 
துப்பியபடிக்கும்‌ விவாதித்துக்‌ கொண்டிருக்கிறார்கள்‌. கடைசியில்‌ 
பொறுமை இழந்த மாடசாமியின்‌ அம்மா, 
மா. அம்மா: அப்ப நான்‌ விடை பெற்றுக்கிட்டாங்க? போயி சோறாக்கணும்‌, 
காரி: என்ன? விருந்தா செய்யணும்‌? இருக்கறது ரெண்டு பேரு, 


மா. அம்மா: எதுக்கு கூப்பிட்டீங்கன்னு சொன்னா... 


காரை: ஆமாம்‌, இப்படியே எத்தனை நாளைக்கு விட்டுவைக்கலாம்னு 
இருக்கே. அவன்‌ ஒழைச்சுப்‌ போட்டா உட்காந்து அனுபவிக்கலாம்னு. உன்‌ 
பிள்ளைக்கும்‌ கல்யாணம்‌ பண்ணி அவனுக்கும்‌ குடும்பம்‌ கிடும்பம்‌ 
உண்டாக்கலாம்னு நினைப்பிருக்கா இல்லை? 

மா. அம்மா: நினைப்பில்லாமலா? அதான்‌ பாத்துக்கிட்டிருக்கோம்‌. 


காரை: என்னத்தப்‌ பாக்கறது. அதான்‌ மருதை வீட்டு பச்சை இவனுக்கு 
முறைதானே? அவனும்‌ நீங்க பொண்ணு கேட்டு வரவீங்கன்னு காத்து 
கிட்டிருக்கான்‌. அந்தப்‌ புள்ளைக்கும்‌ வயசு ஏறிகிட்டுப்‌ போகுதில்ல. காலா 
காலத்தில செய்ய வேண்டியத செய்ய வேண்டாமா? 

மா. அம்மா: அவன்‌ மனசுல என்ன இருக்குன்னு தெரிஞ்சுக்க வேண்டாமா? 

காரியஸ்தர்‌. அவன்‌ மனசு அப்பிடி இப்படின்னா இந்த ஜன்மத்தில காரிய 
நடக்காது. பெரியவ நீ தான்‌ அவனுக்கு நல்ல வழி காட்டணும்‌. அவன 
குடியும்‌ குடித்தனுமாப்‌ பண்ணணும்‌, உனக்கு ஆத்தாங்கற முறையில்‌ 
ஒரு கடமை இருக்கில்ல? 

மா. 


பெ. 


மா. 


காரியஸ்தர்‌: 


அம்மா: எனக்கும்‌ கடமை இருக்கு இல்லைன்னு சொல்லல்ல, எதுக்கும்‌ 
ளைக்கு மெய்கீரு வேண்டாமா? பொண்ணு கேட்கப்‌ போறதுனா ஒரு 
மரியாதை வேண்டாம்‌? பரிசப்‌ பணம்‌ நகைன்னு கையில கொஞ்சம்‌ வெச்சுக்‌ 
காம இறங்க முடியுமா? 
பண்ணை: என்ன எல்லோரும்‌ கையில வச்சுகிட்டுதான்‌ ஒவ்வொரு 
காரியத்தில எறங்கறாங்களா! இல்ல ஊர்ல சமயத்துக்கு உதவ 
மனுஷங்களே இல்லாம போயிடிச்சா... என்னைக்கு பொண்ணு கேட்கப்‌ 
போகணும்‌? இவ்வளவு வேணும்ன்னு கேளு நான்‌ தரேன்‌. அதுக்காகத்‌ 
தயங்க வேண்டாம்‌. 
அம்மா: சரிங்க. பையனை ஒரு வார்த்தை கலந்துகிட்டு உங்கள வந்து 
பார்க்கறேனுங்க . 
இங்க பாரு, சித்தம்‌ போக்கு சிவன்‌ போக்குன்னு விட்டே 
நாளைக்கு உன்‌ பையன்‌ உனக்கு இல்லாமப்‌ போயிடுவான்‌. சினேகிதம்னு 
» ப்‌ ்‌ ௪. டன 

சொல்லிட்டு கெடுக்கத்தான்‌ உலகில ஆள்‌ இருக்கே, இல்லாம உதவ 
இல்ல. நாலு பெரிய மனுஷங்க சொல்றத நல்லா மனசுல போட்டுக்க. 
(மாடசாமியின்‌ அம்மா வேகமாக டீ கடை நோக்கி நடக்கிறாள்‌. 

காட்சி 9 தொடர்கிறது 
(இவர்கள்‌ பேசிக்‌ கொண்டிருக்கும்போதே வாத்தியார்‌ வந்து 
பெஞ்சியில்‌ உட்காருகிறார்‌.) 


கோவிந்த: சரி சரி நீங்க கவலைப்‌ படாம போங்க. நாங்க சொல்ல 


வேண்டியத சொல்ல வேண்டிய விதமா சொல்லிக்கறோம்‌. 


மா. அம்மா: என்னவோ சொல்லி என்னவோ செஞ்சு அவன்‌ மனச மாத்தினாப்‌ 


போதும்‌. நான்‌ வரேன்‌. 

(போகிறாள்‌.) 

(முருகேசு, கோவிந்தன்‌ இருவரும்‌ சட்டென வாத்தியார்‌ இருப்பை 
உணர்கிறார்கள்‌.) 


கோவிந்தன்‌: வாங்க வாத்தியரே. எப்ப வந்தீங்க? 


வாத்தி: நீங்கள்லாம்‌ பேசிட்டிருக்கும்போதே... 
முருகேசு: அப்ப எல்லாம்‌ கேட்டுகிட்டுத்தான்‌ இருந்தீங்க. 


(வாத்தியார்‌ அர்த்தத்துடன்‌ சிரிக்கிறார்‌.) 


முருகேசு: என்ன? இன்னைக்குப்‌ பள்ளிக்கூடம்‌ இல்லையா? 
வாத்தி: சனிக்கிழமை இல்ல... 

கோவிற்‌: பெரிய பண்ணையும்‌ காரவீட்டுக்காரரும்‌ மாடசாமிக்கு கல்யாணம்‌ 
கட்டி வைக்க மும்முரமா இருக்காங்க. 

முருகேசு: அடடா! என்ன அக்கறை! 

வாத்தி: ஏன்‌ பெரிய பண்ணையை வம்புக்கிழுக்கறீங்க? அவர்‌ என்ன கல்யாணம்‌ 
கட்டிக்கன்னா சொன்னாரு? பணம்‌ இல்லைன்னா தரேன்னாரு, அவ்வளவு 
தானே, காரைவீட்டுக்காரருக்குத்தான்‌ மாடசாமி கல்யாணத்தில அக்கறை, 

கோவிந்‌: ம்ம்‌ பணத்த சும்மா கொடுத்திருவாரு இல்ல. ஆடு நனையுதேன்னு 
ஓநாய்க்கு அக்கறை, வந்துச்சாம்‌. 

வாத்தி: கோவிந்து எப்பவும்‌ இப்படி பேசறதில அர்த்தம்‌ இல்ல. அன்னைக்கு 
அவர்தான்‌ வண்டிய கட்டிகிட்டுத்‌ தானே ஆஸ்பத்திரிக்கு கூட்டிட்டுப்‌ 
போனாரு. இப்ப கல்யாணத்துக்கு வேற பணம்‌ கொடுத்து உதவறேன்னு 
சொல்றாரு. இதுல என்ன குப்பைக்‌ கண்டே? 

கோவிந்து: ஆமாம்‌ நான்தான்‌ கொடக்க மொடக்க பேசறேன்‌. இல்லை. 
பணம்‌ கொடுத்தா அப்புறம்‌ மாடசாமி கதையும்‌ வேலுச்சாமி அண்ணன்‌ 
கதைதான்‌. 

முரு: எனக்கே தெரியாதே. அது என்ன வேலுச்சாமி கதை? 

கோவிந்‌: இந்த ஈத்து வட்டாரத்திலயே வேலுச்சாமி அண்ணனுக்கு தெரிஞ்ச 
மாதிரி விவசாயத்தப்‌ பத்தி, புல்‌ பூண்டைப்பத்தி யாருக்கும்‌ தெரியாது. 
உமழைப்பில மாடசாமிகூட அண்ணனுக்கு அப்புறம்தான்‌. அபபடி ஒரு 
உழைப்பாளி. ஆனா அண்ணன்‌ இருக்கற நிலையப்‌ பாரு. 

முருசேசு: அவருகென்ன கூலிவேலை செஞ்சாக்கூட அருக்கு நல்ல 
மரியாதைதான்‌. எல்லாரும்‌ பயிர்‌ விஷயத்தில அவரக்‌ கலந்துக்கறாங்க. 

கோவிந்து: லாபன்னா எல்லாரும்‌ கலந்துப்பாங்கதான்‌ . நாளைக்கு நமக்கு 
வேணும்னா மரியாதையா பிரியமா பேசுவாங்கதான்‌. ஆனா என்ன 
பிரயோஜனம்‌. 

வாத்தியார்‌: அவருக்குன்னு நிலம்‌ நிச்ச ஒண்ணும்‌ இல்ல அவரு புத்தி 
சாலின்னா அவருக்கு நிலத்த பட்டாவா சும்மா எழுதிக்‌ கொடுப்பாங்களா? 
அவரு வந்த வழி அப்படி. 

கோவிற்‌: அண்ணன்‌ எப்பவுமே கூலிக்காரன்னு நினைச்சுட்டீங்களா? இல்ல. 
அண்ணன்‌ கிட்டயும்‌ மாடசாமிகிட்ட மாதிரி கொஞ்சம்‌ நிலமும்‌ ஒரு 
தென்னந்தோப்பும்‌ ஊருக்குள்ளாற ஒரு வீடும்‌ இருந்திச்சு. ஒரு கெட்ட 
பழக்கமும்‌ இல்ல. நல்ல உழைப்பாளி. ஆனா இப்ப எல்லாம்‌ போயிரிச்சு. 

முருகேசு: எப்படி? 

கோவிந்து: அண்ணன்‌ கூடப்‌ பொறந்தவங்க ரெண்டு பொட்டப்‌ புள்ளைங்க. 

இவரு, இவங்க அம்மா, தங்கைக எல்லாம்‌ நல்ல சந்தோஷமாத்தான்‌ இருந்‌ 
தாங்க. கடன்‌ பைசா கிடையாது. கைலயும்‌ ஒண்ணும்‌ சேர்த்து வைச்சுக்‌ 
கலை. ஊர்ல யார்‌ போய்‌ கேட்டாலும்‌ இல்லேங்காம உதவறு குடும்பமும்‌ 
நல்லா சாப்பிட்டு சந்தோஷமா இருந்த குடும்பமும்‌ அவங்களதுதான்‌. ஆனா 
அண்ணனுக்கு கல்யாணம்‌ கட்டனப்ப கையில பணம்‌ இல்லை. பெரிய 
பண்ணைதான்‌, “*வேலுச்சாமி கவலைப்படாதே, உனக்கு எவ்வளவு 
வேணாலும்‌ பணம்‌ தரேன்‌”£னு சொன்னாரு. அண்ணனும்‌ அவர்கிட்ட 
கடன்‌ வாங்கி கல்யாணம்‌ கட்டிக்கிட்டாரு. பெரிய பண்ணை உன்ன மாதிரி 
அந்தஸ்து உள்ளவங்க அதப்‌ பண்ண வேண்டாமா இதப்‌ பண்ண 
வேண்டாமான்னு செலவ எக்கமா இழுத்து விட்டாரு. கல்யாணம்‌ முடிஞ்சு 
மொதல்‌ அறுவடையில அண்ணன்‌ கடன அடைக்உப்‌ போனப்ப பெரிய 
பண்ணை, *“டேய்‌ மொத கொஞ்ச நாளைக்கு பெண்டாட்டிய எப்படி 
வைச்சுக்கறயோ, அத வைச்சுத்தான்‌ ஆயுசு முச்சூடும்‌ அவ உனக்கு 
கொடுக்கற மரியாதை அன்பு எல்லாம்‌. இப்பவே கடன கொடுக்க அவசரப்‌ 
படாதே. மொதல்ல போய்‌ பெண்டாட்டிய சந்தோஷப்படுத்து' ன்னாரு. 
அண்ணனுக்கு கொஞ்சம்‌ கடன்‌ அடைஞ்ச மாதிரி இருக்கும்னு எண்ணம்‌. 
ஆளு ஒரு பெரிய மனுஷன்‌ பேச்ச எப்‌ படித்‌ தட்டறதுன்னு பேசாம திரும்பிட்‌ 
டாரு. பணமும்‌ சிலவழிஞ்சு போச்சு. 


ம்ம்‌...அடுத்த வெள்ளாமைக் கு ஏர எடுத்துக்கிட்டு உழப்‌ போனா அங்க பெரிய 
பண்ணையும்‌ அவங்க ஆட்களும்‌ நிக்கறாங்க. **நிலத்த ஒத்திக்கு வைச்சுப்‌ 
பணம்‌ வாங்கி இருக்கே. பணத்தை கொடுத்து நிலத்த மீட்டாத்தான்‌ 
இதுல உனக்கு உழுவர உரிமை. அதுவரைக்கும்‌ நான்தான்‌ பயிர்‌ 
வைப்பேன்னு”” பெரிய பண்ணை சொல்லிட்டாரு. அண்ணன்‌ கலங்‌ 
கிட்டாரு. **நிலத்தப்‌ பிடிங்கிட்டா கடனை எப்படி அடைப்‌ பேன்‌”னு 
அவ்வளவு பெரிய ஆம்பளை கண்ணுல கண்ணீரோட கேட்டாரு. 


அப்புறம்‌ பஞ்சாயத்துக்குப்‌ போனாரு. அங்க ஒண்ணும்‌ நியாயம்‌ 
கிடைக்கல. அப்புறம்‌, தங்கமாருங்க கல்யாணம்‌. அது இதுன்னு மேல மேல 
சிலவு. கடைசியில இந்த கதிக்கு ஆளாயிட்டாரு. அண்ணன்‌ கடன்‌ 
வாங்கினது நிலத்தின்‌ கால்வாசி விலைக்குக்கூட காணாது. ஆனா 
கடைசியில கடன்‌ பத்திரமே கிரையப்‌ பத்திரமாகிப்‌ போச்சு. இப்ப 
இப்ப அண்ணனப்‌ பாரு மெலிஞ்சு போயி... 


வாத்தி: பத்திரத்திலே கையெழுத்துப்‌ போடும்போது ஒத்திக்கா இல்லை 
யான்னு பாக்கலையா? 


கோவிந்‌: எங்களுக்கெல்லாம்‌ படிப்பா? ஒரு எழவா? ஏதோ. நம்பிக்கையில 
காட்டின எடத்திலே கைநாட்டப்‌ போட வேண்டியதுதான்‌. 

முருகேசு: ஆனா மாடசாமிக்கு வள்ளியாத்தா வீட்டு குத்தகையிருக்கு, 
அதனால அது இப்படிப்பட்ட நிலைக்கு வர வேண்டியிருக்காது. 

கோவிந்தன்‌: நீங்கள்லாம்‌ சரியா புரிஞ்சுக்காம பேசறீங்க. அவன்‌ நிலத்த 
ஒத்தி வைச்சு கல்யாணம்‌ கட்டிக்கிட்டா வள்ளியாத்தா ஒரு கோவத்தில்‌ 
நிலத்த திருப்பி வாங்கினாலும்‌ வாங்கிடும்‌. மாடசாமி கிட்டேருந்து விலகிப்‌ 
போயிடும்‌. அப்போ மண்ணு பெரிய பண்ணைக்கு ஆயிடும்‌. பொண்ணை 
காரவீட்டுக்காரர்‌ வளைச்கப்‌ போட்டுக்கலாம்னு கணக்குப்‌ பண்ணித்தான்‌ 
வேலை செய்யறாங்க. ஆனா மாடசாமியும்‌ வள்ளியாத்தாவும்‌ இவங்க 
கணக்கில சிக்க மாட்டாங்க. 

வாத்தி: இதுக்கெல்லாம்‌ கல்வி அறிவு இல்லாததுதான்‌ காரணம்‌. இங்க ஒரு 
பள்ளிக்கூடம்‌ இருந்தா எவ்வளவோ நல்லா இருக்கும்‌. ஆமா தெரியாமத்‌ 
தான்‌ கேட்கறேன்‌, இங்க சுத்தி ஐஞ்சு ஊர்ல உங்க ஊர்தான்‌ பெரிசு, வசதி 
யானது. ஆனா பள்ளிக்கூடம்‌ இங்க வராம அங்க எப்படி வந்திச்சு? 
(அப்போது குமாரசாமி வருகிறான்‌.) 

குமாரு: என்ன? வாத்தியாருக்கு இன்னைக்குத்தான்‌ சந்தேகம்‌ தோனிச்சா? 
பள்ளிக்கூடம்‌ இங்க மாறிட்டா போயிட்டு போயிட்டு வர கஷ்டம்‌ 
இல்லைன்னு நினைக்குதா? 

முரு: வாங்க குமாரு. 

வாத்தியார்‌: என்ன கேலி பண்றீங்க? 

குமாரு: நான்‌ கேலி பண்ணலீங்க. நடந்தத சொல்றேன்‌. கேளுங்க. 
மொதல்ல பள்ளிக்கூடம்‌ இங்கதான்‌ வரதா இருந்திச்சு. ஐயரு குழந்தைங்க 
பள்ளிக்கூடம்‌ போற வயது வந்ததும்‌, அவரு யாரையோ பிடிச்சு இங்க 
பள்ளிக்கூடம்‌ கொண்டுவர ஏற்பாடு பண்ணினாரு. ஆனா பஞ்சாயத்துக்‌ 
கூடி... 

காட்சி 98 


(மரத்தடியில்‌ பஞ்சாயத்து கூடி இருக்கிறது. மேடைமேல்‌ பெரிய 
பண்ணை, காரைவீட்டுக்காரர்‌, காரியஸ்தர்‌, ஐயர்‌ முதலானோர்‌ 
உட்கார்ந்து இருக்கிறார்கள்‌.) 

பெ. பண்ணை: அடுத்ததா ஐயரு என்னவோ சொல்லணும்னு சொன்னாரு. 
ஐயரே பேசுங்க? ] 

ஐயர்‌: (எழுந்து) அரசாங்கம்‌ நம்ம ஊர்ல ஒரு பள்ளிக்கூடம்‌ கொண்டு 
வரணும்னு தீர்மானம்‌ பண்ணிருக்கு. 

காரி. உங்க குழந்தைங்க படிக்க வயசு வந்த உடனே இங்க பள்ளிக்கூடம்‌ 


யே 


கொண்டுவர ஏற்பாடு பண்றீங்களா? 


ஐயர்‌: அதெல்லாம்‌ ஒன்னும்‌ இல்லை. என்‌ குழந்தைங்க படிக்கணும்மின்னா 


எங்க ஊர்ல எங்க அண்ணா வீட்டில விட்டுப்‌ படிக்க வைச்சுப்பேன்‌. இங்க 
பள்ளிக்கூடம்‌ வந்தாக்கூட அவங்களை அங்கதான்‌ படிக்க. வைக்கப்‌ 
போறேன்‌. இது சுயநலத்துக்காகப்‌ பேசற பேச்சில்லை. 


இங்க ஒரு பள்ளிக்கூடம்‌ கொண்டு வரணும்னு அரசாங்கம்‌ தீர்மானம்‌ 
பண்ணியிருக்கு. பதுசா இந்த வருஷம்‌ பல பள்ளிக்கூடம்‌ திறக்கப்போறா. 
அதுல நம்ம வட்டாரத்திலயும்‌ ஒன்னு. நாம்‌ ஊர்ல அதுக்கு சில உதவி 
செய்யவேண்டி வரும்‌. அப்படி பண்ண நாம தயாரா இருந்தா, அந்தப்‌ 
பள்ளிக்கூடம்‌ நம்ப ஊருக்குத்தான்‌ வரும்‌. கல்வி கண்ணு போலன்னு 
பெரியவா சொல்லியிருக்கா, இந்த ஊர்லயும்‌ குழந்தைகள்லாம்‌ படிச்சு 
முன்னுக்கு வரமுடியும்‌. கல்வி இலாக்காவில எங்க அக்கா பையன்‌ 01/௦8 
இருக்கான்‌. அவன்தான்‌ இதச்‌ சொன்னான்‌. என்ன என்ன உதவி நம்ம 
கிராமத்திலேர்‌ து செய்யணும்னா... 


காரை: - மொதல்ல இங்க பள்ளிக்கூடம்‌ வேணுமான்னு பாக்கலாம்‌. அப்புறம்‌ 


தான்‌ நாம என்ன என்ன செய்யணுங்கிறது. 


கூட்டத்தில்‌ ஒருவன்‌: இந்த ஊருக்கு பள்ளிக்கூடம்‌ வரது நல்லதுதாங்க. 


நாங்கள்லாம்தான்‌ படிக்காம போயிட்டோம்‌. இனிமே சின்னதுகளாவது 
கொஞ்சம்‌ எழுதப்‌ படிக்க கத்துக்க முடியும்‌. 


பெரிய பண்ணை: ஏன்டா? உனக்கு செவலைக்கும்‌ மயிலைக்கும்‌ வித்யாசம்‌ 


தெரியுமா? மாட்டுப்‌ பல்லப்‌ பிடிச்சுப்‌ பாக்கத்‌ தெரியுமா? சுழிபாத்து 


'சொல்லத்‌ தெரியுமா? இதெல்லாம்‌ கத்துக்காதவன்‌ பள்ளிக்கூடம்‌ வந்துதான்‌ 


படிக்கப்‌ போறயா? இங்லீஸ்காரன்‌ நாட்டுல எந்த ராஜாவுக்கு அப்புறம்‌ 
எந்த ராஜா வந்தான்னு படிச்சுட்டுத்தான்‌. , இங்க விவசாயம்‌ பண்ணப்‌ 
போறீங்க இல்ல. முடிவா சொல்லறேன்‌. இங்க அரசாங்கப்‌ பள்ளிக்கூடம்‌ 
வந்தா எவன்‌ எவனோ எந்த எந்த ஜாதிக்காரனோ வாத்தியாரா வருவான்‌. 
அத நாம தடுக்க முடியாது. வரவன்‌ அரசாங்க சம்பளம்‌ வாங்குவான்‌. ஊர்‌ 
கட்டுமானத்துக்கு. அடங்கி: வரமாட்டாங்க. , அப்புறம்‌ ஊர்ல இருக்கற 
ஜாதிக்‌ கட்டுமானம்‌, .ஒழுங்கு மரியாதை எல்லாம்‌ போயிடும்‌. அதனால 
நம்ம ஊருக்குப்‌ பள்ளிக்கூடம்‌ வேணாம்‌... ர்‌. ல்‌ 


"வ 


குமாரு: அப்புறம்தான்‌ நீங்க இருக்கீங்களே அந்தப்‌ பள்ளிக்கூடம்‌ அந்த ஊர்ல 

வந்திச்சு. 2 


வாத்தி: நாட்டுக்கு சுதந்தரம்‌ வந்தாக்கூட கிராமங்களுக்கு வெளிச்சம்‌ வர 
ரொம்ப நாளாகும்போல இருக்கே? 


முரு: மொதல்ல நாட்டுக்குச்‌ சுதந்தரம்‌ வரட்டும்‌. 
காட்சி 10 

இடம்‌:.. அதே. காலம்‌: இரவு. 
(இரவு நேரம்‌. டீ கடை பெஞ்சிமில்‌ அமர்ந்து, கோவிந்து. பாடிக்‌ 
கொண்டிருக்கிறான்‌. முருகேசன்‌ உடுக்கை எடுத்து அடித்தபடி, நடு 
நடுவில்‌ பாடலில்‌ கலந்துகொள்கிறான்‌. இந்தப்‌ பாடல்கள்‌, சோர்ந்து 
போய்‌. உட்கார்ந்திருக்கிற வாத்தியாரை உற்சாகப்படுத்துவதாகத்‌ 
தெரியவில்லை. அப்போது குமாரசாமி வருகிறான்‌.) 

முருகேசு: வாங்க. எப்ப வந்தாப்பல? 

குமாரு: இன்னைக்குத்தான்‌. கடைசி பஸ்ல. என்ன நீங்க மட்டுக்கும்‌ 
பாட்டுப்‌ படிச்சிட்டிருக்கீங்க. வாத்தியாரு கேட்கறமாதிரித்‌ தெரியலை. 
ரொம்ப சோகமா இருக்காரு. 

முருகேசு: அதுவா? வாத்தியார வேற ஊருக்கு மாத்திட்டாங்களாம்‌, அதான்‌. 

குமாரு: அடடா. என்ன? அதுக்குள்ளாற உத்தரவு எப்ப வந்திச்சு? எப்படி? 

கோவி: இன்னைக்குத்தான்‌. . ஏன்‌ எப்படின்னு விவரம்‌ ஒன்னும்‌ தெரியலை. 
வாத்தியார மாத்தல்‌ ஒன்னும்‌ கேட்கலையாம்‌. 

வாத்‌! நானா கேட்கலை. இங்க நான்‌ செய்ய நினைச்ச காரியம்‌ எதையும்‌ 
இன்னும்‌ ஆரம்பிக்கவே இல்லை. பள்ளிக்கூடத்திலயும்‌ என்‌ மேலே எந்த 
நடவடிக்கையும்‌ இல்ல. ஆனா மாத்தல்‌ உத்தரவு மட்டும்‌ வந்திருக்கு. . 

குமாரு: அப்ப ஏதோ சூது நடந்திருக்கு. ஆமா, நான்‌ ரெண்டு வாரமா ஊர்ல 
இல்லையே எதாவது விஷேசம்‌ உண்டா? 

கோவிந்தன்‌: இல்லாமல்‌ இருக்குமா? நிறைய இருக்கு. மொதல்ல. இந்த 
வருஷம்‌ சாட்டுக்கு, ஒரு கூத்து வரப்‌ போகுதாம்‌. பெரிய பார்ட்டியாம்‌. நம்ப 
பக்கத்துக்‌ கூத்துமாதிரி இல்லையாம்‌. இது ரொம்ப விஷேசமா இருக்குமாம்‌. 

குமாரு: யார்‌ ஏற்பாடு? ்‌ ்‌ ல்‌ ்‌ அவ்ர்‌ 

கோவிந்‌: எல்லாம்‌ காரவீட்டுக்காரர்‌ ஏற்பாடுதான்‌. சிலவுகூட முழுக்க அவரே 
ஏத்துக்கிட்டாராம்‌. அடுத்தது இழுத்துக்கிட்டிரு ந்த கிழவி போய்‌ சேர்ந்தது 


போன வாரம்‌. 


குமாரு: அப்ப போயிட்டாளா? அப்புறம்‌? 

கோவிந்து: இன்னும்‌ ஒரு மூக்கியமான விஷயம்‌. பெரிய பண்ணைக்கும்‌ 
மாடசாமிக்கும்‌ நேரிடையாவே மோதல்‌ வந்திருச்சு. 
குமாரு: என்ன, என்ன, எப்படி நடந்திச்சு? 


கோவிந்‌: அதுவா? போன வாரம்‌ ஒரு நா. 


காட்சி 104, 


இடம்‌: பெரிய பண்ணையின்‌ காலம்‌: பிற்பகல்‌. 
வீட்டு முற்றம்‌. 

(பெரிய பண்ணை சாய்வுநாற்காலியில்‌ பந்தாவாக உட்கார்ந்திருக்‌ 
கிறார்‌. எதிரில்‌ நிற்கும்‌ மாடசாமியின்‌ கட்டுமஸ்தான பின்புறம்‌ 
மட்டும்‌ தெரிகிறது. ஒரு வேலைக்காரி ஒரு மூட்டை மேல்‌ உள்ள 
ஒரு மூட்டையைக்‌ கீழே தள்ளி இழுக்க முயற்சிக்கிறாள்‌. முடியவில்லை. 
இதைப்‌ பார்த்த மாடசாமி அவள்‌ அருகில்‌ போய்‌,) 

மாடசாமி; எங்க போடணும்‌? 

பெண்‌: அங்க. 

மாடசாமி: ரெண்டையுமா? 

பெண்‌: ஆமா. 
(மாடசாமி ஒரு கைக்கு ஒரு மூட்டையாக இரண்டையும்‌ ஒன்று சேர 
இழுத்துப்‌ போய்‌ அந்த அறையில்‌ போடுகிறான்‌. பெரிய பண்ணை 
ஒருவிதப்‌ பாராட்டுடன்‌ அவன்‌ செயலைப்‌ பார்க்கிறார்‌.) 
(மறுபடியும்‌ பண்ணையார்‌ முன்பு மாடசாமி, மெல்ல தலை உருமாலை 
உருவி, உதறித்‌ தோள்மேல்‌ போட்டுக்‌ கொள்கிறான்‌. அவன்‌ 
துண்டை எடுத்து இடுப்பில்‌ கட்டிக்‌ கொள்ளாமல்‌ தோள்மேல்‌ போட்டுக்‌ 
கொள்வதும்‌, உடம்பை குறுக்கிக்‌ கொள்ளாமல்‌ நிமிர்ந்து நிற்பதும்‌ 
பண்ணையாரை உறுத்துகிறது. ஆனால்‌ அவனைக்‌ கேட்கவில்லை. 
அதற்குப்‌ பதில்‌ தன்னையும்‌ கம்பீரம்‌ ஆக்கிக்‌ கொள்ள ஒரு காலை 
எடுத்து இன்னொரு கால்‌ மேல்‌ போட்டுக்‌ கொண்டு, தலையைச்‌ சற்று 
சாய்த்துக்‌ கொண்டு நிமிர்கிறார்‌.) 

மாடசாமி: கூப்பிட்டனுப்பினீங்களாமே? 

பெரிய பண்ணை: எப்படியோ நீ அந்த காரைவீட்டுக்காரர்‌ விரோதத்த 
சம்பாதிச்சுகிட்டே.. 

மாடசாமி; ம்‌. 

பெ, பண்ணை: என்ன மீறி அந்த ஆளு உனக்கு ஒன்னும்‌ பண்ணிட முடியாது. 

மாடசாமி: நல்லதுங்க, 
(சற்று இடைவெளி) 
பெ. பண்ணை: உன்‌ நிலத்த என்ன விலைக்கு விக்கறதா இருக்கே? 
மாடசாமி: அப்படி எதுவும்‌ நான்‌ சொல்லலீங்களே. விக்கற உத்தேசம்‌ 
எதுவும்‌ எனக்கில்லைங்க . 
அதுல உன்‌ நிலத்த காட்டிலும்‌ அதிக வருமானம்‌ வரும்‌. 
மாடசாமி: எனக்கு அதிக வருமானம்‌ வேணாங்க. 
பெ. பண்ணை: வேற என்ன வேணும்‌? 


மாடசாமி: ஒண்ணும்‌ . வேணாங்க, நான்‌ பொறந்ததுலேர்ந்து தூளியில 
தூங்கினது, தவழ்ந்தது, நடந்தது எல்லாம்‌ அந்த நிலத்திலதாங்க. 
அம்மாவ யாரும்‌ விக்க மாட்டாங்க. வேற விஷயம்‌ இருந்தாப்‌ பேசுங்க. 
பெ. பண்ணை: சரி. ப்ப நீ போலாம்‌. நான்‌ பாத்துகறேன்‌. 
அப்ப நீ 5 த்‌ 
மாடசாமி: நல்லதுங்க. நான்‌ வரேன்‌. 
காட்சி 10 தொடர்கிறது, 
குமாரு: அந்த தென்னந்தோப்புல எல்லா மரமும்‌ கிழடு தட்டிப்‌ போச்சு. சரி. 
மனசுல என்ன நினைச்சுக்கிட்டு அப்படி பேசினாறாம்‌? 
கோவிந்தன்‌: அதுதான்‌ புரியல. 
முருகேசன்‌: என்ன அந்த முக்கியமான விஷயத்த சொல்ல வேண்டாமா? 
குமாரு: அப்படியென்ன முக்கியமான விஷயம்‌? 


கோவிந்தன்‌: ஓ அந்தக்‌ காரியஸ்தர்‌ விஷயமா, அதக்‌ கடைசியாவல்ல 
சொல்லணும்‌. குமாரு! நம்ம மாடசாமி அந்த காரியஸ்தரப்‌ போட்டு புரட்டி 
எடுத்துறுச்சு. செம உதையாம்‌. 

குமாரு: என்ன என்ன நடந்தது? 
செஞ்சு மாட்டிக்கப்‌ போகுது 

கோவி: அதெல்லாம்‌ மாட்டாது. காரியஸ்தர்‌ வாயத்‌ திறந்து வெளிய சொல்ல 
மாட்டார்‌. அன்னைக்கு ராத்திரி இவங்கள்லாம்‌ மடக்கலாம்னு போனாங்‌ 
களே. அப்ப இவரு வள்ளியாத்தா கிட்ட நெருக்கமா போயி யாருன்னு 
மூஞ்சிய பார்த்துருக்காரு. அதுக்கு அது காறி பூமியில துப்பிட்டு நிதானமா 
நடந்து போயிருக்குகல்ல, அதுல இவருக்கு ஆத்தரம்‌. மனசுக்குள்ளா றவே 
பொருமிகிட்டிருந்திருக்காரு. 


இந்த மாடசாமி ஏதாவது ஏடாகூடமா 

ஒரு நா மத்தியானம்‌ பட்ட பகல்ல அந்த காரியஸ்தர்‌ வள்ளியாத்தா வீட்டுக்‌ 
குள்ளார போயிருக்காரு . வீட்டில்‌ யாருமில்ல: அவள்‌ கையைப்‌ பிடிச்‌ 
சிழுத்து வாயப்‌ பொத்தி அக்ரமம்‌ செய்யப்‌ பாத்திருக்காரு. பொண்ணு 


தானே இந்த தடியனுகிட்ட என்ன செய்ய முடியும்‌? அந்த நேரத்தில 
யதேச்சையா மாடசாமி வாழைகுலைய தூக்கிக்கிட்டு அங்க போயிருக்கு. 


முன்‌ கட்டில யாரையும்‌ காணோம்‌. பின்‌ கட்டிலேருந்து ஏதோ சத்தம்‌ 
வந்திருக்கு. போய்‌ பார்த்திருக்கான்‌. நல்ல வேளை. இல்லைன்னா அந்த 


பொண்ணு தோத்திருக்கும்‌. அந்த நிலையிலதான்‌ இருந்திருக்கு விஷயம்‌. 
அப்படியே அந்த காரியஸ்தர தூக்கி புரட்டி எடுத்திருக்கான்‌ பாரு. 
ஆத்திரம்‌ தீர. 

குமாரு: காரைவீட்டுக்காரருக்கு இந்த விஷயம்‌ தெரியுமா? 

முருகேசு: தெரிஞ்சிருந்தா காரியஸ்தன்‌ கதைய முடிச்சிருக்க மாட்டாரு. 

குமாரு: அதுக்கப்புறம்‌ கடைப்‌ பக்கம்‌ வந்தாரா? 

முருகேசு: நமக்கெல்லாம்‌ விஷயம்‌ தெரிஞ்சிருக்கும்னு அவருக்கு தெரியும்‌. 
அப்புறம்‌ இங்க ஏன்‌ வாரார்‌. இந்தப்‌ பக்கம்‌ போகும்‌ போதுகூட ஜபர்தஸ்‌ 
தெல்லாம்‌ போயி தலைய குனிஞ்சுகிட்டுத்தான்‌ போறாரு. 

காட்சி 11 


இடம்‌: அதே. . காலம்‌:. இரவு. 
(கடையை முருகேசன்‌ மூடிக்‌ கொண்டிருக்கிறான்‌. கோவிந்தனும்‌, 


குமாரும்‌ அவனுக்காகக்‌ காத்து நிற்கிறார்கள்‌. லதா கால்‌ 
ஆர்மோனியம்‌, மிருதங்க சத்தங்கள்‌ கேட்கின்றன.) 


போகும்‌ ஒருவன்‌: ஊர்‌ முச்சூடும்‌ அங்கன கூடிக்கிடக்கு. நீங்க மட்டும்‌ 
வரலையா கூத்துப்‌ பாக்க? 
முருகேசன்‌: வந்து துகிட்டேயிருக்கோம்‌. 
(அப்போது கூத்தில்‌ வினாயக ஸ்துதி பாடல்‌ காற்றில்‌ மிதந்து வருக்க } 
கோவி: வினாயகர்‌ ஸ்துதி ஆரம்பிச்சுட்டாங்க.. சீக்கரம்‌ போலாம்‌ வாஙக. 
(போகிறார்கள்‌. ) 
காட்சி 12 
இடம்‌: ஊர்‌ மைதானம்‌. -, த்வத்‌ காலம்‌: . இரவு. 


கூத்து துவங்குகிறது. ஊர்‌: முழுதும்‌ எல்லா: வயதினரும்‌, எல்லா- வகுப்‌ 
பினரும்‌, எல்லா ஜாதியும்‌ கூடியிருக்கின்றன. சிறுவர்கள்‌ கண்களில்‌ 
ஆர்வம்‌ மின்னிக்‌ கொண்டிருக்கிறது. கட்டியக்காரன்‌ தன்‌ அறிமுகப்‌ 
பாடலை பாடி ஆடி நிற்கிறான்‌. கூட இருப்பவனிடம்‌, 

கட்டிய: ஆமாம்‌ இன்னைக்கு என்ன கூத்து நடத்தப்போறோம்‌ தெரியுமா? 
அத இந்த ஊர்க்காரங்களுக்கெல்லாம்‌ எடுத்துச்‌ சொல்லிட்டயா? 

கூட இருப்பவன்‌: அதான்‌ அர்ச்சுனன்‌ வதை. அதாவது கீசகன்‌ அர்ச்சுனனை 
வதை பண்ணின கதை. இதோ இப்பவே எல்லா ஜனங்களுக்கும்‌ எடுத்துச்‌ 
சொல்றேன்‌. 

கட்டிய: டேய்‌ டேய்‌ நிறுத்து. உன்னைக்‌ கூட்டிக்கிட்டு வந்ததே தப்பாப்‌ 
போச்சு, கதயவே மாத்தறயே. அட! மட்டி மண்டு. இன்னைக்கு நாம 
கடத்தப்போற கூத்து “கீசக வதம்‌” அதாவது விராட நகரத்தில பஞ்ச 
பர்ண்டவர்கள்‌ அக்கியானத வாசம்‌ சொஞ்சப்போ, காமாந்தகாரனான 
கீசகனை பீமன்‌ எப்படித்‌ தந்தரமா வதை செய்தான்கிற கதை. 

உடன்‌: ஆமா. அங்க பீமன்‌ எப்படி வந்தான்‌? 

கட்டி: மடையனா. 

உடன்‌: மடையனாவா? 

கட்டி: மடையன்னா உன்னை மாதிரி முட்டாள்னு அர்த்தமில்லை, சமையல்‌ 
காரனா அதாவது மடைப்பள்ளிக்காரனா வேஷம்‌ போட்டுக்கிட்டு விராட 
நகரத்தில மறைஞ்சு வாழறான்‌ பீமன்‌. மத்தவங்க எப்படி மறைஞ்சு 
இருந்தாங்கன்னு கூத்தப்‌ பாப்போம்‌. 
(கூத்தும்‌ பாட்டும்‌ தொடர்கிறது.) % 

காட்சி 13 

இடம்‌: டீகடை. காலம்‌: இரவு 12க்கு மேல்‌. 
தூரத்தில்‌ கூத்தின்‌ ஒளி பின்னணியாக டீ கடை. உள்ளேகூட 
விளக்கற்றுத்‌ தெரிகிறது. இரண்டுபேர்‌ ஆற்றங்கரையிலிருந்து 
வருகிறார்கள்‌. அவர்கள்‌ கையில்‌ குண்டாந்தடியும்‌, மற்றவன்‌ கையில்‌ 
பெரிய அரிவாளுமாக வைத்திருக்கிறார்கள்‌. மங்கிய வெளிச்சத்தில்‌ 

- அடையாளம்‌ தெரியவில்லை. 

ஒருவன்‌: நடுச்சாமத்த தாண்டி ரொம்ப நேரம்‌ ஆயிருக்கும்‌ போலிருக்கே? 

மற்றவன்‌: இன்னும்‌ கொஞ்ச நேரத்தில விடிஞ்சுடும்‌. வா சீக்கிரம்‌ போயி 
கூத்தில்‌ கலந்துக்கலாம்‌. - 
(இருவரும்‌ ஊரை நோக்கி .விரைகிறார்கள்‌. டீ கடை தனிமையில்‌ 
மெளனமாகத்‌ தெரிகிறது..). .. . 
(கையில்‌ அரிக்கேன்‌ விளக்குடன்‌ ஒருவன்‌ இன்னும்‌ விடியாத அந்தப்‌ 
பின்னிரவு நேரத்தில்‌. பதற்றத்துடன்‌ ஊரை நோக்கி ஓடுகிறான்‌.) 

(முன்னால்‌ சொல்லப்பட்ட அரிக்கேன்‌ விளக்குக்காரனுடன்‌ அவன்‌ 
முன்னால்‌ போக, கூட்டமாக ஜனங்கள்‌ பின்னால்‌ வயல்வெளி நோக்கிப்‌ 
போகிறார்கள்‌, டீ கடை தாண்டி.) 


ஒரு பெண்‌ குரல்‌: ஐயோ! ஐயோ! இப்படி பண்ணிட்டாங்களே பாவிக. என்‌ 
வகுத்தில நெருப்பை வாரிக்‌ கொட்டிட்டாங்களே. அவங்க உருப்படு 
வாங்களா? நாசமாத்தான்‌ போவாங்க. பூண்டோடு அழுஞ்சு போயிடு 
வாங்க. ஐயோ ஐயோ அவங்க மண்ணோட மண்ணாப்‌ போகணும்‌, 


(என்று வயிற்றை கலக்கும்‌ ஓசையுடன்‌ அழுதுகொண்டே மண்ணை 
வாரி இறைக்கிறாள்‌. இவை, விடியப்‌ போகும்‌ இரவின்‌ மெல்லிய 
ஒளியில்‌ தெரிகிறது. யாரையும்‌ அடையாளம்‌ தெரிவதில்லை. குசுகுசு 
வென்று கூட்டம்‌ பேசும்‌ சத்தத்தையும்‌ மீறி ஒரு குரல்‌.) 

குரல்‌: இத யாரு செஞ்சிருந்தாலும்‌ அத கண்டுபிடிச்சு அவங்கள போலீசில 
பிடிச்சுக்‌ கொடுக்க வேண்டியது ஊர்‌ பொறுப்பு. அத விட்டுட்டு யாரும்‌ 
குற்றவாளிய பிடிக்கறதுக்கு முந்தி போலீசுக்குத்‌ தகவல்‌ கொடுக்கக்‌ 
கூடாது. அப்படி கொடுத்து போலீஸ்‌ நம்ம ஊருக்குள்ளாற வர 
அவமானத்தை எவன்‌ செஞ்சாலும்‌ அவன ஊர்‌ சும்மா விடாது. இது ஊர்‌ 
கட்டுமானம்‌. யாரும்‌, குற்றவாளிய பிடிக்கறவரை ஊரைவிட்டுப்‌ போகக்‌ 
கூடாது. இதுவும்‌ ஊர்‌ கட்டுமானம்‌. 
டல ட ௫ ட] ௪. 
(மெல்ல விடியத்‌ துவங்குகிறது. சிலர்‌ இறந்துபோன மாடசாமியின்‌ 
உடலைத்‌ தூக்கி ஊருக்குள்‌ கொண்டு போகிறார்கள்‌. மாடசாமியின்‌ 
தாயார்‌ “மாடசாமி மாடசாமி'” என்று கதறியபடி பின்னால்‌ 
போகிறாள்‌. எல்லாரும்‌ தாண்டிப்‌ போக அவர்கள்‌ உடன்‌ பின்னால்‌ 
வந்த முருகேசு தன்‌ ட கடையின்‌ பெஞ்சியின்‌ மேல்‌ சென்று 
தள்ளாடியபடி உட்காருகிறான்‌.) 

“ (தனியாக இருக்கும்‌ அவனை நோக்கி கடைப்‌ பையன்‌ ஆற்றுப்‌ பக்க 

மிருந்து ஓடி வருகிறான்‌ .) 

கடைப்‌ பையன்‌: அண்ணே! அண்ணே! மாடசாமி அண்ணன மொதல்ல 
யாரோ பின்னாலிருந்து கழியாலத்‌ தாக்கி இருக்காங்க, அண்ணன்‌ 
விழுந்த உடனே அறுவாளாலே பின்‌ கழுத்தில வெட்டி இருக்காங்க. நான்‌ 
பக்கத்தில போய்‌ பார்த்தேனே. பின்மண்டையில ஒரு அடி, குப்புற 
விழுந்து கிடக்கிற அண்ணன்‌ கழுத்தில ஒரு வெட்டு. 
(முருகேசு இவன்‌ சொல்லும்‌ விவரனைகளைக்‌ கேட்டுக்கொள்ளும்‌ நிலை 
யில்‌ இல்லை. ஆகாயத்தை வெறித்தபடிக்கு இருக்கிறான்‌.) 

க. பையன்‌: அதானே பார்த்தேன்‌. ஐஞ்சு பேரா வந்தாலும்‌ அண்ணன நேர்ல 
நின்னு ஜயிக்க முடியுமா? கோழைக பின்னால இருந்து அடிச்சிருக்கானுக. 

(சற்று மெளனத்திற்குப்‌ பிறகு) அண்ணே! இன்னைக்கு கடையைத்‌ திறப்‌ 
பீங்களா? 

முருகேசன்‌: (எரிச்சலுடன்‌) போடா போடா எளவே. இன்னைக்கு கடையும்‌ 
கிடையாது ஒரு மண்ணும்‌ கிடையாது. 
(பையன்‌ போகிறான்‌ .) 
(இன்னும்‌ நீல ஒளி நீங்கி சூரியன்‌ உதயமாகவில்லை, முருகேசன்‌ 


தனிமையில்‌ ஆகாயத்தை வெறித்தபடி உட்கார்ந்திருக்கிறான்‌. வழக்க 
மாக இவன்‌ கடைக்கு சரக்குப்‌ போடும்‌ வயதான கிழவர்‌ சைக்கிளில்‌ 


ஒரு பெரிய கூடையைக்‌ கட்டிச்‌ சுமந்தபடி தெக்கத்தி ஊரிலிருந்து 
ய இட்டேறிப்‌ பாதை வழியாக இவன்‌ கடைக்கு வருகிறார்‌. வந்தவர்‌ 
பெஞ்சியில்‌ அமர்ந்து,) 
பாய்‌: (வயோதிகமும்‌, இத்தனை தூரம்‌ மண்‌ பாதையில்‌ கூடையுடன்‌ 
சைக்கிள்‌ ஓட்டி வந்த அலுப்புமாக மேல்மூச்சு, கீழ்மூச்சுவாங்க சற்று 
இளைப்பாறுகிறார்‌) அல்லா! போதுமடா இந்த: நாய்ப்‌ பிழைப்பு, 
முருகேசு இன்னையோட சரி. அடுத்த வாரத்திலேருந்து வரமாட்டேன்‌. 
நம்ம பையன்‌ பட்டணத்தில நல்ல வேலைக்குப்‌ போயிட்டான்‌. நானும்‌ 
அவனோட போறேன்‌. போதும்‌ ஒழைச்சது. 
(முருகேசு இவர்‌ சொல்லும்‌ எதையும்‌ காதில்‌ போட்டுக்‌ கொண்டதாகத்‌ 
தெரியவில்லை.) 
முருகேசு: பாய்‌! நம்ம மாடசாமிய கொன்னுட்டாங்க. 
பாய்‌: அரே அல்லா! எப்ப நடந்தது? யார்‌ செஞ்சது? 
முருகேசு: யாருன்னு தெரியலை. நேத்து ராத்திரி ஒரு ஜாமத்துக்கு மேலே. 
ஜனங்கள்லாம்‌ ஊர்ல கூத்து பாத்திட்டிருந்தாங்க. அப்ப, (சட்டென 
உணர்ந்தவனாக) பாய்‌ என்ன சொன்னீங்க? இனிமே இந்த ஊருக்கு 
வரமாட்டேன்னுதானே? நல்லது. ஒன்னு செய்யுங்க. ஊருக்குள்ள போகாம 
இப்படியே தெக்கத்தி ஊர்‌ பக்கம்‌ திரும்‌ பிப்போய்‌, போலீசுக்கு தகவல்‌ - 
கொடுத்திடுங்க. இது யாருக்கும்‌ தெரிய வேண்டாம்‌. - 
பாய்‌:' நல்லது முருகேசு. நான்‌ இப்படியே திரும்பறேன்‌. 
(பாய்‌ அவசர அவசரமாக சைக்கிளைத்‌ திருப்புகிறார்‌. முருகேசு 
பெஞ்சியில்‌ உட்கார்ந்தபடி இருக்கிறான்‌. விரக்திக்குப்‌ பதில்‌ முகத்தில்‌ 
காத்திருத்தல்‌ தெரிகிறது.) ந்து 
(வேட்டியை மடித்துக்‌ கட்டிக்‌ கொண்டு அவசரமாக கோவிந்தன்‌ 
வருகிறான்‌.) 

கோவிந்தன்‌: என்ன முருகேசு, ஊருக்குள்ளாற வராம உட்கார்ந்திட்ட, அங்க 
அவங்க அம்மா கதர்றத பாக்கச்‌ சகிக்கல்ல. நாமெல்லாம்‌ ஆறுதலா... 

முரு: கோவிந்து. இந்தப்‌ பாழாப்போன ஊருக்குள்ள வரதே எனக்கு பிடிக்‌ 
கல்ல. கடைய வித்துட்டு எங்கயாவது கண்‌ காணாத ஊருக்கு போயிர 
லாம்னு தோனுது. 

கோவிந்தன்‌: இது உன்‌ ஊர்‌ இல்லையல்ல. . நீ இப்படி நினைக்க முடியும்‌. 


நாங்கள்லாம்‌ இங்க இருந்துதான்‌ மன்றாடியாகணும்‌, என்னைக்காவது 
எல்லாம்‌ மாறும்கற நம்பிக்கையில. 


முருகேசு: (இந்த வார்த்தையால்‌ தாக்குண்டு) மன்னிச்சுக்க கோவிந்து. ஏதோ 
கசப்பில பேசிட்டேன்‌. 


(அப்போது குமாரசாமி சோர்வாகத்‌ தள்ளாடியபடி தட்டம்‌ 
வந்தவன்‌ அப்படியே பெஞ்சியில்‌ அமர்கிறான்‌.) 


கோவி: என்ன ஆச்சு குமாரு? ஏன்‌ இப்படி இருக்கே? 
குமாரு: வள்ளியாத்தா தூக்கு பட்சம்‌ போயிடிச்சு. ஒன்னும்‌ காப்பாத்த 


முடியல. 
(இருவரும்‌ திக்‌ பிரமை பீடித்தவர்களாக நிற்கிறார்கள்‌.) 
காட்சி நக்‌ 
இடம்‌: டீ கடை. காலம்‌: உச்சிப்போது. 


(உச்சி வெயில்போது. முருகேசு தனியாக டீ கடை பெஞ்சியில்‌ அமர்ந்‌ 
திருக்கிறான்‌. கடைப்‌ பையன்‌ ஓடி வருகிறான்‌ .) 

க. பையன்‌: அண்ணே! அண்ணே! ஊருக்குள்ளாற போலீஸ்‌ வந்திருக்கு. 
பொணத்த பிடிங்கிட்டாங்க. கொலை நடந்த இடத்தப்‌ பாக்க இந்தப்‌ 
பக்கம்‌ வந்திட்டிருக்காங்க. கூட பெரிய பண்ணை, காரவீட்டுக்காரர்‌ 
காரியஸ்தர்‌ எல்லாம்‌ வராங்க. 2 
(ஒரு இன்ஸ்பெக்டர்‌ சில போலீஸ்காரர்கள்‌ ஊர்‌ பெரிய மனிதர்கள்‌ 
சகிதம்‌ வருகிறார்கள்‌ ) 

இன்ஸ்பெக்டர்‌: Police வரதுக்கு. முந்தி கொலை நடந்த இடத்திலேர்ந்து 
Bodyw remove பண்ணக்கூடாதுன்னு உங்களுக்குத்‌ தெரியாது? 

காரியஸ்தர்‌: நாங்க சொன்னா இந்த விவரம்‌ கெட்ட அனகன்‌ 
கேட்கறாங்களா? 

இன்ஸ்‌: 0K. கொலை நடந்த இடம்‌ எங்கே? 

காரியஸ்தர்‌: வாங்க போகலாம்‌. 

இன்ஸ்‌: (பெரிய பண்ணையிடம்‌) உங்களுக்கு யார்‌ மேலயாவது சந்தேகம்‌ 
இருக்கா? 


பெரிய: யாரச்‌ சொல்லறதுங்க? பையன்‌ சாகவாசம்‌ சரியில்லை. என்ன 
காரியஸ்தரே நீங்களே சொல்லுங்க, 


காரி: ஆமாங்க. பையன்‌ சாகவாசம்‌ சரியில்லை. கண்டவன்‌ பெண்டாட்டி 
யோட கள்ளத்‌ தொடர்பு. ஊர்ல மட்டுமில்ல. பக்கத்தூர்லயும்‌. பையன்‌ 
உடம்பப்‌ பாத்தீங்களா... கர்லாக்‌ கட்டை மாதிரி... எந்த மானஸ்தன்‌ மனசு 
பொறுக்காம வெட்டிப்‌ போட்டானோ எப்படி சொல்ல முடியுங்க? 


(இவர்கள்‌ கடந்து போக, முருகேசன்‌ கோபமாகப்‌ பார்த்து காரித்துப்பு 
கிறான்‌.) 


காட்சி 15 


இடம்‌: .டீகடை. காலம்‌: காலை, 


(இளங்காலை நேரம்‌. டீ கடை கூரை பிய்க்கப்பட்டு, பொருள்கள்‌ 
உடைக்கப்பட்டு, தாறுமாறாய்க்‌ கிடக்கின்றன. நேற்று, போலீஸ்‌ 
விசாரணைக்கு அழைத்துச்‌ செல்லப்பட்ட முருகேசும்‌ கோவிந்தனும்‌ 
வருகின்றனர்‌.) ்‌ 

கோவி: நாம சொன்னத இன்ஸ்பெக்டர்‌ நம்பினமாதிரித்‌ தெரியுதில்ல? 

முருகேசு: எனக்கு அப்படித்‌ தோனலை. நாம சொன்னத கேட்டாரே: தவிர்‌ 
அவரு ஒன்னும்‌ பேசலையே. அந்த முகத்தப்‌ பாத்து ஒன்னும்‌ படிக்க... 
முடியலை. | 
(அருகில்‌ வந்தவர்கள்‌ கடையின்‌ அலங்கோலத்தைக்‌ கண்டு பிரமித்து 
கலங்கி அப்படியே நின்றுவிடுகின்றனர்‌ . முருகேசு தனது உடைந்து 
போன கிராம்போன்‌ பெட்டியைக்‌ கையில்‌ எடுக்கிறான்‌. கண்களில்‌ 
கண்ணீர்‌ மல்கி வருகிறது.) 


முருகேசு: (துக்கம்‌ தொண்டையை அடைக்க ஊரைப்‌ பார்த்து) லேய்‌ காலம்‌ 
இப்படியே போயிடாது லேய்‌. எப்பவும்‌ உங்க கிலே நடந்திட்‌ 
டிருக்கும்னு நினைச்சுடாதீங்க லேய்‌. 
(கோவிந்தன்‌ மெல்ல நடந்து உடைந்து ஒடுங்கிக்‌ கிடக்கும்‌ பாய்லரை 
கையில்‌ எடுத்து ஆராய்ந்து,) 

கோவிந்தன்‌: இத தட்டி சரி பண்ணிக்கலாம்‌. ரெண்டு பலகைய. கொண்டாந்து 
கட்டயத்‌ தட்டிப்‌ போட்டுக்கலாம்‌. குமாருகிட்ட ஓல வாங்கி தடுக்கு பின்னிக்‌ 
கலாம்‌. கூரைய மூடிறலாம்‌. 

முருகேசு: எங்களுக்கும்‌ ஒரு காலம்‌ வரத்தான்‌ போகுது ஏழைங்க, தாழ்த்தப்‌ 
பட்டவங்க, பொம்பளைங்க, இவங்க இந்த ஊர்ல என்ன நடக்கணும்‌, 
எப்படி. நடக்கணும்னு தீர்மானம்‌ பண்ணற காலம்‌, ரெண்டு மூணு பெரிய 
மனுஷங்க தங்க செளகரியத்துக்கு தீர்மானம்‌ பண்ற காலம்‌ இல்ல, ஜனங்க 
எல்லாத்தையும்‌ தீர்மானம்‌ பண்ற காலம்‌. நல்லது கெட்டத முடிவு செய்யற 
காலம்‌, (மேலே பேசமுடியாமல்‌ தொண்டையை அடைக்கிறது.) 

கோவிந்தன்‌: நாலு கிளாசு வாங்கிக்கலாம்‌. இனிமே கொட்டாங்கச்சியும்‌ 
கிடையாது, பித்தள டவராவும்‌ கிடையாது. எல்லாருக்கும்‌ கிளாசுதான்‌. 
இஷ்டப்பட்டவன்‌ குடிக்கட்டும்‌. மொத்தத்தில ரெண்டு மூணு நாள்ல 
மறுபடியும்‌ கடையத்‌ திறந்துறலாம்‌. பாட்டுப்‌ பெட்டிதான்‌ (மேலை பேச 
முடியாமல்‌ கோவிந்தன்‌ தொண்டையை துக்கம்‌ அடைக்கிறது.) 

முருகேசு: ஒரு வருஷத்தில சம்பாரிச்சு புதுசா, இதவிட நல்லதா 


வாங்கிக்கலாம்‌. 


(முற்றும்‌) 


ஜெர்மனியில்‌ கிரிஷ்‌ கர்நாடின்‌ நாடகம்‌ நாகமண்டலா 


“நாகமண்டலா”, இசை இடையிட்ட ஒருநாடகம்‌; வாழ்க்கைச்‌ சம்பவங்‌ 
களின்‌ யதார்த்தத்துடன்‌ மரபுசார்‌ ஐதீகங்களும்‌, தனி மனிதக்‌ கற்பனையும்‌ 
எவ்வாறு பின்னிப்‌ பிணைந்துள்ளன என்பதைக்‌ காட்டுகிறது. மிக அண்மைக்‌ 
காலத்திய இந்த நாடகத்தில்‌, நாடக ஆசிரியர்‌ கிரிஷ்கர்நாட்‌, நவீன அரங்க 
மாதிரிகளுடன்‌ பாரம்பரிய இந்திய நாட்டுப்புற அரங்கின்‌ தனிமங்கள்‌, கலைப்‌ 
பண்புக்‌ கூறுகள்‌, காட்சிக்குரிய மூலக்‌ கோட்பாடுகள்‌ ஆகியவற்றையும்‌ ஒரே 
முறையில்‌  நிகழச்‌: செய்கிறார்‌.- இந்தியாவின்‌ பல பகுதிகளில்‌ இன்றும்‌ 
நடைமுறையில்‌ உள்ள சித்திரக்‌ கதை கூறுபவர்களின்‌ பல்வகை மரபுகள்‌, 
கர்நாடுக்கு ஆழமான மனப்‌ பதிவுகளை உண்டுபண்ணியதுடன்‌, இயல்பான 
அகத்‌ தூண்டுதலையும்‌ வழங்கியிருக்க வேண்டும்‌. இந்த நாடகத்தில்‌ அவை 
போதிய அளவு பிரதிபலிக்கின்றன. வீர, இதிகாச, புராணக்‌ கதைகளை 
இடையிடையே மிடற்று அல்லது வாத்திய இசை உதவியுடனும்‌, ஆடலுடனும்‌ 
கூறியபடி கிராமம்‌ விட்டுக்‌ கிராமம்‌ இடம்‌ பெயரும்‌ இந்தச்‌ சித்திரக்‌ கதை 
கூறுபவர்கள்‌, இன்றும்‌ இந்தியாவின்‌ வாய்மொழி மரபுகளினதும்‌ உள்ளூர்‌ 
நம்பிக்கைகளினதும்‌ அடிப்படையும்‌, முழுமையுமாவர்‌. கிரிஷ்கர்நாட்‌ 1938ஆம்‌ 
ஆண்டு மே மாதம்‌ 19ம்‌ நாள்‌ மஹாராஷ்டிராவில்‌ மதேரனில்‌ பிறந்தார்‌; 
தர்வடில்‌ உள்ள கர்நாடகப்‌ பல்கலைக்‌ கழக்த்தில்‌ கணிதவியலில்‌ பட்டம்‌ 
பெற்றார்‌; இலக்கியத்தில்‌ மேற்படிப்புக்கு *றோடேஸ்‌ ஸ்காலர்‌ ஆக ஆக்ஸ்‌ 
போர்டு சென்றார்‌; பின்பு மிகவும்‌ பிரபலமான ஆங்கில மொழி, இலக்கிய 
வெளியீட்டு நிறுவனமாகிய “ஆக்ஸ்போர்டு யூனிவர்சிட்டி பிரஸ்‌'ஸில்‌ வேலை 

மேற்கொண்டார்‌. அவ்வாறாக, அவர்‌ பரந்த அளவில்‌ பல்துறைக்‌ கல்வி 
பெற்றார்‌; புகழ்பெற்ற எழுத்தாளராக, நாடக ஆசிரியராக, இந்திய 
நாட்டுப்புறக்‌ கலையில்‌ புலமை மிக்கவராக, திரைப்பட நடிகராக, திரைப்பட 
நெறியாளராக உருவாகப்‌ பொருத்தமான பின்புலத்தை அது கொடுத்தது. 


ஒரு பெரும்‌ வெற்றி 


ஜெர்மனியில்‌, இந்திய உற்சவத்தின்‌ ஒரு பகுதியாக, “நாகமண்டலா? 
ஜெர்மன்‌ மொழியில்‌, லீப்சிக்கில்‌ இந்த ஆண்டு முற்பகுதியில்‌ அரங்கேறியது, 
இந்திய ஜெர்மன்‌ கூட்டு வழங்கல்‌. விஜெய மேத்தா (மேடைத்‌ தயாரிப்பு), 
பாஸ்கர்‌ சந்தவார்க்கர்‌ (இசை), ஜெர்மன்‌ நடிகர்கள்‌ (போல்‌ டோல்வ்‌ நெஸ்‌-- 
கப்பண்ணா; எல்லன்‌ ஹெல்விக்‌--குருதவ்வா; இஸ்லென்‌ ஏஞ்சல்‌ மான்‌--ராணி? 
கைடோ லம்பிரெக்ட்‌--நாகம்‌) . ஜெர்மன்‌ பார்வையாளர்களிடம்‌ பெரும்‌ வெற்றி 
பெற்றது. பண்டைய ஐதீகக்‌ கருப்‌ பொருட்களில்‌ வேர்களையுடைய பிரதேச 
அரங்க வடிவங்கள்‌, செவ்வையான நாடக அசைவிலும்‌, நவீன அமைப்பிலும்‌ 
நாடகமாக்கப்பட்டு, ஒரே தருணத்தில்‌ வித்தியாசமான புதிய அரங்க அநுப 
வத்தைக்‌ கொடுப்பதால்‌, ஐரோப்பிய பார்வையாளர்களுக்குக்‌ கவனத்தை 
மிகவும்‌ ஈர்க்கக்‌ கூடியதாகும்‌ என இந்த இந்திய நாடகத்தின்‌ மதிப்பீடு 
தெளிவாக்குகிறது. 

சமகால இந்திய அரங்கின்‌ பார்வையில்‌ நோக்கினும்‌, இது ஒரு புது 
உற்சாகமூட்டும்‌ அனுபவமுமாகும்‌. செறிவான இந்திய இசை, இலக்கியம்‌, 
கலைகள்‌ ஆகியவற்றுக்கு மத்தியில்‌ இயல்பாகவே நிலைபெற்றுள்ளவரும்‌, 
மேற்கின்‌ மிகவும்‌ நேர்த்தியான மரபு மற்றும்‌ பரீட்சார்த்த அரங்கை அறிந்தவரு 
மாகிய, கிரிஷ்‌ கர்நாட்‌ போன்ற ஒரு நவீன இந்திய நாடக ஆசிரியருக்கு, 
* நாகமண்டலா' போன்ற நாடகம்‌, ஒரு பொருத்தமான சமகால வெளிப்பாடாக 
மட்டுமே வந்திருக்க முடியும்‌. “நாகமண்டலா”வில்‌ கர்நாட்‌, அவரது வேர்‌ 
களுக்கு விடை கண்டுள்ளார்‌; அவை இந்தியாவில்‌ மாண்டுபோன இறந்தகாலச்‌ 
சங்கதிகள்‌ அல்ல, அவருக்குத்‌ தெரிந்த ஏனைய சமாந்தர *உலகளாவிய” 
நாடக அரங்கப்‌ போக்குகளின்‌ அளவுக்கு அவரைச்‌ சூழவுள்ள ஒரே காலத்திய 
நிகழ்வாகும்‌. இக்கருத்தில்‌ “நாகமண்டலா' ஒரு இனத்தின்‌ அனுபவம்‌ அல்ல. 
ஆனால்‌ ஓர்‌ உலகளாவிய நாடகமாகும்‌. ஒருவேளை, இக்காரணங்களுக்காக 
ஜெர்மன்‌ நடிகர்கள்‌ இந்த நாடகத்தில்‌ வழக்கத்துக்கு மீறிய தன்னியல்புடன்‌ 
பங்கு பற்றியிருக்கலாம்‌; -கைடோ லம்பிரெக்ட்‌ கூறுகிறார்‌, **மூன்று முழு 
நாட்களாக நாம்‌ எல்லோரும்‌ இந்த நாடகத்தை விவாதித்தோம்‌, அதன்‌ பின்பு 
நடிப்பது உண்மையான மகிழ்ச்சியாக இருந்தது.” * 

கிரிஷ்‌ கர்நாடுக்கு *நாகமண்டலா” தான்‌ முதல்‌ ஜெர்மன்‌ தொடர்பு அல்ல, 
1972இல்‌ *ஹயவதனா” என்ற, கன்னட நாடகத்தின்‌ ஆங்கில மொழியாக்கம்‌ 
நிகழ்த்தப்பட்டது. அது இரு தோற்றுவாய்களை அடிப்படையாகக்‌ கொண்டது. 

ஒன்று, “வேதாள பஞ்சவிம்‌ ஷதி' என்ற சமஸ்கிருத நூலிலிருந்து ஒரு கதை; 
மற்றது, நோபல்‌ பரிசு பெற்ற தாமஸ்மான்‌ (1875-1955) என்பவரால்‌ எழுதப்‌ 
பட்ட, இதன்‌ ஜெர்மன்‌ வடிவமாகும்‌. 
ஆதாரம்‌ : German News 
தமிழாக்கம்‌ : இணைய பத்மநாதன்‌ 


வை கலையை 


நாடக விமர்சனம்‌ 


1. நாங்கள்‌ நியாயவாதிகள்‌ 


ரெங்கராஜ ௭ 


ஆடுகளம்‌ நாடகக்‌ குழு “தாங்கள்‌ நியாயவாதிகள்‌' நாடகத்தை. நான்‌ 5 
தடவையாக நாரத கான சபா மினி ஹாலில்‌ நிகழ்த்தியது. இது ஆல்பர்ட்‌ 
காம்யுவின்‌ “The /ப51* (நியாயவாதிகள்‌ என்ற பெயரில்‌ *பிரக்ஞை'யில்‌ வெளி 
வந்தது) நாடகத்தைப்‌ பின்பற்றி கருப்பின நாடகாசிரியர்‌ கிங்ஸ்லி பி.பாஸ்‌ 
எழுதியது. அதை மொழியாக்கம்‌ செய்து மேடையேற்றியிருக்கிறார்கள்‌. 
ஆடுகளம்‌ ஏற்கனவே செகாவின்‌ “ஆறாவது வார்டு”, இந்திரா பார்த்தசாரதியின்‌ 
“மழை”, பிரெக்டின்‌ “காட்டு நகரம்‌” ஆகிய நாடகங்களை நிகழ்த்தியுள்ளது. 


இவர்கள்‌ எடுத்தாண்டுள்ள மொழியாக்க நாடகங்களின்‌ பொதுத்‌ 
தன்மைகளை நாம்‌ பார்த்தால்‌ பெரும்பாலும்‌ சமூக மற்றும்‌ அரசு ஆதிக்கத்தால்‌ 
சிதறுண்டு போகிற மனித மதிப்பீடுகளைப்‌ பற்றிய இரக்க உணர்வு இவைகளில்‌ 
மேலோங்கி இருப்பதைப்‌ பார்க்கலாம்‌. ஆனால்‌ அதை அந்த நாடகங்கள்‌ 
வெளிப்படுத்தக்‌ கையாண்டுள்ள முறை அவர்களுடைய மொழி-மற்றும்‌ சமூகச்‌ 
சூழலின்‌ நுட்பங்களும்‌, சிக்கல்களும்‌ நிரம்பியதாக உள்ளது. அதனை அப்படியே 
கொடுக்கும்போதோ அல்லது சில மாற்றங்களுக்கு இடமளித்து மொழியாக்கம்‌ 
செய்யும்போதோ நம்முடைய அக்கறை அதன்‌ தீவிரத்தன்மையை 4 
காப்பாற்றுகிறவிதத்தில்‌ அமையும்போதுதான்‌ மொழியாக்கத்தின்‌ பயனை நாம்‌ 
பெற முடியும்‌. நம்முடைய சூழலின்‌ தேவைகள்தான்‌ இத்தகைய தேர்வை 
அர்த்தமுள்ளதாக்குகின்றன என்றாலும்‌ நம்முடைய தேவைகளை வேறொரு 
பரிமாணத்தில்‌ வைத்துப்‌ பார்ப்பதற்கான வாய்ப்பை இவை கொடுக்கின்றன 
“என்ற வகையில்‌ இவை முக்கியம்‌ வாய்ந்தவையாகின்றன. இந்த முயற்சிகளின்‌ 
பின்னணியில்‌ உள்ள நேர்மையும்‌, உழைப்பும்‌ சந்தேகப்படக்கூடியவை அல்ல 
என்றாலும்‌ இந்த முயற்சிகளில்‌ குறிப்பிட்ட அளவு வெற்றியே நாம்‌ அடையும்‌ 
போது இத்தகைய தேர்வுகளைப்‌ பற்றிய மறுபரிசீலனை நாம்‌ செய்யவேண்டி 
யிருக்கிறது. 

குறிப்பிட்ட இந்த நாடகம்‌ மக்கள்‌ விரோத அரசுக்கு எதிராகப்‌ போராடும்‌ 
ஒரு தீவிரவாதக்‌ குழு எதிர்கொள்ள நேரும்‌ தோல்விகள்‌, பின்னடைவுகள்‌, 
உணர்ச்சிப்‌ போராட்டங்கள்‌ ஆகியவை பற்றியது. பாத்திரங்கள்‌ பெரும்பாலும்‌ 
விவாதங்கள்‌ மூலமாகவே தங்கள்‌ கருத்தை முன்நிறுத்துகின்றன. தனி மனித 
பலஹீனங்களும்‌, உணர்ச்சித்‌ தடுமாறல்களும்‌ இயக்கத்துக்கு ஏற்படுத்தும்‌ 
தோல்விகளும்‌ அதே சமயத்தில்‌ தனி மனித உணர்வுகள்‌ கெளரவிக்கப்படாமல்‌ 
இயக்கம்‌ சிதறுண்டு போகும்‌ அபாயமும்‌ நாடகத்தில்‌ பல பகுதிகளாக விவா 
திக்கப்‌ படுகிறது. இரக்க உணர்வு இல்லாத புரட்சி எத்தகைய சமூகத்தை 
உருவாக்க முடியும்‌ என்ற கேள்வி பாத்திரங்களின்‌ மனநிலையிலும்‌, வெளிப்‌ 
பாட்டிலும்‌ சிக்கலைத்‌ தோற்றுவிக்கிறது. கடைசியில்‌ புரட்சிவாதிக்கு தன்னைத்‌ 
நெருக்குகிற மரணம்தான்‌ உறுதுணையாகவும்‌, தோழர்களுக்கு உரமூட்டுவ 
தாகவும்‌ இருக்கிறது. 


நாடகத்தின்‌ உள்ளீடாக ஒரு பிரம்மாண்டமான சக்தி வெளிப்படுகிறது. 
அதைக்‌ கைப்பற்ற பாத்திரங்கள்‌ மனரீதியிலும்‌, உடல்‌ ரீதியிலும்‌ போராடு 
கிறார்கள்‌. ஆனால்‌ காட்சி ரீதியாக அதில்‌ பொதிந்துள்ள நாடகத்தன்மை 
சரியான உருவம்‌ பெறாமல்‌ போகிறது. விவாதங்கள்‌ களைப்பைத்‌ தோற்றுவிக்‌ 
கின்றன. இடைச்‌ செறுகல்கள்‌ பிரச்னையிலிருந்து விலகிப்போகின்றன. 
குழுவில்‌ உள்ள பெண்‌ பாத்திரத்தின்‌ இளகிய தன்மை ஒரு contrast ஆக 
அமைகிறது. பாத்திரங்களின்‌ அசைவுகள்‌ போகப்‌ போக. யந்திரமாகிப்‌ 
போகின்றன என்றாலும்‌ கடைசியில்‌ புத்துயிர்‌ பெறுகின்றன. 


இத்தகைய முயற்சிகள்‌ நம்முடைய போதாமைகளை சுட்டிக்காட்டுகின்றன 
என்ற வகையில்‌ இவைகளை நாம்‌ பாசிடிவாகவே எடுத்துக்கொள்ள முடியும்‌, 
இதுகுறித்து ஆடுகளம்‌ எத்தகைய சோர்வும்‌ அடையத்‌ தேவையில்லை. உறுதி 
யான எதிர்கால நடவடிக்கைகளுக்கு இவை உதவக்‌ கூடியவை: தமிழ்‌ நாட 
கத்தை வேறு தளங்களுக்கு எடுத்துச்‌ செல்ல விரும்பும்‌ உறுதிப்பாடும்‌, தோல்வி 
களை ஏற்றுக்கொள்ளும்‌ திறந்த மனமும்‌, உழைப்பில்‌ நாட்டமும்‌, விவாதத்தில்‌ 
ஆர்வமும்‌ கொண்ட ஆடுகளம்‌ போன்ற பல குழுக்கள்‌ தமிழுக்குத்‌ தேவை. 6 
2. பலி ஆடுகள்‌ 


அ லை ட ட ப ண ததத ததத 
பவா. செல்லத்துரை 


ஒரு தலித்திய நாடகமென்றும்‌, இதுவே தமிழின்‌ முதல்‌ தலித்திய தாடகம்‌ 
என்றும்‌ முன்னறிவிக்கபட்டு 20-2-93 அன்று மேடையேற்றப்பட்டது “பலி 
ஆடுகள்‌'” என்ற நாடகம்‌. (திருவண்ணாமலையில்‌) 

காட்சிகளின்‌ மாற்றத்திற்கு இசையையோ, திரையையோ பயன்‌ 
படுத்தாமல்‌, டாக்டர்‌ பி. ஆர்‌, அம்பேத்காரும்‌, இந்தி கதாசிரியர்‌ முல்க்வாக்‌ 

ஆனந்‌. இருவரின்‌ உரையாடல்களும்‌ தமிழ்படுத்தப்பட்ட கேசட்‌ மூலம்‌ ஒலி 
பரப்பப்பட்டது. இந்த வகை புதிதாய்‌ இருந்தாலும்‌, தேர்ந்தெடுக்கப்பட்ட 
பார்வையாளர்களின்‌ மத்தியிலேயே இது வெற்றியடைய முடியும்‌ என்பதை நிரூ 
பிக்கிறது மாதிரி, பல்வேறு நிகழ்ச்சிகளுக்காக குழுமியிருந்த பார்வையாளர்கள்‌, 
இந்த உரை ஒளிபரப்பப்பட்டபோது கூர்ந்து கவனிக்காதது நிரூபித்தது. அதே 
போல இக்‌ கேசட்‌ ஒலிபரப்பாகிற வரையில்‌ நடிகர்கள்‌ வெறுமனே மேடையில்‌ 
நின்றிருப்பதையும்‌ தவிர்த்து வேறுமாதிரி வடிவமைத்திருக்கலாம்‌. 


ஒரு கல்வெட்டில்‌ கிடைத்த செய்தியை ஆதாரமாகக்‌ கொண்டு எழுதப்பட்ட 
நாடகம்‌ என இயக்குநர்‌ கே. ஏ. குணசேகரன்‌ நாடகம்‌ துவங்குவதற்கு மூன்‌ 
கூறினார்‌. நடிகர்கள்‌ இரு குழுக்களாக பிரிக்கப்பட்டு ஒரு பகுதியினர்‌ பூனூலும்‌ 
இன்னொரு கனமான நூல்‌ கயிற்றினால்‌ இருந்ததும்‌ தேவைப்படும்போது லிதத்‌ 
மக்களை அடிக்கவும்‌ அடக்கவும்‌ அதுவே பயன்படுத்தப்பட்டதும்‌ சிறப்பானதாக 
இருந்தன. பஞ்சாயத்துகளில்‌ தலித்துகள்‌. பேசுவது மிகவும்‌ யதார்த்தமாக 
நாடகத்தோடு இணைந்து பார்வையாளர்களை அடைந்தது. இந்த நாடகத்தில்‌ 
மிகப்பெரிய பங்கு மின்னல்‌ என்ற பெண்‌ நடிகருக்கு. (பாண்டிச்சேரி நிகழ்கலை 
பள்ளியின்‌ மாணவி) மிகவும்‌ இயல்பாக தானே பாத்திரமாய்‌ மாறி, சோகமாய்‌, 
கண்ணீராய்‌, எதிர்ப்பு சக்தியாய்‌, ஆவேசக்‌ குரலாய்‌ பல வடிவங்களில்‌ பார்வை . 
யாளரை அடைந்து கொண்டே இருந்தார்‌. அதேபோல்‌ மேல்சாதிக்காரர்களின்‌ 
பிரதிநிதியாய்‌ நடித்த அஜித்‌ எம்‌. கோபிநாதனும்‌ மேலும்‌ உயிரூட்டினார்‌. 
. தேவையில்லாமல்‌ மேல்ஜாதிக்காரர்களுக்கு முகமூடி போட்டிருந்தது பார்வை 
யாளர்களை சங்கடப்படுத்திக்கொண்டே இருந்தது. 


ஓடாத தேருக்கு நரபலி கொடுத்தால்தான்‌ ஓடும்‌ . என்று பஞ்சாயத்து முடிவு 
செய்ய, பலிக்கு தாழ்த்தப்பட்ட ஒருவரைத்‌ தேர்ந்தெடுக்க, இது விவாதமாகி, 
உணர்வு பொங்க அவர்கள்‌ வாதிட, பின்பு அவன்‌ மனைவியை பலியிடுவது 
என்று தீர்மானமாகிறபோது, தாழ்த்தப்பட்ட மக்களிடையேகூட பெண்‌ 
இரண்டாந்தர அடிமையாகவே தீர்மானிக்கப்பட்டிருக்கிறாள்‌ என்கிற விஷயம்‌ 
மூளையை தாக்குகிறது. நாடகத்தின்‌ மிகச்‌ சிறந்த அம்சமாக இதைச்‌ 
சொல்லலாம்‌. 


அவசரகதியில்‌ அரங்கேற்றப்பட்டது . போல்‌ தோன்றிய இந்த நாடகத்தில்‌ 
நடித்த பல. நடிகர்களின்‌ கற்பனைக்கு இடம்‌ இல்லாமல்‌, இயக்குநரின்‌ 
வசனத்தை ஒப்புவிப்பவர்களாக இருந்ததும்‌, தகுந்த. இசைக்‌ கருவிகள்‌ 
இல்லாமல்‌, உதாரணமாய்‌ நாடகத்தின்‌ மிக முக்கிய இசைக்‌ கருவியாய்‌ இருந்‌ 
திருக்க வேண்டிய பறை (தப்பு) இல்லாமல்‌ வெறும்‌ தாம்பூல தட்டில்‌ குச்சியால்‌ 
தட்டியது, அதன்‌ வீர்யத்தை சிதைத்ததாகி விட்டது. காட்சிகளின்‌ இடை 
யிடையே கே. ஏ. குணசேகரனின்‌ தான, ணா,னே, தாண,னா, னே, ஹம்மிங்‌ 

நாடகத்தை உயிரூட்டிக்‌ கொண்டே இருந்தது. காட்சிகள்‌ இன்னும்‌ இறுக்கம்‌ 
பெற்றும்‌, நடிகர்களின்‌ கற்பனைத்‌ திறனுக்கு இடம்‌ கொடுத்தும்‌, சரியான 
இசைக்‌ கருவிகளின்‌ பயிற்சியிலும்‌ இந்நாடகம்‌ அரங்கேற்றப்பட்டால்‌, தமிழில்‌ 
இதுவும்‌ நல்ல நாடகமாக மாற வாய்ப்புகள்‌ உள்ளன, 

நாடகத்தைப்‌ பாராட்டி பேசிய நாவலாசிரியர்‌ பொன்னீலன்‌ இதுதான்‌ 
தமிழின்‌ முதல்‌ தலித்‌ நாடகம்‌ என்றார்‌. ராஜு இயக்கிய “நந்தன்‌ கதை” ”யும்‌ 
முகிலனின்‌ **இராமையாவின்‌ குடிசை''யும்‌ தலித்‌ நாடகம்‌ என்ற சத்தமோ, 
முன்னறிவிப்போ இன்றி தாழ்த்தப்பட்ட மக்களின்‌ துயரங்களை இதைவிட 
வீரியமாய்‌ தமிழில்‌ பேசப்பட்டதை, பேசப்பட்டுக்‌ கொண்டிருப்பதை நாம்‌ 
மறந்துவிட முடியாது. 


“அழிதல்‌ காணும்‌ காலம்‌” 


நிஜந்தனின்‌ நாடகங்கள்‌ 


ஷங்கன்னா 


விளையாட்டு, வார்த்தை, மரணம்‌ என்ற மூன்று அடுக்குகளின்‌ சுழற்சியே 
நிஜந்தனின்‌ நாடகங்கள்‌ எனக்‌ கருதுகிறேன்‌. வடிவ ரீதியாகவோ, அன்றி 
நிகழ்த்தும்‌ முறையிலோ இந்த நாடகங்கள்‌ எதைச்‌ சார்ந்தும்‌ தன்னை வெளிப்‌ 
படுத்துவதாகத்‌ தெரியவில்லை. 


இந்த நாடகத்‌ தொகுப்பு மரணத்திற்கும்‌ வாழ்தலுக்குமிடையில்‌ ஆறு 
நாடகங்கள்‌, ஒரு நுடுக்கமான மீட்சிக்கு, கிரி கிழவன்‌ நிம்மதிப்‌ பெருமூச்சு 
விடுகிறான்‌ என்ற நாடகப்‌ பிரதிகளோடு உள்ளது. பெரும்பான்மையான நாட 
கங்கள்‌ நிகழ்த்துதல்‌ இன்றி பிரதிவாசிப்பே சாத்தியமாகி உள்ளது. இது தமிழ்‌ 
நாடகம்‌ என்பதில்‌ மட்டுமல்ல. ஷேக்ஸ்பியர்‌, செகாவ்‌ எவர்‌ நாடகமாக இருந்‌ 
தாலும்‌ அதை நாம்‌ பார்த்துள்ளதைவிட படித்ததே அதிகம்‌ எனத்‌ தோன்று 
கிறது. நாடகப்‌ பிரதிகள்‌ முழுமையாக வாசிப்பதற்கு உரியவையல்ல. இருந்தும்‌ 
பிரதிசார்ந்தே அணுகப்பட நேர்கின்றது . 


உடைந்த, அர்த்தம்‌ சிதைந்த வார்த்தைகளாலும்‌, ஒரு. புதிரைப்‌ போன்ற 
சாராம்சத்துடனும்‌ இந்த நாடகங்கள்‌ தொடர்ந்து மரணத்தைப்‌ பற்றியே பேசு 
கின்றன. அதை சமூக நிகழ்வோடு, காலத்தோடு பொருத்திப்‌ பார்த்துக்‌ 
கொள்கின்றன. மரணத்தையும்‌ விளையாட்டையும்‌ விதிகள்‌ சார்ந்த இரண்டு 
விஷயங்களாக மதிப்பிடும்‌ நிஜந்தன்‌ , இந்த தொடர்ந்த விதிகளின்‌ அடிப்படை 
யில்‌ நடைபெறும்‌ நிகழ்வே வாழ்க்கை, வயது மாற்றங்கள்‌, சம்பவங்கள்‌ என 

வரையறுக்க முயலுகிறார்‌. விதிகளின்‌ மீறல்‌ விளையாட்டிலிருந்து ஒருவரை 
அப்புறப்படுத்துவது போல வாழ்வு மரணத்திற்குள்‌ ஒருவரை விலக்குகிறது 
என்ற கருத்தின்‌ வெளிப்பாடே இவரது சிதைந்த வார்த்தைகள்‌. 
வார்த்தைகளைச்‌ சிதைப்பதன்‌ மூலமாக இவர்‌ உருவாக்க முனைவதென்ன? 
அபத்த வகை நாடகக்காரர்கள்‌ வார்த்தைகளை பன்முகப்படுத்த அதைச்சிதைத்‌ 
திருக்கிறார்கள்‌. அதிலும்‌ வார்த்தைகளின்‌ மீது முழுமையான செயற்பாடுடன்‌ 
இயங்கிய பெக்கெட்‌, ஜாய்ஸ்‌ போன்றோர்‌ தங்களது தாய்மொழியில்‌ இந்த 
உடைப்புச்‌ செயல்பாட்டை நிகழ்த்தவில்லை. இன்னொரு மொழியினை கற்றுக்‌ 
கொண்டபோது அவர்களுக்குப்‌ புலப்பட்ட வார்த்தை ஒலியமைவு, அர்த்த 
வரிசைகளையே மாற்றி அடுக்கினார்கள்‌. அப்படியும்‌ அபத்தம்‌ வார்த்தை 
சார்ந்ததல்ல, நிகழ்வு சார்ந்தது என்பதில்‌ கவனமாக இருந்தனர்‌. 
நிஜந்தனின்‌ நாடகங்களில்‌ வெறுமனாக வார்த்தைகள்‌ சிதைக்கப்படுவதும்‌, 
அரிய விஷயம்‌ வெளியாகப்‌ போகின்றன என்பதுபோன்ற பாவனையுமே 
வற்ற த பன்‌. 
மரணத்தைப்‌ பற்றி பேசுவதால்‌ இவை எக்ஸிஸ்டென்ஷியலிச நாடகம்‌ 
என்றும்‌ கூறமுடியாது. எக்ஸிஸ்டென்ஷியலிசம்‌ மரணத்தினைப்பற்றி பேச 
வாழ்வைத்தேர்ந்தெடுக்கிறது .அங்கே மரணம்‌ ஒரு வழி, ஒரு முடிவு. சிக்கலான, 
குறிப்பாக உறவுகளால்‌ சிதைந்த வாழ்வே வெளிப்படுவதை சார்த்தரின்‌ நாடகங்‌ 
ல்‌ காணமுடிகின்றது. நிஜந்தனின்‌ நாடகங்கள்‌ இரு நிலைகளுக்கு இடைப்‌ 
பட்ட வார்த்தைகளின்‌ ஊஞ்சலாட்டமாகவே வெளிப்படுகின்றன. 
' அபத்த நாடகங்களிலோ மரணம்‌ வேடிக்கையான விளையாட்டு. கொல்லப்‌ 
பட்டவனே திரும்பத்‌ திரும்பக்‌ கொல்லப்படுவான்‌ . ஸ்பிரிங்‌ கத்திகளால்‌ தன்னை 
தானே குத்த அலைவான்‌. இவை எல்லாமும்‌ கலந்து உருவான பிரதியர 
என்றாலும்‌ அப்படியும்‌ இல்லை என்றே தோன்றுகிறது. 
இந்த நாடகங்கள்‌ வார்த்தைகளை அர்த்தம்‌ சார்ந்து உடைப்பதில்‌ காட்டும்‌ 
முயற்சி நிகழ்த்துதலில்‌ தோல்வியையே சந்திக்கின்றன. இருந்தும்‌ இவற்றில்‌ 
வெளிப்பட்டுள்ள சில கவித்துவமான வரிகளை விலக்க இயலாது. இந்த நாடகங்‌ 
களின்‌ சரிவின்‌ முதற்‌ காரணம்‌ இதற்கென ஒரு தனி 1/4648றர௦ இல்லாததே. ௦ 


புதிய நாடக நூல்கள்‌... 

1. பழையதும்‌ புதியதும்‌--நாடகம்‌ - அரங்கியல்‌ கட்டுரைகளின்‌ தொகுப்பு. 
ஆசிரியர்‌ : கலாநிதி சி. மெளனகுரு. விபுலம்‌ வெளியீடு 7, ஞான சூரியம்‌ 
சதுக்கம்‌, மட்டக்‌ களப்பு விலை : ரூ. 60/- 

2. நாடகங்கள்‌ விவாதங்கள்‌--நாடகங்கள்‌ மற்றும்‌ நாடகம்‌ குறித்த 
விவாதங்களின்‌ தொகுப்பு. ஆசிரியர்‌: அ. ராமசாமி, ஒப்பனை, 
46, பிள்ளையார்‌ கோவில்‌ தெரு, அங்காளம்மன்‌ நகர்‌, முத்தையால்‌ 
பேட்டை, பாண்டிச்சேரி. விலை: ரூ 287- 

